

भेदासिद्धिः ।

यतो भिन्नं (१) जगज्जातं यद्विभिन्नं जगत्रयात् ।

न्यायाचार्यपदाङ्काय वामाचरणशर्मणे ।

भट्टाचार्याय गुरवे नमोवाकं प्रशास्महे ॥

(१) जमुत्पत्ति गच्छतीति व्युपस्या जगच्छब्देन चेत्यचेतनात्मकप्रपञ्च उच्यते । जीवस्यापि शरीरवैशिष्ट्येन जन्मात्ममिति न कापि हानिः । ईश्वरप्रतियोगिकजडजीवधार्मिकभेदज्ञानस्यैव जडजीवप्रतियोगिकेश्वरधार्मिकभेदज्ञानस्यापि मोक्षजनकत्वाप्रप्रायेण भेदद्वयनिर्देशः ।

नन्वीश्वरस्यातीन्द्रियतया तत्प्रतियोगिकभेदस्य न प्रत्यक्षत्वसंभवः अभावप्रत्यक्षे प्रतियोगिप्रत्यक्षस्य करणत्वात् एवं जीवप्रतियोगिकस्य ईश्वरधार्मिकस्यापि भेदस्य न प्रत्यक्षत्वसम्भवः अभावप्रत्यक्षे अधिकरणप्रत्यक्षस्य करणत्वात् । न च आकाशे शब्दाभावस्य प्रत्यक्षत्वदर्शनेन अभावप्रत्यक्षेऽधिकरणज्ञानमात्रमपेक्षितं न तु तस्य प्रत्यक्षत्वमपीति वाच्यम् । अत्यन्ताभावप्रत्यक्षे अधिकरणप्रत्यक्षस्याप्रयोजकत्वेऽपि भेदप्रत्यक्षे अधिकरणप्रत्यक्षस्य प्रयोजकत्वोपगमात् अत एव रुचिदत्तेन 'रूपवदन्योन्यभावस्तु योग्योऽपि वायावधिकरणे योग्यताविरहात् गृह्यते' इत्युक्तमिति चेन्न—

ईश्वरधार्मिके जीवप्रतियोगिको भेद ईश्वरस्य प्रत्यक्षः तस्य तादृशप्रत्यक्षसमवायित्वे 'उत्तमः पुरुषस्वग्न्य' इति स्मृतिरेव प्रमाणम् ईश्वरप्रतियोगिको जीवधार्मिकश्च भेदो जीवस्य प्रत्यक्षः । भेदप्रत्यक्षे

वन्दे वृन्दारकैर्वन्द्यं तदानन्दमयं(१) महः ॥

इह केचन भेदमप्रमाणकं मन्यन्ते । त एवं प्रष्टव्याः—किं भेदा-
नास्त्येव, उतास्ति प्रातिभासिकः, आहोस्विद्व्यावहारिकः, किमुता-
स्तु जगतां भेदो न तु जीवब्रह्मणोर्जीवानां वेति ।

तत्र नाद्यः—(२)निखिललोकानुभूयमानस्य भेदस्यापलापे वि-
श्वविप्लवापत्तेः ।

ननु वैतरिडकस्य मम केयं विभीषिकेति चेत्, नेदं वैतरिडकत्वं तव
श्रद्धयां यद्यभेदादिपरतयैव न (३)प्रयतेथाः, यथा अभेदस्वर्गान-

च न प्रतियोगिप्रत्यक्षं कारणं किन्तु अधिकरणप्रत्यक्षमेव अत एव
स्तम्भादौ पिशाचभेदस्य प्रत्यक्षमित्यदोषात् ।

(१) नैयायिकनये ईश्वरे सुखाश्रयत्वस्य सुखरूपत्वस्य वाऽनङ्गीका-
रात् आनन्दमय इत्यत्र आनन्दपदं दुःखाभावपरम् अस्तु वा 'आनन्दं
ब्रह्मण इति श्रुत्या नित्यसुखाश्रयत्वं तस्य न तु सुखरूपत्वम् 'असुखम्'
इति श्रुतेः मयद् प्रत्यक्षेत् 'तत्प्रकृतवचने मयद्' इति सूत्रेण प्राचुर्याथै
इति बोध्यम् ।

(२) निखिललोकेति । घटात्पटो भिन्न इति भेदानुभवस्यापल-
पितुमशक्यत्वं तदित्यर्थः । नच अयं भेदानुभवोऽयथार्थ इति वाच्यम्,
घटः पटो न भवतीति प्रत्यक्षानन्तरं घटः पट एवेति विपरीतग्रहा-
भावेनायं अर्थत्वासंभवात् ।

ननु नीलं तमः' इति प्रत्यक्षानन्तरं 'नेदं नीलं तमः' इति प्रात्यक्षिक-
वापत्तावेऽपि यथा भ्रान्तिस्त्वया स्वीक्रियते तथा बाधाभावेऽपि भेद-
प्रत्यक्षस्य भ्रान्तित्वं मया स्वीक्रियते इति चेन्न—तमसो नीलत्वे यौक्तिक-
बाधसत्त्वेनैव बाधात् प्रकृते च न बाधः भेदबाधकयुक्त्यभावादित्यलम् ।

(३) न प्रयतेथा इति । 'स प्रतिपक्षस्थापनाहीनो वितण्डा' इति

मात्रेण ममापि वैतण्डिकत्वं स्यात् । किंच भेदां नास्त्यन्यदेव भेदत्वं प्रत्यभादित्यादिभेदवाधकानां भेदविषयकत्वाद् दुरपहवो भेदः, अन्यथा ध्वंसप्रागभावार्दीनामैक्ये (१) उत्पन्नविनष्टादिसंकरः स्यात् । किंच 'अस्थूलमनखवहस्वामि'त्यादिश्रुत्या स्थूलादिभेदानां प्रतिपादनमप्यसङ्गतं स्यात् । स्थूलाणुह्रस्वादीनां परस्परभेदसम्प्रामाणिकत्वे अस्थूलमित्यादावेक एव भेदो दर्शितः स्यात् ।

अत्र कश्चित्—अस्थूलमनखित्यादिना स्थूलादिभेदो न प्रतिपाद्यते किन्तु स्थूलादीनामत्यन्ताभावात् न विद्यते स्थूलं यत्रेत्यादि समासात् । तथा च सकलद्वैतात्यन्ताभाववद्वस्तुप्रतिपादितं भवति । इत्थं चोपादानकारणे निषिद्धानां अपञ्चानां मिथ्यात्वं सिध्यतीति तत्र ब्रह्मण उपादानत्वाभावात् 'यतो वा इमानि भूतानि जायन्त' इत्यादीनि कारणात्वमात्रेण प्रतिपादयन्ति (२) 'अन्नाद्भवन्ति भूतानि

हि वितण्डाया लक्षणम् । यदि भवान् वैतण्डिकस्तर्हि स्वपक्षस्थापने किमिति एवर्तते प्रतिपक्षस्थापनाहीनस्य परपक्षखण्डनमात्रस्यैव वितण्डापक्षधर्त्वादिति भावः ।

(१) उत्पन्नविनष्टेति । ध्वंसप्रागभावयोरैक्ये यो विनष्टः स उत्पन्नोऽपि स्यात् प्रागभावप्रतियोगिनः उत्पत्तिस्वीकारान् उत्पत्तौ प्रागभावस्य कारणत्वात् अन्यथा उत्पन्नस्य पुनरुत्पादप्रसङ्गादिति भावः ।

(२) अन्नाद्भवन्तीति । पर्जन्यादन्नसंभव इत्यत्र यथा पर्जन्योऽन्नस्य निमित्तकारणं तथा ईश्वरोऽपि जगतः निमित्तकारणमेव न समवायिकारणम् । तदाह—कारणत्वमात्रं प्रतिपादयन्तीति । मात्रपदेन ह्यणः समवायिकारणत्वनिषेधः ।

पर्जन्यादन्नसम्भव' इतिवत् । अत एव (१)'यथोर्णानाभिः सृजते गृह्णते चे'त्यादिदृष्टान्तैर्निमित्तकरणत्वं बोध्यते ।

ननु 'जनिकर्तुः प्रकृतिः' इति सूत्रे शेखरे प्रकृतिरूपानिकारकमित्युक्तम् । तथा च यतो वा इमानि भूतानि जायन्ते इत्यत्र ब्रह्मण उपादानत्वमेवान्यथा पञ्चम्यनुपपत्तिः युक्तं चैतत्तस्य स्थितिलयाधारत्वश्रवणेनोपादानत्वस्य युक्तत्वादिति च—पुत्रात्प्रमोदो जायते इत्युदाहरणेन 'प्रकृतिः कारणमिति काशिकादर्शनेन च प्रकृतिपदेन निमित्तकारणस्यापि ग्रहणेन ब्रह्मणः उपादानत्वाभावेऽपि पञ्चम्यनुपपत्तौ बाधकाभावात् । युक्तं चैतत् अन्यथा ब्रह्मणः प्रजाः प्रजायन्ते इत्यत्र पञ्चमी न स्यात् नहि ब्रह्म जगत उपादानकारणं किन्तर्हि ब्रह्मशरीरं माया, यथोर्णानाभिः सृजते गृह्णते चेति दृष्टान्तात् न हि ऊर्णानाभिश्चेतनस्तन्तूनामुपादानं किन्तर्हि तच्छरीरम् । यच्च स्थितिलयाधारत्वेन समवायिकारणत्वसाधनं तदसमञ्जसम्, पृथिव्याश्चतुर्विधभूतग्रामस्थितिलयाधारत्वेऽपि चतुर्विधभूतोपादानत्वाभावात् ।

यच्च शब्दरत्नकृते प्रकृतिपदस्य कारणमात्रपरत्वे'कारके इत्यधिकृतस्य कारणसामान्यवाचिनो निर्धारणसप्तम्यन्तस्यान्वयोऽसंभवी न हि कारणानां मध्ये उपादानकारणमितिवत् कारणानां मध्ये कारणमिति संभवात् इति बाधकमुक्तम् । तदप्यकिञ्चित्करम् कारके इति निर्धारणसप्तमीपक्षस्य भाष्ये कारकेष्वित्येव ब्रूयात् निर्धारणे बहुवचनस्यैव न्याय्यत्वादित्यादिना दूषितत्वेन तस्य निरुक्तार्थासाधकत्वात् । कारके इत्येकवचनस्येव जनिकर्तुरित्यत्र कारणानां मध्ये कारणमित्यसंभवस्यापि निर्धारणषष्ठीदूषकत्वौचित्याच्चेत्यलमतिप्रपञ्चेन ।

(१) यथोर्णानाभिरिति । ननु 'ऊर्णानाभिलु' ताकोटः किञ्चित्कारणान्तरमनपेक्ष्य स्वयमेव सृजते स्वशरीरान्यतिरिक्तानेव तन्तून्वाहिः प्रसारयति पुनस्तानेव गृह्णते च गृह्णाति स्वात्मभावमेवा-

न च 'ब्रह्मैवेदं विश्वमि'त्यादावभेदापन्यासादुपादानापादेयभावो मृद्वट इतिवदिति वाच्यं, 'माता भस्त्रा पितुः पुत्रो येन जातः स पितृस' इत्यादौ निमित्तकारणोपि तथा प्रयोगात् । किंच भेदस्यासत्त्वे स्थूलाणुप्रभृतीनामर्थभेदाभावात् (१)सर्वोपादानं व्यर्थं स्यात् । एवं श्रोतव्य इत्यादौ भेदाभावे (२)प्रतिपत्तिचतुष्कं नोपन्यसनीयं स्यात् । एवं श्रोतव्य इत्यादौ श्रावणादेरिष्टसाधनत्वमर्थः साधनत्वं च भेदगर्भम् । एवं मन्तव्यश्चापपत्तिभिरित्य(३)पि न त्यादेकापपत्त्या चरितार्थत्वादित्यादिकमूढम् ।

(४) (नचैवं प्रपञ्चब्रह्मणोर्निर्धमकत्वाद्विरुद्धधर्मापि तत्र नेति वाच्यं

पादयति'इति शाङ्करभाष्याद् ब्रह्मण उपादानकारणत्वमेव प्रतीयते न निमित्तकारणत्वमिति चेन्न-स्वशरीराव्यतिरिक्तानेव तन्नून् बहिः प्रसारयति इति भाष्याक्षरत्वात्तस्येन ऊर्णानाभिःशरीरस्यापादानत्वावगमेऽपि ऊर्णानामेवपादानत्वानवगमात् । यथा पृथिव्यामोषधयः संभवन्ति इत्यग्निमद्रूपानेन निमित्तकारणत्वस्य स्फुटीकरणाच्च न हि पृथिवी आषेधीनां समाधिकारणं किन्तु निमित्तकारणमिति ।

(१) सर्वेषां स्थूलाणुह्रस्वादीनामुपादानं व्यर्थं स्यात् स्थूलत्वाणुत्वह्रस्वत्वादीनामभिन्नतया एकनिषेधेनव गतार्थत्वादिति भावः ।

(२) देवैर्नश्रवणमनननिदिध्यासनरूपम् 'आत्मा वा अरे द्रष्टव्यः श्रोतव्यो मन्तव्यो निदिध्यासितव्यः' इति श्रुत्या विहितं प्रतिपत्तिचतुष्कारित्यर्थः ।

(३) उपपत्तिभिरिति बहुवचनमनर्थकं स्यात् उपपत्तीनां भेदाभावादिति भावः ।

(४) () एतन्मध्यस्थः पाठः पुनरुक्त इव प्रतिभाति । यदि च

'न च प्रपञ्चब्रह्मणोः कथं भेदः, नित्यत्वादिविरुद्धधर्मात्' इति पाठः

नित्यत्वादिविरुद्धधर्मात् ।) नच ब्रह्मणो निर्धर्मकत्वाद्विरुद्धधर्मोऽपि तत्र नेति वाच्यं, निर्धर्मकत्वस्यैव धर्मस्य तत्र सत्त्वात् । तदपि तत्र कल्पितमिति चेत्—कल्पितविरुद्धधर्मैरेव भेदसिद्धिरपि स्यात् । भेदोऽपि तर्हि कल्पित एव सेत्स्यतीति चेन्न तन्नाशादिकल्पने शौरवात् तस्य नित्यत्वसिद्धेः ।

अत एव

(१) 'द्वे ब्रह्मणी वेदितव्ये परं चापरमेव च ।

शब्दब्रह्मणि निष्णातः परं ब्रह्मणि गच्छति' ॥

इत्यादिकमपि संगच्छते । अस्थूलमित्यादिवाक्ये स्थूलादिभेदस्तु स्पष्ट एवाच्यते । तस्य अत्यन्ताभावपरत्वे असङ्गमित्यनेन 'न तदश्नोति कंचन न तदश्नोति कश्चने'त्यनेन च सिद्धेरस्थूलादिवाक्यं व्यर्थमेव स्यात्, तद् ब्रह्म न कंचन व्याप्नोति एतावता

स्यात् तदा सम्यक् ।

ननु धर्मभेदादेव अपञ्चब्रह्मणोर्भेदः स च न सम्भवति निर्धर्मकत्वादिति शक्यं—नचेति । सत्त्वादिति । तथाच निर्धर्मकत्वमसिद्धमिति भावः ।

(१) द्वे ब्रह्मणी इति । न चात्र भेदवाचकपदाभावाद् नास्याः श्रुतेर्भेदवाचकत्वमिति अद्वैतरत्नरक्षणोक्तं युक्तमिति वाच्यम्, द्वित्वस्य भेदव्यवहृतया भेदसिद्धेः । नच सिद्धोऽपि भेदः तत्त्वमसीत्यादिश्रुतिरहित इति वाच्यम्, भिन्नसंबोध्यविषयत्वेन अस्या अपि श्रुतेर्भेदसाधकत्वात् । एकमेवाद्वितीयं ब्रह्मेति श्रुतिरपि ब्रह्मणि ब्रह्मप्रतियोगिकभेदमेव निषेधति न ब्रह्मातिरिक्तसत्तां भूमण्डले एक एवाद्वितीयो नरपत्तिर्युधिष्ठिर इति वाक्यवदिति बोध्यम् ।

ब्रह्मसम्बन्धो जगति निषिध्यते तद् ब्रह्म न कश्चन व्याप्नोति एता-
वता जगत्सम्बन्धो ब्रह्मणि निषिध्यते इत्यर्थस्य त्वत्सम्मतत्वात् तस्यात्
(१)स्थूलादिभेद एव प्रतिपाद्यते । 'असङ्गम्' इत्यनेन सङ्गा मन्ता
रागापरपर्यायो निषिध्यते ।

न तदश्नोति कंचनेत्यनेनात्मान्तरे ब्रह्मसंयोगो निषि-
ध्यते, द्वितीयेन ब्रह्मण्यात्मा(२)न्तरसंयोगो निषिध्यत इति

(१) स्थूलादिभेदेति । स्थूलं यच्छरीरादेः तद्भिन्नं यदणुमनः प्र-
भृति तद्भिन्नं चेत्यर्थः । तथाच भेदज्ञानादेव कैवल्यमिति भावः । यच्च
अद्वैतरत्नकृता 'न विद्यते स्थूलं यत्र तद्स्थूलम्, न विद्यते अणु यत्र
तदनणु, इत्यादिना सकलद्वैतात्यन्ताभावाद्भस्वेव प्रतिपादितं भवतीति
उक्तं तत्तु 'अस्थूलं तन् स्थूलादन्यत् एवं तर्ह्यणु अनणु अस्तु तर्हि
ह्रस्वम् अह्रस्वम् एवं तर्हि दीर्घं नापि दीर्घम् अदीर्घम्' इत्यादि शाङ्कर-
भाष्यापर्यालोचनमूलकम् तस्मान्नभूतत्पुरुषस्यैव लाभादित्यलं मान्येषु
कटाक्षनिक्षेपेण ।

(२) आत्मान्तरसंयोगो निषिध्यत इति । विभुनोः संयोगकार-
णानामन्यतरकर्मोभयकर्मावयवसंयोगाभावेन संयोगासंभवादित्यर्थः ।

यच्चद्वैतरत्नकृतम् 'नित्य एव संयोगस्तयोरस्तु अन्यथा संयोगा-
नभ्युपगमे विभुत्वमङ्ग' इति तदपि न चारु-सर्वमूर्तसंयोगस्यैव विभु-
त्वसंपादकतां विभुनोः संयोगानभ्युपगमेऽपि बाधकाभावात् । यच्च
ब्रह्मणः आत्मान्तरसंयोगनिषेधे प्रपञ्चस्य मायिकत्वेन सत्यानुतयोर्वा-
स्तवसंयोगासंभव एव हेतुरुक्तोऽद्वैतरत्ने स च न सम्यक् 'उत्तमः पुरु-
षः सत्यः' 'नत्वेवाहं जातु नासं नत्वं नेमे जनाधिपाः' इत्यादिभिः प्रपञ्च
संयत्त्वावगमात् । यदपि 'निष्प्रयोजनसंयोगाभावप्रतिपादनस्यानुचि-
तत्वादि'ति कथनं तदपि न मनोरमम् यथावस्थितब्रह्मस्वरूपज्ञानस्य
अपवर्गसाधनत्वात् ।

भेदसिद्धिः ।

मिश्राः(१) ।

अस्तु वा आनन्दरूपे ब्रह्मणि उपादानोपादेयभावनिवेधकं च ; किं चाणु महदीर्घं ह्रस्वं चेत्यादौ अणुशब्दादेःपरिमाणवाचित्वात् । तदत्यन्ताभाव एव च तद्वतो भेद इत्यन्ताभावबोधनेऽपी(२)सिद्धिः । अत्यन्ताभावस्य वैधर्म्यात्मकभेदरूपत्वाच्च, 'अशब्दमस्पर्शमरूपमव्ययं तथारसं नित्यमगन्धवच्च यत्' इत्येव गन्धवद्भेदस्य प्रतिपादनाच्च ।

न च तथापि निष्प्रयोजने भेदे न तात्पर्यं तात्पर्यविषये शब्दस्य प्रामाण्याद् भेदो न श्रुत्यर्थ इति वाच्यम्, अभेदस्यापि निष्प्रयोजनत्वेन श्रुत्यर्थत्वानापत्तेः । अभेदज्ञानं प्रयोजनमिति चेद्भेदज्ञानस्यापि तथात्वात् ।

किम्मानपत्रेति चेत्, अस्थूलादिवाक्यमेव । वस्तुनि तस्य तात्पर्यं न तु ज्ञान इति चेत्, तथापि यत् किञ्चिद्वस्तुनि न तात्पर्यं किंत्वस्थूलादिस्वरूपे । अन्यथा तावद्विशेषणवैयर्थ्यापत्तेरतस्तात्पर्यविषयतया भेदस्यापि श्रुत्यर्थत्वसिद्धेः ।

(१) 'पत्नोः स मृत्युमाप्नोति य इह नानेव पश्यति' इति श्रुतिरपि इवपदसदानेन स संसरति य इह नानेव पश्यति नतु वस्तुगत्यैव यो नाना पश्यतीत्यर्थात् अभेदनिन्दाप्रतिपादनेन भेदस्यैव वास्तविकत्वं बोधयति ।

मिश्राः-भेदरत्ने शङ्करमिश्रा इत्यर्थः ।

(२) इष्टसिद्धिरिति । धर्मिभेदधर्मात्यन्ताभावयोः समनियतत्वेन क्त्वादिति भावः ।

(१) वस्तुतस्तु ज्ञानार्थमेव तादृशं वस्तु तत्र प्रतिपाद्यते तथाहि (२)
 'एतदक्षरं गार्गी ब्राह्मणा अभिवदन्त्यस्थूलमनखवहस्वमदीर्घमि'त्या-
 दिना स्वरूपमुक्त्वा 'यो वा एतदक्षरं गार्गीविदित्वास्मिन्लोकके
 जुहोति यजेते तपस्तप्यते बहूनि वर्षसहस्राण्यन्तवदेवास्य तद्भवति
 यो वा एतदक्षरं गार्गीविदित्वास्माल्लोकात् प्रैति स (३) कृपणोऽप्य य
 एतदक्षरं गार्गी विदित्वाऽस्माल्लोकात् प्रैति स ब्राह्मण' इत्यनेन
 तादृशस्वरूपज्ञानस्य फलाभिधानात् 'ब्रह्मैवेद विश्वमि'त्यादौ तु

(१) 'ननु अस्थूलमनखिवत्यादिश्रुतिव्यतिरिक्तविषयत्वस्य भेदे सत्त्वे-
 ऽपि भेदज्ञानं निष्प्रयोजनमिति शङ्का स्थूलादिभिन्नत्वेन ब्रह्मज्ञानस्य
 कार्पण्यात्ययरूपं फलं प्रतिपादयति वस्तुतस्त्विति ।

(२) 'स होवाचैतद्वै तदक्षरं गार्गी ब्राह्मणा अभिवदन्त्यस्थूलमन-
 खवहस्वमदीर्घमलोहितमस्नेहमच्छायमतमोऽवायवनाकाशमसङ्गमरस-
 मगन्धमचक्षुष्कमश्रोत्रमगणानोऽतेजस्कमप्राणममुखममात्रमनन्तर-
 मबाह्यं न तदश्नाति किञ्चन न तदश्नाति कश्चन' इति (बृ० ३ अ० ८ ब्रा०)
 न अश्नाति किं चनेत्यस्य किञ्चिन्न भक्षयतीत्यर्थः । तर्हि कस्यचिद्भक्ष्यं
 भवतु नेत्याह न तदश्नाति कश्चनेति न कस्यापि भक्ष्यमित्यर्थः । शङ्कर-
 मिथ्या भेदसिद्धिरुक्तश्च अश्नोतीति पाठमभिप्रयन्ति तदनुरोधेन व्याप्नो-
 तीत्यर्थं इति व्याख्यातमिति ध्येयम् ।

(३) कृपण इति । कृपणः पणक्रीत इव दासादिः । अयमाशयः
 यद्योक्तब्रह्मज्ञानवान् कृपणः जननमरणप्रबन्धारूढः संसरति यस्तु य-
 योक्तब्रह्मज्ञानवान् स ब्राह्मणः न जननादिप्रबन्धारूढः मुक्त इति
 भावत् सेवाधर्मो ब्राह्मणस्य निषिद्ध इति स पणक्रीतो न भवतीति ब्रा-
 ह्मण इत्यनेन सूचितम् ।

(१) जन्यत्वादभेदकथनमित्युक्तं, वक्ष्यते च स्पष्टतरमुपरिष्ठात् ।

(२) किंच शरीराहंबुद्धेः दुःखसंघातबीजभूताया निरास्य
शरीरादिभेदज्ञानं परमपुमर्थसाधनमिति कथं न तत्र तात्पर्यम् ।

किं तत्र मानमिति चेत्—

‘आत्मानं चेद्विजानीयादयमस्मीति पूरुषः ।

किमिच्छन् कस्य कामाय (३) शरीरमनुसंज्वरेत्’ ॥

‘नैव स्त्री न पुमानेष न चैवायं नपुंसकः ।

यद्यच्छरीरमादत्ते तेन तेन स युज्यते’ ॥

‘अविनाशी वा अत्रे अयमात्मा अनुच्छित्तिधर्मा’ इत्यादिश्रुतयः ।

इदन्तु बोध्यम्—अविनाशीत्यनेन विनाशिनो भेदः साक्षादेव प्र-
तिपाद्यते । न विद्यन्ते विनाशिनोऽनुच्छित्तिर्यस्तस्येति चेत्, तथाप्यनुच्छि-
त्तिधर्मैत्यनेन भेद एव प्रतिपाद्योऽप्यथा (४) पौनरुक्त्यापत्तेः । अनुच्छि-

(१) जन्यत्वादभेदकथनमिति । ब्राह्मणोऽस्य मुखमासीदिति
वदिति भावः । यद्वा ‘ब्रह्मवेदं विश्वं’ विश्वान्तर्यामीत्यर्थ इति नोपादा-
नोपादेयसाधकमिदमिति ।

(२) भेदज्ञानस्य ब्राह्मणशब्दप्रतिपादितफलवत्त्वं प्रतिपाद्य
परमपुमर्थसाधनत्वमप्याह—किं चेति ।

(३) अनुसंज्वरेदिति । शरीरसम्बन्धाभिमानकृतदुःखेन दुःखी
किमयमनुसंज्वरेदिति भावः ।

(४) अविनाशीत्यस्य न विनाशी यत्र सोऽविनाशी इति बहु-
विधा अनश्वरधर्मकत्वमर्थः । न उच्छित्तिर्यस्य सोऽनुच्छित्तिः स
धर्मो यस्येति समासाद् अनुच्छित्तिधर्मैत्यस्यापि अनश्वरधर्मक-
त्वमर्थः तथा च पौनरुक्त्यमिति तत्परिहाराय तत्पुरुषमङ्गीकृत्य अ-

तिर्धर्मो यस्येत्यर्थ इति चेद्—न, तवान्मनो निर्धर्मकत्वात् । किं चाञ्जु-
च्छित्तिरुच्छेदाभावः, स च घटादावपि प्रथममस्त्येवातोऽञ्जुच्छित्ति-
धर्मकान्नेदोऽवश्यं प्रतिपाद्यः ।

एवं मार्कण्डेयपुराणो—

‘नाहं शरीरं न मनो यतोऽहं पृथक् शरीरान्ममस्तथाहम्’

मात्तधर्मे—

‘यथैव बध्यते मत्स्यस्तथैषांऽप्यनुबध्यते ।

सस्नेहः सहवासाच्च साभिमानान्न मित्यशः ॥

यदा तु मन्यतेऽन्योऽहं मम एष इति द्विज ।

तदा स केवली(१)भूतः पञ्चविंशमनुपश्यति ॥’

विष्णुपुराणो—

‘सर्वं देहोपभोगाय कुरुते कर्म मानवः ।

देहश्चान्यो यदा पुंसस्तदा(२) बन्धाय तत्परम् ॥’ इति ।

विनाशीत्यस्य विनाशिभिन्न इत्यर्थः । न उच्छित्तिर्धर्मो यस्येति बहु-
ब्रीहिणा अनुच्छित्तिर्धर्मैत्यस्य वा विनाशिभिन्न इत्यर्थं इत्यङ्गीकर्तव्य-
मिति विनश्नः शरीरादिभेदज्ञानस्य पुमर्थसाधनत्वं श्रौतमिति भावः ।

(१) केवलीभूतः—देहतादात्म्याध्यासरहितत्वेन सुखदुःखरहित-
इत्यर्थः ।

पञ्चविंशमिति । पञ्चविंशतितत्त्वेभ्यो बहिर्भूतमीश्वरं पश्यतीत्यर्थः ।

(२) पञ्चविंशतितत्त्वानि च—

मूलप्रकृतिरविकृतिर्महदाद्याः प्रकृतिविकृतयः सप्त ।

षोडशकस्तु विकारो न प्रकृतिर्न विकृतिः पुरुषः ॥ इति ।

(२) बन्धायेति । अबन्धाय इति पाठो युक्तः प्रतिभाति । यद्,

(१) 'एतत् सर्वं यदयमात्मा' आत्मवदित्यर्थः । तस्मादभेदो न, विलक्षण इत्युक्तम् । इत्थं च (२) छान्दोग्येऽपि शरीरातिरिक्तस्थानः प्रतिपादनं यत्तदपि साधु संगच्छते ।

न्तु भेदबुद्धौ (३) परस्परवैलक्षण्यज्ञानं हेतुस्तत्र च भेदज्ञानमित्यन्योन्याश्रय इति चेद्—

पुंसोऽन्यो देहस्तदा तत्कर्म परं केवलम् अवन्धाय बन्धाभावाय भवतीत्यर्थसङ्गतेः ।

(१) ननु शरीरात्मनोभेदे 'एतत्सर्वं यदयमात्मा' इति श्रुतिविरोध इत्याशयेन परिहरति—एतदिति ।

एतत्सर्वं शरीरादिकम् आत्मा अत्मवदित्यर्थः । अभेदो न-शरीरात्मनोरभेदो नेत्यर्थः । विलक्षणाः इत्यस्य किन्चित्वादिः । तथाच, मित्र इत्यर्थः । तदेव रूपद्वयं इत्थं चेति । आदर्शपुस्तके एतदित्यारभ्य इत्युक्तमित्यन्तस्य स्थाने 'एतत्सर्वं यदयमात्मवत्तस्मादभेदेन विष्वक्ष्मैरित्युक्तम्' इति पाठो वर्तते । स चासंलग्नत्वादुपेक्षितः ।

(२) छान्दोग्येऽपीति । 'मघवन्मर्त्यं वा इदं शरीरमात्तं मृत्युना तदस्वाप्तस्याशरीरस्यात्मनोऽधिष्ठानमात्तो वै सशरीरः प्रियाप्रियाभ्यां, न वै सशरीरस्य सतः प्रियाप्रिययोरपहतिरस्त्यशरीरं वाव सन्तं न प्रिया प्रिये स्पृशतः' इति मन्त्रेणेति शेषः । अयंभावः इदं शरीरं मृत्युना मात्तम् नश्वरमित्यर्थः अमृतस्य नित्यस्य आत्मन अधिष्ठानम् । एतेन शरीरात्मनोभेदः स्फुटं प्रतिपादित इति ।

(३) ननु भेदबुद्धौ परस्परवैलक्षण्यज्ञानं कारणमतो दूरस्थवृक्षयोः परस्परवैलक्षण्यज्ञानाभावाच्च भेदग्रह इति शङ्कां परिहरति दूरस्थेति । परस्परवैलक्षण्यज्ञाने भेदस्मरणस्य हेतुत्ववादिमतमाह-भेदस्मरणेति ।

न, भेदप्रत्यक्षे तद्धेतुत्वे जानाभावात् । वैलक्षण्यार्थीस्तत्र जाता-
प्यन्यथासिद्धैव, न वा भेदवृद्धेस्तत्र हेतुत्वं मन्वामते येनान्यान्वा-
श्रयः । दूरस्थवृत्तयास्त्वेक्यभ्रमेण तज्जनकदांषेण वा प्रतियन्थाच्च
भेदधीः ।

भेदस्मरणास्यैव तत्र हेतुत्वमित्यन्ये । भेदाज्ञाप्यपदौ तद्धे-
तायाः (१) शङ्कितुमप्यशक्यत्वात् ।

ननु भेदवृद्धिभिन्नेऽभिन्ने वा ? आद्ये (१) आत्माश्रयः, अन्त्ये
विरोध इति चेत्—किमिदं (३) दूषणम्, भेदणा निर्दूषणं वा 'आद्ये'
आत्माश्रयः । 'अन्त्ये' विरोधः । (४) न वा कपालभूतलादौ घटपटा-

(१) शङ्कितुमिति । अनुमिना परामर्शस्यैव हेतुत्वादिति भावः ।

(२) आत्माश्रय इति । तथा च भेदरत्ने शङ्करमिश्रः—'भेदाऽ-
भिन्ने भिन्ने वा वर्तते ? न वावदाद्यः विरोधात् नह्यभिन्नं भिन्नं भवति ।
द्वितीये तु तद्भेदः भिन्ने तद्भेदवृत्तौ कथं नात्माश्रयः भेदान्तरेण भि-
न्नेऽधिकरणे भेदवृत्तवनवस्था' इति ।

(३) उच्यते—किमिदमिति । तद्दूषणविशिष्टे तद्दूषणवृत्ता-
वात्माश्रयः निर्दूषणे दूषणवृत्तौ विरोधः न हि निर्दूषणं सदूषणं भव-
तीति भावः ।

(४) न वा कपालेति । अयंभावः त्वद्रोत्या भेदो भिन्नेऽभिन्ने
वा वर्तते इति विकल्पेन भेदखण्डनवत् घटवति कपाले घटो वर्तते
भेदरहिते वा आद्ये आत्माश्रयः द्वितीयं विरोध इति घटस्यापि कपा-
लादौ वृत्तितान न सिध्येदिति । समवायेन घटाधिकरणमभिप्रेत्य कपा-
लेति, संयोगेन घटाधिकरणमभिप्रेत्य भूतलेति ।

दोनां वृत्तिरभ्येवं स्यात्, (१)तस्माच्च त्वदभ्युपगतोऽभेदोऽपि ।

(२)अभेदस्य स्वरूपत्वान्न दोष इति चेद्—(३)भेदस्यापि स्वरूपत्वं

स्यात् । तर्हि घटे पटभेद इत्याधाराधेयभावो न स्यादिति चेन्न—

प्रत्यक्षस्य दुरूपत्वत्वेन भेदसिद्धौ (४)तस्यौपचारिकत्वात् राहोः शिवा

ज्ञानन्दां ब्रह्मण इतिवत् ।

(५) वस्तुतां घटोपलक्षिते घटादेर्वृत्तिवत् घटरूपत्वनिमित्तोऽनित्य

(१) तस्माच्चेति । तस्मात्—उक्तदूषणशक्त्या त्वदभ्युपगतोऽभेदोऽपि न सिध्येदित्यर्थः । अयंभावः अभेदो भिन्ने ब्रह्मणि वर्तते अभिन्ने वा ! आद्ये विरोधः न हि भिन्नमभिन्नं भवति । द्वितीये तेनैवाभेदेनाभिन्ने अभेदान्तरेण वा आद्ये आत्माश्रयः द्वितीयेऽनवस्थेति अभेदोऽपि न सिध्येदिति ।

(२) अभेदस्येति । अभेदो ब्रह्मणि वर्तते इति न ब्रूमः किन्तर्हि अभेदस्वरूपमेव ब्रह्मेति न पूर्वोक्तदोषानुषङ्ग इति भावः ।

(३) भेदस्येति । तर्हि वयमपि भेदो घटे वर्तते इति न ब्रूमः येन भिन्नेऽभिन्ने वा वर्तते इति विकल्पावकाशः स्यात् किन्तर्हि घटस्वरूप एव भेद इति न इत्तविकल्पावकाश इति भावः । तर्हि । पटभेदस्य घटरूपत्वे आधाराधेयभावो न स्यादिति भावः ।

(४) तस्यौपचारिकत्वादिति । पटभेदस्य घटरूपत्वसिद्धौ आधाराधेयभाव औपचारिक इति भावः ।

(५) पटभेदस्य घटरूपतामनङ्गीकृत्यापि समाधत्ते—वस्तुतः स्यात् । अयंभावः तद्भेदभिन्ने भेदो वर्तते न वेति प्रश्ने 'वर्तते' इत्येवोत्तरम् । न च आत्माश्रयः । तद्विशिष्टे भेदाङ्गीकारेऽपि तद्भेदे भेदानङ्गीकारेणात्माश्रयाभावात् । यद्विशेष्यवृत्ति तद्विशेषणवृत्तीति नियमाभावात् । नहि घटोऽनित्य इत्युक्ते घटत्वेऽप्यनित्यत्वं भासते त-

त्वच्च भेदोपलक्षिते भेदोप्यविरुद्धः । एवं खड्गी शूर इतिवद्धनवान्
सुखीतिवच्च भेदविशिष्टो भेदवान्न विरुद्धयते ।

न च घटभेदे घटभेदः स एव चेद्, आत्माश्रयः तत्रान्यस्तत्रा-
प्यन्य इति चेदनवस्थेति वाच्यम्, (१)अन्ययोः कल्पनापोत्वात् ।
(२)न चात्रस्यात्माश्रय इति वाच्यं योगिज्ञानादिविषयतायामात्माश्र-
यस्य दुरपहवत्वात् ।

भेदस्वरूपे

(३)ननु भेदः किं वैधर्म्यम् उत स्वरूपं किं प्राज्ञ्योन्याभावः । तत्र

द्वत् नहि खड्गी शूरः इत्यत्र विशेष्य शूरत्वप्रतिपादने विशेषणे
खड्गेऽपि शूरत्वं भासते नहि धनवान् सुखीत्युक्तं धने सुखित्वं प्रती-
यते तद्वत् । ननु तत्र घटत्वमुपलक्षणं न तु विशेषणं नहि प्रकृतेऽपि
तद्भेदोपलक्षिते भेदवृत्तौ बाधकाभावः घटोपलक्षिते घटवृत्तित्वव
दिति ध्येयम् ।

घटोपलक्षिते इति । घटोपलक्षितकपालभूतलादावित्यर्थः ।

यद्विशेष्यवृत्तिरद्विशेषणवृत्तीतिनियमस्य खड्गी शूर इत्यादौ व
भिचारेणानभ्युपगमात् भेदावशिष्टेऽपि भेदवृत्तौ बाधकाभावमाह
एवमिति ।

(१) अन्यथोरिति । तत्रान्यस्य तत्रान्यस्य भेदस्य स्वीकारे कल्प-
नागौरवान्नेत आद्यपक्षोऽङ्गीक्रियते इति भावः ।

(२) आत्माश्रयं शङ्कते-न चेति । इष्टापत्या परिहरन्ति-योगोति ।
अपभावः योगिनां सर्वविषयकज्ञानवत्त्वेन विषयताज्ञानमपि
नस्ति इति विषयतापि ज्ञानीयविषयताया आश्रय इत्यात्माश्रय इति ।

(३) वैधर्म्यं भेद इति भाट्टैकदेशिनः । घटभेदः पटस्वरूपमिति
प्राभाकराः तन्मतेऽभावस्याधिकरणरूपतास्वीकारात् । अन्योन्या-
भाव इति नैयायिकाः ।

(१) नाद्यः तस्य तदवृत्तिधर्मरूपस्य(भेद)गर्भत्वात् । न द्वितीयः (२)स्वरूपमात्रस्य घटभेदत्वे घटस्यापि तदात्मकत्वापत्तेः तत्तत्स्वरूपात्मकत्वे

(१) ननु घटनिष्ठात्यन्ताभावप्रतियोगिधर्मवत्त्वं पटस्य, घटनिष्ठात्यन्ताभावप्रतियोगिधर्मवत्त्वं घटस्य, इति यद्वैधर्म्यं तदेव भेद इत्याशयेन परिहरति नाद्य इति अयंभावः तादृशो धर्मः घटत्वपटत्वादिकमेव वाच्यम् तत्र च भेदकधर्मान्तराभावात् घटत्वपटत्वयोरैक्यं तयोरैक्ये च तदाश्रयस्य सुतरामैक्यम् । पटस्य च धर्मस्य स्वाश्रयात्स्वाश्रयभेदकत्वस्यानुचितत्वात् अन्यथा घटत्वस्यापि घटाद् घटभेदकत्वं स्यात् अथोच्येत घटत्वपटत्वे स्ववृत्तिघटत्वत्वपटत्वत्वरूपवैधर्म्यभेदभिन्ने तर्हि ते अपि स्वगतवैधर्म्यान्तरभेदभिन्ने इत्यनवस्था स्यात्तद्विशेषस्य अनुभवानिषेधस्य वैधर्म्यान्तरस्य स्वीकारापत्तिश्चेति ।

(२) स्वरूपमात्रस्येति । अयंभावः घटभेद इत्यत्र घटो विशेषणमुपलक्षणं वा आद्ये घटभेदः पटस्वरूपं प्रत्यक्षेण गृहीतमिति विशेषणादिव्यतिरिक्तविशिष्टपदार्थानङ्गीकारात् । घटोऽपि पटात्मनि प्रविष्ट इति घटपटयोरैक्यापत्तिः । तदात्मकत्वापत्तेः—पटात्मकत्वापत्तेरित्यर्थः ।

ननु घटभेदः स्वरूपं पटस्येत्युक्ते घटपटयोर्नाभेदः प्रतीयते तथा सति घटाद् भेद इति न स्यात् किंतु घटः पटः इति सामानाधिकरण्यां स्यादिति चेन्न पारमार्थिकाभेदस्य स्वीकारेऽपि अविद्याकल्पितभेदाभ्युपगमेन घटाद् भेद इति व्यवहारोपपत्तेः ।

द्वितीये भेद इत्येतन्मात्रस्य पटस्वरूपत्वं, न घटस्यापि, अन्यथा घटस्यापि भेदरूपतया तन्निरूपकत्वं घटस्य न स्यात् निरूप्यनिरूपकभावस्य भिन्ननिष्ठत्वादितिस्वीकारादिति तदपि न युक्तम् निष्प्रतियोगिकस्य भेदस्य प्रमाणागोचरत्वादिति ।

त्वननुगमात् । न तृतीयः (१) तन्प्रतियोगिनः स्तम्भकुम्भतादात्म्य-
स्यासत्त्वादन्योन्याभावस्याप्रामाणिकत्वापत्तेः ।

(२) न च स्तम्भतादात्म्यं स्तम्भे प्रसिद्धं कुम्भे निश्चयते
इति वाच्यं, रङ्गे रजतभ्रमानन्तरं नेदं रजतमिति वाच्यत्वे तादा-
त्म्य(३) मात्रनिषेधे 'रङ्गरजते' इति ज्ञानापत्तेः । तत्र रजतव्यक्तेरपि
निषेध्यत्वे तद्देव 'स्तम्भो न कुम्भ' इत्यत्रापि (४) कुम्भस्या
सत्त्वापत्तेः ।

(१) तादात्म्याभावोऽन्योन्याभाव इति प्रतीत्यनुसारेण अ-
न्योन्याभावस्य तादात्म्यमेव प्रतियोगि इत्यङ्गीकारेण दोषमाह—तन्प्र-
तियोगिन इति । भेदप्रतियोगिन इत्यर्थः । घटपटयोस्तादात्म्यस्यात्य-
न्तमसत्त्वेन तादात्म्यप्रतियोगिकामात्रप्रतीतौ तादात्म्यस्य विशेषणत्व-
मुपलक्षणत्वं वा न सम्भवतीति अन्योन्याभावप्रतीतिरेव न स्यात् स-
त्त्वे वाऽसद्विषयकत्वादप्रामाण्यादिति भावः ।

(२) ननु स्तम्भकुम्भतादात्म्यस्याप्रसिद्धत्वेऽपि स्तम्भता-
दात्म्यं स्तम्भे प्रसिद्धं नदेव प्रतियोग्यस्त्वित्याह—न चेति ।

(३) तादात्म्यमात्रनिषेधे इति । मात्रपदेन रजतादिनिषेधव्या-
वृत्तिः । तथा च रजततादात्म्यस्य निषेधेऽपि रजतस्य निषेधाभावात्
रङ्गरजते इति ज्ञानापत्तिः । घटः पटो नेत्यनेन घटे पटतादात्म्यनिषेधे-
ऽपि घटपटवितिवत् ।

(४) कुम्भस्यासत्त्वापत्तेरिति । यथा इदं रजतमिति ज्ञानानन्तरं
नेदं रजतमिति ज्ञानेन रजतस्यासत्त्वं प्रतीयते तथा स्तम्भो न कुम्भ
इत्यनेन कुम्भस्याप्यासत्त्वं स्यात्तथा च भेदप्रतियोगिनोऽभावात् भेद-
सिद्धिः । इदम् अनिर्वचनीयरजतस्य काव्यसत्त्ववत् कुम्भस्य कापि
सत्त्वं न स्यादिति वेदान्तिवासनयोक्तम् ।

किं (१) च स्तम्भे कुम्भभेदज्ञानं धर्मिप्रतियोगि(भेद)ज्ञानाधीनं तच्च प्रतियोगिनो धर्मिभेदज्ञाने सति तथा चान्योन्याश्रयः ।

(२) न च वस्तुतो भिन्नस्यैव ज्ञानं हेतुर्न तु भेदस्यापीति वाच्यं द्विचन्द्रादिभ्रमा(३)नुपपत्तेः ।

न च बिम्बप्रतिबिम्बयोर्ब्रह्मजीवयोरभेदस्थले(मते)ऽपि 'इदम् एतदभिन्नम्' इतिज्ञानेऽभिन्नधर्मिप्रतियोगिज्ञानस्य हेतुत्वेऽन्योन्याश्रयः भिन्नधर्मिप्रतियोगिज्ञानस्य हेतुत्वे तद्विरुद्धाभेदज्ञानानुपपत्तिरिति वाच्यं भेदज्ञानस्य काल्पनिकत्वेन तात्त्विकाभेदज्ञानप्रतिबन्धकत्वायोगात्, के च अभेदस्य निष्प्रतियोगि(४)कवस्तुस्वरूपत्वात् न धर्मिप्रतियोगि ज्ञानापेक्षा ।

न चान्योन्याभावोऽपि वस्तुस्वरूपात्मकः, तथा सति कपाल भेदात्मकघटस्य कपाले भेदात् कपालस्य स्वभेदापत्तिः, एवं

(१) ननु रङ्गे रजतनिषेधेऽपि अन्यत्र रजतसत्तावत् स्तम्भे कुम्भनिषेधेऽपि अन्यत्र कुम्भसत्ता न निषिध्यते इति न प्रतियोग्यप्रसिद्धिनिबन्धनभेदा-सिद्धिरित्यरुचेराह—किञ्चेति । भेदबुद्धौ धर्मिप्रतियोगिभेदज्ञानस्य हेतुत्वादिति भावः ।

(२) ननु भेदज्ञानेऽन्योन्याश्रयवत् अभेदज्ञानेऽपि अन्योन्याश्रयः भिन्नधर्मिप्रतियोगिज्ञानस्य अभेदज्ञाने हेतुत्वादिति शङ्कते नचेति ।

(३) भ्रमानुपपत्तेरिति । द्विचन्द्रादिस्थले चन्द्रभिन्नस्य चन्द्रस्य भ्रमेण भेदस्याभावादिति भावः ।

(४) निष्प्रतियोगिकेति । इदं चिन्त्यम्—अभेदस्य भेदाभावात्पत्त्या भेदस्य च प्रतियोग्यंशे नित्यसाकाङ्क्षत्वेन निष्प्रतियोगिकवकथनस्य साहसमाप्तत्वात् ।

क्रमेण परमाणुपर्यन्तस्य स्वभेदापत्त्या शून्यतापत्तेरभेदज्ञानापत्त्या भेदज्ञानप्रतिबन्धात् ।

न वा भेदत्वं सुवचं तथा हि न तावज्जातिजात्यादिसाधारणयात् । नापि तादा(१)त्म्यावच्छिन्नप्रतियोगिताकाभावत्वं तदात्म्यस्य भेदाभावरूपत्वेनान्याज्या(२)श्रयात् । संयोगिभेदाभावस्य संयोगरूपत्वात् संयोगावच्छिन्नप्रतियोगिताकाभावत्वं वेदितव्याप्तेः । नापि संसर्गाभावभिन्नाभावत्वं तत् संसर्गाभावे तु संसर्गावच्छिन्नप्रतियोगिकाभावत्वमिति युक्तम्, ध्वंसप्राग्भाव्याः प्रतियोगितावच्छेदकसंबन्धे (३)मानाभावेन तत्राव्याप्तेः प्रतियोगितादात्म्यस्य संयोगिरूपतया संयोग्यन्यान्याभावाव्याप्तेश्च ।

किं च भेदत्वं यत् किंचिदस्तत्रापि भेदा वाच्यस्तथा चान्यान्याश्रय इति—

(१) जात्यादिसाधारण्यादिति । घटत्वभिन्नं पटत्वमिति प्रतीत्या जातावपि भेदस्य वृत्तेः जातौ च न जातेवृत्तित्वमनवस्थाभयादिति भावः ।

(२) तादात्म्यावच्छिन्नप्रतियोगिताकाभावत्वमन्यान्याभावत्वम् तादात्म्यं च भेदविशिष्टान्यत्वं वैशिष्ट्यं च स्वप्रतियोगिवृत्तित्वं स्वानुयोगिवृत्तित्वोभयसंबन्धेनेति भेदलक्षणे तादात्म्यस्य तादात्म्यलक्षणे भेदस्य च प्रविष्टत्वादन्यान्याश्रय इति भावः ।

(३) मानाभावेनेति । समवायेन घटाधिकरणे संयोगेन घट नास्ति संयोगेन घटाधिकरणे समवायेन घटो नास्तीति प्रतीत्योर्वैलक्षण्योपपत्तयेऽत्यन्ताभावीयप्रतियोगितायां संबन्धावच्छिन्नत्वमङ्गीक्रियते ध्वंसे तादृशप्रतीत्यभावेन नाङ्गीक्रियते इति भावः ।

भेदस्वरूपे सिद्धान्तः ।

मैवं—(१)विरुद्धधर्मस्य वैधर्म्यरूपत्वात् विरुद्धत्वं तदभाव-
व्याप्यत्वं तच्चानुगमकमात्रं तेन घटत्वाद्यवच्छिन्नप्रतियोगितासम्ब-
न्धेन तादृशप्रतियोगितानिरूपितानुयोगितासम्बन्धेन वा घटादेर्भेदो
भासते सच भेदो पटत्वादिरेवेति ।

एवं (२)स्वरूपभेदेऽपि तदवच्छिन्नप्रतियोगितकत्वमनुगमकम् ।
अतएव 'सत्यं भेदस्तु वस्तूनां स्वरूपं नात्र संशयः' इत्यागमं प्रमाणा-
यन्ति घटः पटा नोति तु अन्यान्याभाव एव भासते लाघवेनान्यो-
न्याभाव एव शक्तेः ।

कुम्भस्त(३)म्भौ नेत्यत्र साम्भतादात्म्यस्य प्रसिद्धस्यैव
निषेधो न तूभयतादात्म्यस्याप्रसिद्धस्य । इदं रजत(४) मितिभ्रमे
रजतस्य तादात्म्येन प्रतीतत्वाद्वाधेन च रजतभेदग्रहे कुतो रङ्गरजते

(१) भेदो वैधर्म्यमिति पक्षोक्तं दूषणं परिहरति—विरुद्धधर्मस्येति

(२) घटभेदः पटस्वरूपमिति पक्षोक्तं बाधकं निराकरोति एव
स्वरूपेति ।

(३) अन्यान्याभावो भेद इति पक्षोक्तं दूषणं निरचष्टे—कुम्भेति ।

(४) इदं रजतमिति । यत्र घटः पटश्च वर्तते तत्र पटे घट-
तादात्म्यनिषेधेऽपि घटपटाविति प्रतीतिर्भवतु घटपटयोस्तत्र सत्त्वात्
यत्र तु रजतं न वर्तते किन्तु रङ्गे रजततादात्म्यग्रहेण इदं रजतमिति
ज्ञानमासीत् तत्र रजततादात्म्यनिषेधे कुतो रङ्गरजते इति ज्ञानापत्तिः
तत्र रजतस्यासत्त्वादिति सूक्ष्ममीक्ष्यताम् नहि तादृशे स्थले वयं यूथ-
मिध रजतसत्तामङ्गीकुर्म इति येन तादृशी प्रतीतिरापद्येतेति भावः ।

इति ज्ञानापत्तिः । धर्मि(१)प्रतियोगिज्ञानं धर्मितावच्छेदक-
प्रतियोगितावच्छेदकप्रकारकम् । द्विचन्द्रभ्रमस्थले तु तच्चन्द्रत्वं धर्मि-
तावच्छेदकं प्रतियोगितावच्छेदकं च तत्तायाश्चन्द्रस्य च भेदो भासते
दोषात् , अभेदश्च तेनैव प्रतिबन्धान्न भासते ।

अन्येतु वस्तुतो भिन्नयोर्धर्मिप्रतियोगिनोज्ञानं भेदलौकिकप्रत्य-
क्षे हेतुः । द्विचन्द्रभ्रमे तु भेदस्यापनीतमानं न लौकिकम् । अन्यदा-
तु न भेदभ्रमस्तद्धेतुदोषाभावादिति ।

न वा शून्यतापत्तिरुक्ता युक्ता स्वरूपस्य (अदत्व, कपालभेदात्म-
कघटत्वावच्छिन्नाधिकरणातायाः कपाले स्वीकारेऽपि कपालभेदत्वा-
वच्छिन्नाधिकरणाताया अनङ्गीकारात्) गुणे विशिष्टसत्तात्मकसत्ता-
धिकरणाताया अङ्गीकारेऽपि विशिष्टसत्ताधिकरणाताऽनङ्गीकारवत्) ।

(नापि भेदत्वस्य दुर्बलत्वमखण्डोपाधित्वाङ्गीकारात् ।)

न चाखण्डोपाधिर्निद्रव्यादिष्वन्तर्भवतीति पदार्थान्तरं वाच्यं
तथा चापसिद्धान्त इति वाच्यम् , एकदेशिमतेनाभिधानात् ।

(१) धर्मिप्रतियोगिज्ञानमिति । अत्र ग्रन्थस्त्रुटित इव प्रतिभाति
पूर्वोत्तरग्रन्थपर्यालोचने त्वयमभिप्रायो गम्यते यत् धर्मितावच्छेदक-
प्रतियोगितावच्छेदकयोर्भेदज्ञानं भेदबुद्धौ कारणं नतु धर्मिप्रतियोगि-
नोर्भेदो भेदज्ञानं वा एवं च द्विचन्द्रभ्रमस्थले धर्मिणः प्रतियोगिन-
श्रैक्येऽपि धर्मितावच्छेदकप्रतियोगितावच्छेदकयोर्भिन्नत्वेन ज्ञानमेव
द्विचन्द्रभ्रमे चन्द्रभेदबुद्धौ कारणम् प्रकृते धर्मितावच्छेदकस्य प्रति-
योगितावच्छेदकस्य चैक्येऽपि दोषाद् भेदज्ञानसम्भव इति, एवं च
धर्मिप्रतियोगिनोर्भेदबुद्धौ धर्मिप्रतियोगिभेदज्ञानस्य कारणत्वाभा-
वान्नान्योन्याश्रय इति भावः ।

यत्तु तथा(१) सत्यपसिद्धान्तो दूषणमेव न सर्वत्रैवं वक्तुं शक्य-
त्वादिति तत्र अपसिद्धान्तस्वरूपापरिचयात् स्वीकृतसिद्धान्तपरि-
त्यागस्य तच्चात् 'सिद्धान्तमभ्युपेत्यानियमात् कथाप्रसङ्गः' इति त-
ल्लक्षणात् । अत एव सत्कार्य्यस्वीकारिणा आविर्भावस्यान्तः का-
र्य्यत्वाभ्युपगमेऽपसिद्धान्त इत्युदाहृतम् । अन्यथा परिणामवादादि
परित्यागात् त्वमप्यपसिद्धा(२)न्ती भवेः । किंच भेदनादेनामनैक्यान्
मीमांसकमतेनाभिधानात् क्षतिः नैयायिकार्यनामप्यनियतपदार्थ-
वादीनां नायमपसिद्धान्तः ।

वैशेषिका अपि केचिज्जात्युपाधिभेदेन द्विविधं सामान्यं वदन्तः
क्वृष्टेष्वेवान्तर्भावयन्ति । न चैवं गोत्वा(३)दिकमपि तथैवास्त्विति
जात्यपलापः स्यादिति वाच्यं जातेरपि (४)तत्त्वानपायात्,
अभावे(५) सम(६)वायाभावात् परं तस्य न जातित्वम् समवायो-

(१) तथा सतीति । एवमिदं शिमेतेनाभिधानमाश्रित्यापसिद्धान्तवारणे ।

(२) अपसिद्धान्ती भवेरिति । एवं च स्वयमभ्युपगमस्य तस्यागो एव
अपसिद्धान्तो दूषणं न तु अन्येन स्वीकृतस्याऽपि त्यागो इति भावः ।

(३) न चैवमिति । अखण्डोपाधिनाऽनुगतव्यवहारोपपत्तौ
गोत्वादिकमपि जातिर्न स्यादिति भावः ।

(४) तत्त्वानपायादिति । गोत्वादिजातेरपि अखण्डोपाधित्वा-
भ्युपगमेऽप्यपत्तिरिति भावः ।

(५) नन्वेवमभावत्वमप्यखण्डोपाधिगोत्वादिकमपीति कोऽनयो-
निर्देश इत्यत आह-अभावे इति ।

(६) समवायाभावादिति । प्रतियागितानुयोगिताऽन्यतरसम्ब-
न्धेन जात्यतिरिक्तप्रतियोगिकत्वविधिष्टसमवायाभावः अभाववृत्तिध-

अपि(१) तस्य कुतो नेष्यत इति चेन्न एतस्य वादान्तरत्वात् ।

(२)यत्तु तथा सति सादृश्यमप्यतिरिक्तं स्यादिति तन्न स्मृतौ निर्वहात् तदा तस्याप्यखण्डत्वमिष्टमेव । एतेन तादात्म्यस्यापि दर्शितः पन्थाः ।

किं चात्यन्ताभावत्वान्योन्याभावत्वादीनां दुर्वचनेन 'अन्यदात्मनोऽपश्यत्' 'यन्न दुःखेन सम्भिन्नम्' । 'अस्थूल' नायमात्मा प्रवचनेन लभ्यः' 'अन्योऽन्तर आत्मा' इत्यादौ बोध एव न स्यात्, तस्माद्भेदत्वादिकमखण्डतत्त(३)द्वयस्वरूपं तत्तत्पदवाच्यत्वं वाच्यत्वसम्बन्धेन तत्पदवचनं वा यत्किंचिदस्तु किं तेन बोधस्तु तीर्थिकैरभ्युपगन्तव्य एव तन्निर्वचनं तु न बोधाङ्गम् तत्खण्डनं तु श्रीहर्षादिः शून्यतायामेव विश्राम्यति न वान्योन्याश्रयः प्रमेयत्वाभिधेयत्ववत् प्रमाणसिद्धत्वात् ॥

मंस्य जातित्वे बाधक इति बाधकसद्भावाच्चाभावत्वस्य जातित्वं गोत्वे च जातित्वबाधकस्यासत्त्वात् जातित्वमपीति स्फुटं चैतन्मद्रचिते मुक्तावलीमयूखे इति ।

(१) ननु अभावे समवायः कुतो नान्नीक्रियत इत्याह-समवायोऽपीति ।

(२) ननु भेदत्वादिरूपाखण्डोपाधीनां सप्तपदार्थबहिर्भाववत् सादृश्यमप्यतिरिक्तः पदार्थः स्यादित्याह-यत्त्विति ।

(३) तत्तद्व्यक्तीति । घटपटादिव्यक्तिस्वरूपमेव भेदत्वम् । तत्पदेति । भेदपदवाच्यत्वं वाच्यतासंबन्धेन भेदपदवचनं वा भेदत्वमितिभावः ।

भेदपारमार्थिकत्वस्थापनम् ।

ननु (१) भेदस्य प्रत्यक्षादिसिद्धत्वेऽपि प्रातिभासिकत्वं स्याद्रज्ज
रजतादिवदिति चेत्, न उत्तरकालं बाधानवतारात् । तमो (२)
नैल्यादेस्त्वन्मत इव स्यादिति चेद्, न मन्प्रतेऽन्यत्र प्रसिद्धनैल्यस्य
तत्रारोपसम्भवाद्ब्र भेदस्याप्रसिद्धत्वेन तदसम्भवात् प्रातिभासि-
कपदार्ये च मानाभावात् अनादिसिद्धभेदे तदसम्भवाच्च ॥

ननु व्यवहारक्षमं भेदं न निषेधामः किन्नाम तस्यानाविद्यकत्वं
नन्वाविद्यकत्वेऽप्युक्तपरस्पराश्रयादिदोषलेखेऽपि मायिकत्वेनोपपत्तेः
माया हि परस्पराश्रितमपीन्द्रजालवद्भ्रमणीति चेद्, न घटघटत्वादी-
नां घटभूतलादीनां च परस्पराश्रयप्रसङ्गात् । मायिकत्वावि-
शेषेऽपि कस्यचिदेव परस्पराश्रितत्वं स्वभावादिति चेत् तात्त्विकत्वा-
विशेषेऽपि कस्यचित् स्वभावादिव तथास्तु अन्यथाऽभेदोऽपि न सि-
द्धयेत् । अभेदत्वेऽप्यभेदस्त्वनानवस्थाद्यापत्तेः । नचाभेदस्याभेदत्वस्य
च ब्रह्माभेदाधिक्यस्य न दोष इति वाच्यं, पटाभेदस्य च ब्रह्माभेद-
रूपत्वाद्घटाभेदस्यापि तथात्वाद्घटपटयोरभेदापत्तेः ।

यदि तु घटत्वादिना भेदो व्यावहारिकस्तस्य च मायिक-

(१) अद्वैतरत्नोक्तं भेदस्य प्रातिभासिकत्वं परिहर्तुं माशङ्कते-
नास्ति ।

(२) ननु यथा तमो न नीलमिति बाधाभावेऽपि तमो नीलमिति
प्रतीतेर्भ्रान्तित्वं तथा घटपटयोर्भेदबुद्ध्युत्तरं बाधाभावेऽपि भेदप्रती-
तेर्भ्रान्तित्वमस्त्वित्याह-तमो नीलादेरिति ।

त्वाभोक्तदोष इति तदा भेदाभेदयोस्तुल्यत्वाद्भेदे एव विद्वेषोऽकार-
णक एव । तस्यातात्त्विकत्वे तु वक्ष्यामः ।

जीवेशभेदप्रत्यक्षत्वम् ।

ननु मिथ्याभूतानां भेदोऽभेदश्च मिथ्याभूतोस्तु न वा, किन्तैन
जीवेशभेदस्तु न सम्भवति मानाभावाह्लाद्यवादक्यसिद्धेश्च, ईश-
स्याप्रत्यक्षत्वेन तद्धर्मिकस्य तत्प्रतियोगिकस्य वा (१)स्याप्रत्यक्ष-
त्वात्, (२)अनुमानं तु लाघवसहकृताभेदात् (३)अनुमानवाधितम्,

(१) अप्रत्यक्षत्वादिति । अभावप्रत्यक्षे अधिकरणप्रत्यक्षस्य
प्रतियोगिप्रत्यक्षस्य च कारणत्वाभ्यामप्यर्थादिति भावः ।

(२) अनुमानं त्विति । आत्मानं नानाव्यक्तिनिष्ठं जातित्वात्पृथि-
वीत्ववत्, जीवः ब्रह्मप्रतियोगिकधर्मिसत्तासमानसत्ताकभेदाधिकरणं
ब्रह्माननुसंहितदुःखानुसंधातृत्वाद् व्यतिरेकेण ब्रह्मवत्, ब्रह्म जीवप्रति-
योगिकधर्मिसत्तासमानसत्ताकभेदाधिकरणं जीवानुसंहितदुःखान-
नुसंधातृत्वात् व्यतिरेकेण जीववत्, घटःपटप्रतियोगिकतात्त्विक-
तादात्म्याधिकरणं न भवति प्रतियोगिसामानाधिकरण्यावच्छेदकान
वच्छिन्नपटनिष्प्रत्यक्षताभावप्रतियोगिधर्माधिकरणत्वाद् व्यतिरे-
केण पटवदित्यपदमदानुमानं त्वित्यर्थः आद्यमात्मानां परस्परं भेदस्व,
द्वितीयं जीवधर्मिकेश्वरभेदस्य, तृतीयमीश्वरधर्मिकजीवभेदस्य,
चतुर्थं घटपटादिभेदस्य साधकमिति बोध्यम्,

अथ जीवब्रह्मप्रतियोगिकभेदयोः व्यावहारिक्या घटसत्तया
सामानसत्ताकयोर्व्यावहारिकयोर्भेदयोर्घटे प्रसिद्धत्वान्नाप्रसिद्धवि-
शेषत्वम् । जीवब्रह्मणोश्च पारमार्थिकत्वात् तत्सत्तासमानसत्ता-
कत्वेन सिद्धयन् भेदः पारमार्थिक एव सिध्यतीति न सिद्धसाधनम् ।

(३) अभेदानुमानेति । विमता आत्मानः परमार्थतः परमात्मनो

(१) भेदश्रुतिस्तु लोकसिद्धकल्पितभेदानुवादिनी बलवदभेदश्रुति-
विरोधात् कल्पि(२)तभेदेनान्यथोपपत्तेश्च नार्थापत्तिरिति चेद्—

न ईशगतजीवभेदस्याप्रत्यक्षत्वेऽपि जीवगतेऽभेदस्य प्रत्यक्ष-
त्वादन्योन्याभावप्रत्यक्षेऽधिकरणयोग्यतायास्तन्त्रत्वात् अहं न
सर्वज्ञो नाहं निर्दुःखो नाहं जगत्कर्तेत्याद्यनुभवात् । ईशगतजीव
भेदस्तु ईशस्य प्रत्यक्ष एव ।

‘तान्यहं वेद सर्वाणि न त्वं वेत्थ परंतप’ इति ।

‘उत्तमः पुरुषस्त्वन्यः परमात्मेत्युदाहृत’ इति च भगवद्वचनात् ।

न(३) चान्तःकरणावच्छिन्नचैतन्ये तदवच्छिन्नचैतन्यप्रतियो-
गिकभेदस्य प्रत्यक्षसिद्धत्वेऽपि न शुद्धतद्भेदसिद्धिरिति वाच्यं, एकदै-
व तदवच्छिन्नत्वानवच्छिन्नत्वयोर्(४)रोधात् तत्रावच्छेदकस्याप्यभा-

ग भिद्यन्ते आत्मत्वात्परमात्मवदित्यनुमानं त्वित्यर्थः ।

(१) भेदश्रुतिरिति । ‘अन्यदात्मनोऽपश्यत्’ ‘अन्योऽन्तर आत्मा
इत्यादिभ्रुतिरित्यर्थः ।

(२) ननु ‘अन्योऽन्तर आत्मा’ इत्यादि श्रुत्यन्यथाऽनुपपत्त्याऽर्थाप-
त्तिरेव भेदे प्रमाणमस्त्वत आह—कल्पितेति । कल्पितभेदमादायैव
भेदश्रुतीनामुपपत्तिरिति न पारमार्थिकभेदसिद्धिरिति भावः ।

(३) न चोते । अन्तःकरणावच्छिन्नं चैतन्यं जीवः । मायावच्छिन्न-
चैतन्यं च ईश्वरः । ईश्वरप्रतियोगिकभेदो जीवस्य जीवप्रतियोगिक-
भेदश्च ईश्वरस्य शुद्धचैतन्यप्रतियोगिकभेदो जीवनिष्ठो जीवस्य ईश-
विद्येशस्य प्रत्यक्षः परन्तु शुद्धचैतन्यनिष्ठो जीवभेदः ईशभेदो वा न
प्रस्थापि प्रत्यक्षः शुद्धचैतन्यस्य भेदाधिकरणस्याप्रत्यक्षत्वात् भेदप्र-
त्यक्षे चाधिकरणप्रत्यक्षस्य तन्त्रत्वादिनि भेदासिद्धिरिति भावः ।

(४) विरोधादिति । शुद्धचैतन्ये अन्तःकरणावच्छिन्नचैतन्यभेदा

वात् । अहं नेदानीमानन्दवान् नाहमानन्द इत्यादि प्रत्यक्षाणामन्तः-
करणानवच्छिन्नप्रतियोगिकभेदानवगाहित्वाच्च । इत्थं चाबाधिततदश
प्रत्यक्षविषयत्वाल्पब्रह्मत्वसंसारित्वादिहेतुकं जीवे ब्रह्मभेदानमानमपि
सुवचम् ।

न चैक्ये लाघवमतो बाधितमिदमिति (१)वाच्यम्, तच्चदन्तः-
करणनाशेन तदवलम्बिभेदस्यापि (२)नाशात् अथवा तन्नाशे
मानाभावात् ब्रह्मसाक्षात्कारस्य नाशकत्वकल्पने गौरवात् ।

न च भेदस्य स्वसमानाधिकारणात्रैकालिकनिषेधप्रतियो-
गित्वमेव कल्पनिकत्वं न तु तन्नाशोऽतिरिक्तः कल्प्यते, ब्रह्मज्ञानं
तु तद्भ्रमं निवर्तयतीति वाच्यं, तथापि भेदानन्त्या(३)परिहारात् ।
ऐन्द्रजालिकपदार्थवन्मायिकाऽनन्तपदार्थस्वीकारे का क्षतिरिति
चेद् न, भेदस्यानादित्वेन मायिकत्वाभावात् ' इन्द्रजालस्थले तु
तत्तन्मन्त्राणां प्रातिभासिकपदार्थजनकत्वं त्वन्मते न चैवं प्रकृते ।

भावे शुद्धचैतन्यमन्तःकरणावच्छिन्नं चैतन्यं चैकमेव स्यात् तथा च
विरोध इति भावः ।

(१) वाच्यमिति । एतस्यानन्तरम्—“तयोरैक्ये विरुद्धधर्माश्रय-
त्वात्प्रसक्तौ । नच अन्तःकरणाद्युपाधिकृतकल्पितभेदमादाय तदुप-
पत्तिरिति वाच्यम्” इति पाठोऽपेक्षितः ।

(२) नाशादिति । तथाचान्तःकरणनाशेनैव मोक्षसिद्धौ तत्त्वज्ञानार्थं
प्रयासो वृथा स्यादिति भावः ।

(३) अपरिहारादिति । भेदाधिकरणेषुऽपि अभेदसत्त्वे तयोर्विरोधा-
भावेन भेदानन्त्यं स्यादेवेति भावः ।

स्व

भेदसिद्धिः ।

किं(१) च तादृशकाल्पनिकत्वेऽभावः परमतिरिच्यते न तु भेदहानिः ।
(२)प्रतियोगिना विरोधान्नैवमिति चेद् न, अत्र(३)विरुद्धाभावस्य त्वया
साधितत्वात् व्यावहारिकभेदवत्त्वस्य त्वदभ्युपगतत्वाच्च ।

श्रुतीनां भेदपरत्वस्थापनम् ।

इत्थं च श्रुतयोऽपि भेदं प्रतिपादयन्त्यो गान्ध्यापरा बाध-
का(४)भावात् । तथाहि—

‘अजो ह्येको जुषमाणोऽनुशेते जहात्येनां भुक्तयोगामजोऽन्यः’ ।

इत्यादयः साक्षादेव भेदं प्रतिपादयन्ति ‘नित्योऽनित्यानां

(१) नन्विहाप्यविद्या प्रातिभाषिकेणैव पदार्थजनिकेत्यत आह—किंचे-
ति । अर्थभावः स्वसमानाधिकरणत्रैकालिकनिषेधप्रतियोगित्वरूपं
काल्पनिकत्वं भेदे भवतोऽभिमतं तथा च भेदाधिकरणेऽपि भेदोऽस्ती-
त्येवागतम् कपिसंयोगिकरणेऽपि कपिसंयोगाभाववत् ततश्च
भेदस्य हानिर्न जातेति ।

(२) ननु अभावस्य प्रतियोगिना सह विरोधाद् भेदाभावसिद्धौ
भेदस्य हानिः स्यादेवेत्यत आह—प्रतियोगिनेति ।

(३) अविरुद्धाभावस्येति । भेदाधिकरणे भेदाभावस्य त्वयाङ्गी-
कारेण भेदाभावस्य च त्वया विरोधानङ्गीकारादिति भावः ।

(४) साधकामाधादिति । नचाभेदप्रतिपादिकाः ‘तत्त्वमसि’
इत्यादिश्रुतीनां बाधिका इति वाच्यम्, अभेदप्रतिपादकश्रुतीनां पर-
स्परावर्षेणनिरासार्थकत्वस्य—

‘यस्तु सर्वाणि भूतान्यात्मन्येवानुपश्यति ।

सर्वभूतेषु चात्मानं ततो न विजुगुप्सते ॥

इति मन्त्रेण स्पष्टीकृतत्वेन उपचरितार्थास्ता न भेदभूतिबाध-

नक्षत्रा इत्यदोषात् ।

चेतनश्चेतनानाम् 'य आत्मनि तिष्ठन्' 'सर्व एवात्मानः समर्पिताः'
इत्यादौ इतरनित्येभ्य इतरचेतनेभ्यश्च प्रकर्षस्तत्त्वं तदीयत्वं च भेदं
विना नोपपद्यते ।

अत एव—

'अन्यश्च राजन् प्रवरस्तथान्यः पञ्चविंशक' इति मोक्षधर्मः,
'उत्तमः पुरुषस्त्वन्य' इति भगवद्गीता च ।

न च प्रत्यक्षसिद्धभेदानुवादकत्वमत्र शक्यम्, अजोऽन्य इ-
त्यादिना ब्रह्मगतजीवभेदस्य प्रतिपादनात् तस्य भा(१)प्रत्यक्षत्वात् ।

न च जीवगतब्रह्मभेदस्य प्रत्यक्षसिद्धत्वात्तदन्यथानुपपत्ति-
सिद्धजीवभेदस्यापि प्रत्यक्षसिद्धत्वं सम्परयेति प्राप्तप्रतिपादकत्वा-
दनुवादकत्वं श्रुतीनामिति वाच्यम्, एवं सत्यैक्यश्रुतेरप्यनुवा-
दकत्वापत्तेः भेदप्रत्यक्षानुमानादिषु (२)कल्पितभेदपरत्वा-

(१) अप्रत्यक्षत्वादिभिः । एतेन—

'न द्वैतं प्रतिपादयन्त्युपनिषद्वाचः प्रसिद्धं हि तत् ।

किन्त्वद्वैतमनन्यगोचरतया तद्वेद्यमास्थीयताम्,

इत्यपास्तम्, ब्रह्मनिष्ठस्य जीवप्रतियोगिकभेदस्य अस्मदादि-
भिरनवगतस्य श्रुत्या प्रतिपादनसंभवात् ।

(२) कल्पितभेदपरत्वेति । नाहमीश्वर इति प्रत्यक्षस्य अनात्माहङ्कार-
शबलात्मविषयत्वेन न निरुपाधिकभेदे प्रामाण्यं किन्तु कल्पितभेद-
परत्वम् । ननु अहङ्कारस्थानात्मत्वमेवासिद्धमिति चेन्न—अहङ्कारोऽ-
नात्मा दृश्यत्वाद्धटवदित्यनुमानस्यैवाहङ्कारात्मनोभेदे मानत्वसंभवा-
त् । न चेदमभ्योजकम्, लाभवात् दृश्यत्वस्थानात्मत्वेन व्याप्तत्वा-
दित्यलम् ।

(१) प्रयोजकत्वादिभिस्त्वया दूषितेष्वभेदस्यार्थापत्तिसिद्धत्वात्, किं च

(१) अप्रयोजकत्वेति । भेदवादिनो हि जीवो ब्रह्मधर्मिकभेदप्रतियोगी ब्रह्मप्रतियोगिकभेदवान् वा पदार्थत्वात् असर्वज्ञत्वात् घटाद्यदित्यनुमानं जीवेश्वरयोर्भेदे मानमभ्युपगच्छन्ति तच्च व्यावहारिकभेदस्य वेदान्तिनाप्यङ्गीकारेण सिद्धसाधनादमान्यं न च स्वज्ञानाबाध्यभेदवत्त्वं साध्यं स्वज्ञानाबाध्यभेदश्च पारमार्थिक इति न सिद्धसाधनमिति वाच्यम् असत्यस्यापि व्यावहारिकस्यानिर्वचनीयस्य वा भेदस्य संसारिजीवज्ञानेनाविष्यते तथाविधस्य भेदस्य साधनेन सिद्धसाधनत्वस्यानुद्धारात् न च पारमार्थिकभेदवत्त्वं साध्यमिति वाच्यम् पारमार्थिकभेदस्य वेदान्तिनाप्यङ्गीकारेण घटादावपि व्याप्यभावेन व्याप्यत्वसिद्धेः । न च अनौपाधिकभेदवत्त्वं साध्यम् यत्र चाभेदः प्रामाणिकस्तत्र भेद औपाधिक इति स्थितिः घटपटादीनां चाभेदो न प्रामाणिक इति तत्र भेदोऽनौपाधिक इति न साध्याप्रसिद्धिरिति वाच्यम्, नाहमीश्वर इति प्रत्ययस्यानात्माहङ्कारशवलात्मविषयतया तत्प्रत्याय्यभेदस्यौपाधिकत्वनिश्चयेन बाधाज्जडत्वस्योपाधिनाञ्छेति-एतदेवाकं भेदधिक्कारे-

‘सिद्धसाध्यत्वतो भेदो व्याप्यत्वासिद्धिताऽथवा ।

बाधाज्जडत्वोपाधित्वान्नानुमानस्य गोचरः’ इति ।

एवं श्रुतिरपि न भेदे प्रमाणं—

मानान्तरप्रसिद्धत्वान्मिथ्यत्वादप्रयोजनात् ।

श्रुत्यन्तरविरोधाच्च न श्रुतिर्भेदगोचरा’ इति ॥

एवं च भेदबोधकस्य प्रत्यक्षादेः कल्पितभेदपरत्वेन त्वया स्थापनात् अर्थात् अभेदः प्रत्यक्षादिभिर्वोच्यते तथा च अभेदबोधकश्रुतीनां प्रत्यक्षावगताभेदबोधकत्वेनानुषादकत्वं भवतोऽपि समानमिति भावः ।

त्यक्तस्य प्रामाण्ये संवाच्यर्थप्रतिपादकत्वात् श्रुतेरपि प्रामाण्यं
योजनाभावेऽपि अग्निर्हिमस्य भेषजमित्यादेः प्रामाण्यमिष्टमेव, अ-
ण्ये तु नानुवादकत्वम्, अपि तु विप्रलम्भकत्वं अभेदे विद्यापाने
ऽपि दोषादग्रहो भेदग्रहश्च संभवति द्विचन्द्रवदित्यप्रामाण्यशङ्का
कलङ्कितप्रत्यक्षपुरुषं प्रति भेदश्रुतेर्दान्यार्थत्वसंभवाच्च ।

अत एव श्रुतेस्तत्त्वावेदकत्वान्नेदस्य बाध्यत्वमपि ।

अबाध्यत्वबोधकशब्दाभावाच्चैवमिति चेत्, तत्त्वमसीत्यादि
प्रतिपादिताभेदस्याबाध्यत्वमपि न श्रौतं स्यात् । अबाध्यत्वेनाप्रतिपा-
दनेऽपि अबाध्यो योऽभेदस्तस्य वस्तुस्वरूपस्य प्रतिपादनाच्चैवमभे-
दत्वादिकमपि वस्तुस्वरूपमिति चेत्, अबाध्यो भेद एव ब्रह्मस्वरूपः
प्रतिपाद्यते भेदत्वादिकमपि तत्स्वरूपमेवेत्यस्यापि सुवचत्वात् ।
'सत्यं भेदस्तु वस्तूनां स्वरूपं नात्र संशयः' इत्यनेन सत्यस्वरूपस्य
ब्रह्मणः सकलवस्तुभेदप्रतिपादनात् ॥

भेदस्यापरमार्थिकत्वखण्डनम् ।

युज्यते चेत्, भेदस्य व्यावहारिकत्वे भोक्तृदशायां तत्प्रतिपा-
दनविरोधात् । तथा 'विद्वान्पुण्यपापे विधूय निरञ्जनः परमं
साम्यमर्हति' त्यत्र मुक्तावपि भेदगर्भसाम्यबोधनात् आत्मत्वा-
दिना साम्यस्य प्रागपि सत्त्वाभिर्दुःखत्वादिना साम्यबोधनाय
ऽप्यमिति ।

न च परमसाम्यमभेदः, (१) लक्षणपक्षेः अभेदस्य त्वन्मते

(१) लक्षणपक्षेरिति । तद्भिन्नत्वे सति तद्गतभूयोधर्मवत्त्वस्यैव

प्रागेव सत्त्वात् प्रथात्प्राप्तिकथनानुपपत्तेश्च ।

पूर्वं सतोप्यभेदस्याज्ञानावृत्तत्वेनासत्कल्पतया फलतोऽज्ञान
नाशप्राप्तिरेवोच्यत इति चेत् तथा बोधकशब्दाभावात् किं च
विद्वानित्यनेन ज्ञानवत्ताबोधनात्तेन च पुण्यपापाज्ञानानां युगपन्ना-
शात्तदनन्तरं साम्यप्राप्तिकथनविरोधात् ।

न च प्राप्तिर्ज्ञानमेवेति युक्तं, स्वप्रकाशरूपस्य स्वतः सिद्ध-
त्वाद् वृत्तिरूपस्य प्रागेव जातत्वात् ।

अत एव भगवतैवेदं व्याख्यातं व्याप्तेन स्मर्यते ।

‘इदं ज्ञानमुपाश्रित्य मम साधन्येमागताः ।

सर्गेऽपि नोपजायन्ते प्रलये न व्यथन्ति च’ ॥ इति

‘जुष्टं यदा पश्यत्यन्यमाश्रमस्य महिमानमिति वीतशोकः ।

पृथगात्मानं प्रेरितारं च मत्वा जुष्टस्तेनामृतत्वमेति’ ॥

इति भेदज्ञानस्य मोक्षहेतुत्वोक्तेश्च नहि काल्यनिकस्य ज्ञान-
मज्ञानं निवर्त्तयति,

न चेदं चेदेन्द्रियादिविलक्षणत्वात्मपरमितिवाच्म्, ईशस्य देहे-
न्द्रियाद्यात्मकताया अप्रसक्तेः ईश्वरप्रेरितो गच्छेदित्यादिना
ईश्वरस्य प्रकत्वोक्तेश्च । इत्थं च य आत्मनि तिष्ठन्नित्यादिप्रतिपा-
दितस्त्वन्वविशेषस्याभेदसमशीलनादैक्यश्रुतयोऽपि संगच्छन्ते ।

साम्यपदार्थतया साम्यपदस्याभेदपरत्वे लक्षणा स्यादिति भावः ।

साम्ये परमत्वं च सादृश्यप्रतियोगिगताधिकधर्मयोग एव नाभेदः

अन्यथा भेदमुपैतीति किं न वदेत् ।

अत एव 'तत्स्थत्वाच्चानुपश्यन्ति एक एवेति साधक' इति
मोक्षधर्मे याज्ञवल्क्यवचनम् ।

भेदश्रुतीनां षड्विधतात्पर्यालिङ्गवत्त्वनिरूपणम् ।

(१) ननु षड्विधतात्पर्यालिङ्गवत्या अभेदश्रुतेर्वल्लक्षणभेद-

(१) षड्विधतात्पर्येति । तात्पर्यग्राहकाणि लिङ्गानि—

'उपक्रमोपसंहारावभ्यासोऽपूर्वता फलम् ।

अर्थवादोपपत्ती च लिङ्गं तात्पर्यनिर्णय ॥

इत्यभियुक्तोक्त्या षट् । तानि च जीवेश्वरणोरभेदे एव संभवन्ति ।

तथाहि—

छान्दोग्ये 'सदेव सोम्येदमग्र आसोदेकमेवाद्वितीयमि' त्युप-
क्रमः, 'पेतदात्म्यमिदं सर्वं तत्सत्यं स आत्मा तत्त्वमसी' त्युपसंहारः,
'पेतदात्म्यमि'त्यादिनवकृत्वोऽभ्यासः, प्रमाणान्तरानधिगतमद्वितीयब्र-
ह्मात्मतत्त्वं प्रतिपाद्यत इत्यपूर्वता, 'आचार्यवान्पुरुषो वेदश्चि' तस्य
तावदेवचिरं यावन्न विमोदने' इति च निरतिशयपुरुषार्थावाप्तिर्ब्रह्मज्ञा-
नफलम्, 'अनेन जीवेन तन्मनाऽनुप्रविश्य' येनाश्रुतमि'त्यादि ब्रह्मण्य-
र्थवादः, मृल्लोहतसपशुग्रहणदृष्टान्तैः स्वपितिनामनिर्वचनेन सृष्टि-
स्थितिसंहारैश्च ब्रह्मात्मैकत्वस्योपपत्तिः ।

तथा तैत्तिरीयकेऽपि—'सत्यं ज्ञानमनन्तं ब्रह्म' इत्युपक्रमः,
'स यश्चात् पुरुषे यश्चासावादित्ये स एक' इत्युपसंहारः, 'स
त्यञ्चाभयद्यादं किंच' 'तदात्मानं स्वयमकुरुत' 'यतो वाचो
निर्वहति' इति चाभ्यासः, एभिश्च प्रमाणान्तरेणानधिगतं ब्रह्मतत्त्वं
प्रतिपाद्यत इत्यपूर्वता, 'सर्वान् कामान् समश्नुते' इति फलम्,
साष्टश्रुतिभिश्चाद्वितीयब्रह्मात्मकत्वमुपपाद्यते इत्युपपत्तिः । इति जी-
वेश्वरणोरभेदे तात्पर्यनिर्णायकषड्विधप्रमाणसत्त्वाच्छ्रुतीनां तत्रैव प्रा-
माण्यमिति भावः ।

श्रुतयो बाध्यन्त इति चेन्न—भेदश्रुतीनामपि तथात्वात् ।

तथाहि—आथर्वणो द्वा सुपर्णोत्पुपक्रमः, परमं साम्यमुपैतीत्यु-
पसंहारः, तयोरन्यः अनशन्नन्यः अन्यमीशमित्यभ्यासः,
ईश्वरसंबन्धिभेदस्य कालत्रयाबाध्यस्य शास्त्रं विनाऽप्येवता,
पुण्यपापे विधूयेति फलम्, अस्य महिमानमितीति स्तुतिरूपोऽर्थ-
वादः, अत्रि अनशन्नित्युपपत्तिः ।

द्विशब्दस्य (१)भेदवाचित्वात्तदा(२)क्षेपकत्वादक्य(३)विरोधि-
त्वाद्वा संभवति भेदविषयकत्वं 'मायामात्रमिदं द्वैतमिदं'तिवत् । तद्वि-
न्नत्वे सति तद्गतभूयोर्धर्मवत्त्वं सादृश्यं तु भेदगर्भं नायं सः किन्तु
तत्सदृशः नायं तत्सदृशः किन्तु तद्वद्वेति प्रतीतेः 'गगनं गगना-
कारमि'ति तु सदृशवस्त्वन्तराणिमेवपरम् । गगनस्य जन्यत्वे तु
गगनान्तरसादृश्यमपि सुवचम् । अन्यमीशमिति (४)प्रकृतो जीव

(१) भेदवाचित्वादिति । 'मायामात्रमिदं द्वैतमद्वैतं परमार्थतः'
इति श्रुतौ द्विशब्दस्य भेदार्थकत्वदर्शनाद् द्विशब्दस्यभेदवाचित्व-
मिति भावः ।

(२) तदाक्षेपक इति । स्वप्रतियोगिवृत्तित्वं स्वानुयोगिवृ-
त्तित्वोभयसंबन्धेन भेदविशिष्टस्यैव द्वित्वरूपतया भेदाक्षेपकत्वम् ।
अत एव 'तिस्र आहुतीर्जुहोती'त्यादौ संख्यया कर्मभेद इति भावः ।

(३) ऐक्यविरोधीति । अत एव 'न हि त्रिपुत्रो द्विपुत्रव्यपदेशं
कर्मते' इति दृष्टान्तेन पूर्वसंख्याया उत्तरसंख्याया बाध इति
सहाभ्यौक्तं संगच्छते ।

(४) प्रकृत इति । यथा 'सत्तमं पदमध्वर्युरखलिना गृह्णाती'
त्यादौ श्रुतस्य पदस्य संबन्ध्याकाङ्क्षायामेकहायन्या सोमं क्रोणातीत्य-

एवात्र प्रतियोगी लभ्यते इत्यभ्यासेऽपि भेदविषयकत्वम् ।

अभेदश्रुतीनां षड्विधतात्पर्यालिङ्गवत्त्वमङ्गः ।

नन्वाथर्वणाप्रथममुण्डके 'कस्मिन्नु भगवां विज्ञाने कर्मिदं विज्ञातं भवती'ति शौनकप्रश्नानन्तरं 'द्वे विद्ये वेदितव्ये' इति विद्या-
द्वयमवतार्य्य ऋग्वेदा(?) दिलक्षणापरामुक्त्वा अथ यथा तद-
क्षरमधिगम्यते यत्तदद्रेश्यमग्राह्यमगोत्रमवर्णमित्यादिना परविद्याविष-
यमक्षरं प्रश्नानुसारेण प्रतिपादयता अभेदस्यैव प्रकान्तत्वात्, द्वितीय-
मुण्डके 'पुरुष एवेदं विश्वं' 'ब्रह्मैवेदं विश्वामदं वरिष्ठमि'तिमव्ये
परामर्शः, तृतीयमुण्डके च 'परेऽप्यसौ सर्व एकीभवन्ति' 'स यो ह
वै तत् परमं ब्रह्म वेद ब्रह्मैव भवती'त्यैक्यलक्षणाफलेनोपसंहाराच्च
(२)महाप्रकरणस्यैक्यपरत्वे स्थिते तद्विपरीततात्पर्य्यकल्पनायोगमत्
परमसाम्यप्रैक्य(३)मेव । इत्थं चाभ्यासोपपत्ती काल्पनिकभेदपरे,
भेदस्य प्रत्यक्षेण तत्तुल्याभारणेन वा (४)प्राप्तत्वान्नापूर्वत्वं फलार्थ-

नेनोपस्थिताया एकहायन्यास्तत्त्वेन यथा संबन्धस्तथा पश्यतीत्येतेन
उपस्थितस्य जीवस्य भेदप्रतियोगित्वमिति भावः ।

(१) ऋग्वेदादीति । तत्रापरा ऋग्वेदो यजुर्वेदः सामवेदोऽथ-
र्ववेदः शिवा कल्पो व्याकरणं निरुक्तं छन्दो ज्योतिषमिति ।

(२) महाप्रकरणस्येति । मुण्डकोपनिषद्रूपस्येत्यर्थः ।

(३) ऐक्यमेवेति । तथा च परमं साम्यमुपैतीत्यस्य न भेदोप-
संहारत्वमिति भावः ।

(४) नापूर्वत्वमिति । ईशस्य शास्त्रगम्यत्वेन तत्प्रतियोगिकस्य
तदनुयोगिकस्य वा भेदस्य अपूर्वत्वमिति तु न ईशज्ञानमात्रे शास्त्र-
स्यापेक्षितत्वेऽपि प्रत्यक्षेणानुमानेन वा तयोः प्राप्तत्वादिति भावः ।

वादावैक्यपक्षेऽप्यविरुद्धाविति चेन्न—

कस्मिन्नु भगव इत्यादावभेदाप्रतिपादनात् नहि एकत्र पर्येन
प्रश्नावेवाभेदः प्रतीयते तथाशब्दाभावात् को भवतः पुत्र इत्युक्ते
पक्षे ऋत्वेत्याद्युत्तरे (१) तथात्वाददर्शनात् प्रकृतेऽपि विद्याद्वैतज्ञानेनो-
क्तेश्च बाधात् तेन नोपक्रमोऽभेदविषयः । किंच उपक्रमे जीवो-
पस्थापकाभावादभेदः सर्वैः सह वक्तव्यः स च जन्यजनक-
भावादेव अन्यथा नित्यानित्ययोरभेदासंभवात् न तु जीवो जन्य-
(२) स्तीर्थकैरूपेयते येन तदभेद उपक्रान्तः स्यात् । एवं 'पुरुष एवे-
दम्' इत्यत्रापि 'पुरुष एवेदं विश्वं कर्म तपो ब्रह्म परामृतमि'ति
स्पष्टमेव तथा प्रतिपादनात् । ब्रह्म वेदः । एवं ब्रह्मैवेदमित्यत्रापि 'ब्रह्मै-
वेदममृतं पुरस्ताद् ब्रह्म पश्चाद् ब्रह्म दक्षिणात्तश्चोत्तरेण । अधश्चोर्ध्वं
च प्रसृतं ब्रह्मैवेदं विश्वमिदं वरिष्ठमि'ति स्पष्टमेवोक्तेः ।

एकीभावोऽपि स च येनैव 'एकीभूता नृपाः सर्वे' इतिवत् ।

'परेऽप्यये सर्वे (३) एकीभवन्ति' इत्यनेन—

(१) तथात्वेति । प्रश्नवाक्यस्थैकवचनानुरोधेनाभेदप्रतिपा-
दने ऋत्वापि पुत्रानां पुत्राणामभेद एव स्यात् स च नेष्ट इतिभावः ।

(२) तीर्थकैरिति । यत्तु—'प्रधानपुंसोरजयोः कारणं कार्य-
भूतयो' इति वचने कार्यभूतयोरिति विशेषणाज्जीवस्य जन्यत्वमिति
उक्तं तदभेदवचनस्य शरीरवैशिष्ट्येन जीवस्य जन्यत्वपरत्वात् ।

(३) एकीभवन्तीति । अत एव 'अभूततद्भावे च्चिरिति वक्त-
व्यमिति काल्यायनस्मरणबलेन 'कृभ्वस्तियोगे संपद्यकर्तरि च्चि-
रिति सूत्रेण अभूततद्भावे च्चिः । 'राममुग्रीवयोरैक्यं देव्येवं सम-
जायत' इति काल्यायिकप्रयोगात्—

‘यथा नद्यः स्यन्दमानाः समुद्रेऽस्तं गच्छन्ति नामरूपे विहाय ।
तथा विद्वान् नामरूपाद्विमुक्तः परात् परं पुरुषमुपैति दिव्यम्’ ॥
इत्यनेन च तथैव प्रतीतेः ।

इत्थं च ब्रह्मैव भवतीत्यस्य साम्ये पर्यवसितताऽभिभाग-
लक्षणोऽभेद एवार्थः सकलप्रकरणानुरोधात् ‘मेवैकं जानय
आत्मानमन्या वाचो विमुञ्चथे’ त्यनेन तु प्रधानस्य तस्यात्मनो
ज्ञानवार्त्तान्तरनिषेधश्च बोध्यते ‘एषोऽन्तरते बहुधाऽजाय-
मान’ इत्यस्याजायमानोऽन्तर्यामी सर्वेषामिति स्पष्ट एवार्थ
इति न काप्यनुपपत्तिः ।

भेदश्रुतीनां पुनस्तात्पर्यषड्विधलिङ्गवत्त्वनिरूपणम् ।

एवं श्वेताश्वतरोपनिषदि—

(१) ‘अजो ह्येको जषमाणोऽनुशेते जहात्येनां भुक्तभोगामजोन्य’
इत्युपक्रमः, जुष्टं यद्वा पश्यत्यन्यमीशमस्य महिमानमिति वीतशोक’
इत्युपसंहारः, कृष्णमार्गा तयोरन्यः अनशनन्नन्य इत्यभ्यासः, त्रि-
कालावाध्यभेदस्यान्यतोऽतिपत्तेरपूर्वता, वीतशोक इति फलं,

‘एकोऽन्यार्थेप्रधाने च प्रथमे केवले तथा ।

आधारणे समानेऽल्पे संख्यायां च प्रयुज्यते ॥’

इति कोशाच्च एकशब्दस्य साम्यपरत्वदर्शनादपि एकीभवन्ती-
त्यस्य साम्यपरत्वं द्रष्टव्यम् ।

(१) अज इति । अजामेकां लोहितशुक्लकृष्णां बह्वीः प्रजाः
सृजमानां सरूपाः । इति मन्त्रस्य पूर्वार्धः । अनुशेते पश्चात्तापमुपै-
तीत्यर्थः ।

महिमानमित्यर्थवादः, अत्ति अनशनन्नित्युपपत्तिः । एवं तत्रैव प्रथमेऽध्याये पृथग्मात्मानं प्रेरितारं च मत्वेति अनीशश्चात्मा बध्यते ज्ञातो द्वावजावीशानीशाविति, द्वितीये यदात्मतत्त्वेन तु ब्रह्मतत्त्वम्, तृतीये यस्मात् परन्नापरमस्ति किञ्चिदित्यनेन यतो भिन्नं श्रेष्ठं नास्तीति प्रतिपाद्यते, चतुर्थे तु अजो ह्येक इत्यादीनि, पञ्चमे विद्याऽविद्ये ईशते यस्तु सोऽन्यः, फलकर्मभोक्तोत्यास्तु आराग्रमात्रो ह्यवरोऽपि दृष्टः तेषां संयोगहेतुरपरोऽपि दृष्टः, षष्ठे परोऽन्यो यस्मात् प्रपञ्चः परिवर्त्ततेऽयमिति । मोक्षधर्मे—

‘अजौ नित्यावुभौ प्राहुरध्यात्मगतित्तश्चयात् ।

यदा तु पश्यतेऽन्यं तमहन्यहनि काश्यप ॥

तदा स केवलीभूतः षड्विंशत्यनुपश्यति’ ।

‘अश्वमेधिके

‘पृथग्भावश्च वित्तेयः सहजश्चापि तत्त्वतः’ ।

इत्यनेन पृथग्भावस्य तात्त्विकत्वमुक्तम् ।

नेदाभेदश्रुत्योर्विरोधाभावोपपादनम् ।

अनेन भेदाभेदश्रुत्योस्तुल्यवत्त्वे विरोधः स्यात् कस्तुनि विकल्पाभावात्, प्रतिपादयन्ति च ‘ब्रह्मैव सन् ब्रह्माप्यस्ति’ ‘अयमात्मा ब्रह्मेत्यादि श्रुतयोऽभेदमिति चेत्— अस्य ब्राह्मणः सन् साधुरित्यर्थः । ब्राह्मणा विविदिषन्ति ब्राह्मणो निन्देमायादित्यादिभुतेः ।

ब्राह्मणस्यैव मुक्तिः ।

(१) भक्ता राजर्षयस्तथेत्यादिकं त्वर्थवादमात्रम्-
स्त्रियो वैश्यास्तथा शूद्रास्तेऽपि यान्ति परां गतिम् ।

अपि ब्रह्मावकृष्टस्तु नारी वा धर्मकाङ्क्षिणी ॥

तावप्येतेन मार्गेण गच्छेतां परमां गतिम् ।

(२) इत्यादिवत्, यो देवानां प्रत्यबुध्यत एव तदभवदि-
त्यादीनामपीयमेव (३) गतिः ।

वस्तुतो देवानामपि (४) ब्राह्मणत्वाविरोधात्

(१) ननु ब्राह्मणा विवदिषन्ति तदिदं श्रुत्या ब्राह्मणस्यैव मुक्ति-
रित्यर्थस्य लाभेन भक्ता राजर्षय इत्यादिना क्षत्रियस्य मुक्तिप्रतिपाद-
नमसङ्गतमित्यत आह-भक्ता इति । तथा चास्यार्थवादत्वेन भक्तिप्रशं-
सामात्रपरत्वेन स्वार्थपरत्वाभावात्त दोषः । अत एव ब्राह्मणस्यैव
संन्यासेऽधिकार इति प्रतिपादितं शास्त्रसिद्धान्तलेशादौ ।

(२) इत्यादिनादिति । यन्मते त्रैवर्णिकसंन्यासस्तन्मतेऽपि
शूद्रादीनां न मोक्ष इत्यभ्युपगमेन स्त्रियो वैश्या इत्यादिवचनस्यार्थ-
वादत्वं कल्पनादं तद्वदित्यर्थः ।

(३) गतिरिति । देवानां ब्राह्मणत्वाभावादिति भावः ।

(४) ब्राह्मणत्वाविरोधादिति । ब्राह्मणस्य विशुद्धब्राह्मणब्रा-
ह्मणीजन्यत्वनियमेन सर्गाद्युत्पन्नस्य ब्राह्मणत्वाभावात् उत्तरकाले-
ऽपि ब्राह्मणव्यवहारो न स्यादतः अदृष्टविशेषसहकृतैः परमाणुभिरेव
सर्गादिकाले ब्राह्मणशरीरमुत्पद्यते तदुत्तरकाले तु ब्राह्मणब्राह्मणीज-
न्यमेवेति निरूपितं कुसुमाञ्जलौ तद्वत् अदृष्टविशेषसहकृतैर्ब्राह्मण
शरीरारम्भकपरमाणुभिरेव देवशरीरमुत्पद्यते इति तस्य ब्राह्मणत्वे
बाधकाभाव इति भावः ।

(१) नानुपपत्तिः । यथा बृहस्पतिप्रभृतीनां मधवदादीनामुपदेशस्तु
जन्मान्तरे उपकरिष्यति विदुरादिवत् ।

कीटादीनां काशीमरणोनायोनिजं ब्राह्मणशरीरकृत्वाद्य
मोक्षो जन्यते 'सुमूर्षोर्दक्षिणे कर्णे' इति तु न यथाश्रुतम् । सुमूर्षाऽ-
सम्भवात् तथा च मरणप्राक्कालीनो लक्ष्मीय इति मरणोत्तरका-
लीन एव कुतो न लक्ष्यते(२) ।

अत एव मनुरप्याह 'ब्राह्मणः प्रव्रजेद् भूयात्, एवं द्वादशेऽ-
प्यध्याये नैश्वेयसं कर्मविधिं प्रशस्येमं निर्बोधतेत्युपक्रम्य—

'एतत्तेऽभिहितं सर्वं नैश्वेयसकरं परम् ।

अस्मादप्रच्युतो विप्रः प्राप्नोति मत्तनां गतिम्' ॥

इत्युपसंहरतिस्म ।

(३) अयमात्मा ब्रह्मेति तु परमाह्वयोपनिषदि प्रणवाभेदभावं
वदति तत्र ब्रह्मशब्दस्य प्रणवाचित्वात् । ओमित्येतद्क्षरमिदं
सर्वमिति सर्वं हेतुह्यस्य अयमात्मा ब्रह्मेत्युक्त्वा अकारोकारमकारे-

(१) यद्येति । यद्येत्यस्य स्थाने—यद्वा 'देवानां स्वयंप्रतिभात-
वेदत्वात् ब्राह्मणत्वाभावेऽपि उपनयनादिसंस्काराभावेऽपि तेषाम्ब्रह्म-
ज्ञानसंभवः' इति पाठोऽपेक्ष्यते । ननु तेषां स्वयंप्रतिभातवेदत्वे श्रुतौ
इन्द्रादीनां गुरुरूपसदनप्रतिपादनमनर्थकमत आह—बृहस्पतीति ।

(२) लक्ष्यते इति । तथाच लक्षणाया अवश्यकरणीयतया मर-
णोत्तरकाललक्षणामङ्गीकृत्य अयोनिजब्राह्मणशरीरं प्राप्यैव मुक्तो
भवतीति कल्पनैव युक्तेति भावः ।

(३) ननु अयमात्मा ब्रह्मेतिश्रुत्या जीवब्रह्मणोरभेदः प्रतिपाद्यते
इति कथं तयोर्भेद इत्याशङ्क्यं परिहरति—अयमात्मैति ।

पु स्वरूपतया (१) विश्वतैजसप्राज्ञतुरीयभावनं दर्शयित्वो-

(१) विश्वेति । तथाच माण्डूक्योपनिषद्—

जागरितस्थानो वैश्वानरोऽकारः प्रथमा मात्राऽऽप्तेरादच्चाद्वा
भाप्नोति ह वै सर्वान् कामानादिश्च भवति य एवं वेद ॥ १ ॥ स्वप्नस्थान
स्तैजस उकारो द्वितीया मात्रोत्कर्षादुभयत्वाद्दोत्कर्षेति ह वै ज्ञानसंतति
समानश्च भवति नास्याब्रह्मवित्कुले भवति य एवं वेद ॥ २ ॥ सुषु-
प्तस्थानः प्राज्ञो मकारस्तृतीया मात्रा मितेरपीतेर्वेति मिनोति ह वा इदं
सर्वमपीतिश्च भवति य एवं वेद ॥ ३ ॥ समावृत्तधृत्योऽव्यवहार्यः
प्रपञ्चोपशमः शिवोऽद्वैत एवमोङ्कार आत्मैव सोऽवशत्यात्मनाऽऽत्मानं
य एवं वेद य एवं वेद ॥ ४ ॥ इति ॥

अयमर्थः—जागरितं स्थानं यस्य स जागरितस्थानः विश्वश्चा-
सौ नरः विश्वानरः स एव वैश्वानरः प्रथमा मात्रा अकारस्याद्यमा-
त्रारूपः अकारसङ्गकः, अकारवैश्वानरयोरभेदहेतुं साम्यमाह—आप्तेः
व्याप्तेरित्यर्थः 'अकारो वै सर्वं वाक्' इति श्रुतेः अकारो व्यापकः
वैश्वानरोऽपि सत्ताङ्गत्वाद् व्यापकः, हेत्वन्तरमाह—आदिमत्त्वा-
द्वेति । अकार उकारादप्येतेषादिमान् वैश्वानरोऽपि तैजसाद्यपेक्ष-
याऽऽदिमानिति भावः ॥ १ ॥ उकारतैजसयोरभेदहेतुं साम्ये आह—
उत्कर्षादुभयत्वाद्द्वेति । उकारस्याकारादूर्ध्वपाठेनोत्कर्षः तैजसस्य तु
विश्वात्सुक्ष्मत्वेनोत्कर्ष इति तयोः साम्यम् उभयत्वात् विश्वाका-
राभ्यां तैजसोकारयोर्द्वितीयत्वात् निगदव्याख्यातमन्यत् ॥ २ ॥
मकाराद्ब्रह्मयोरभेदहेतुं साम्ये आह—मितेरपीतेर्वेति । मितेः—यथा
यथा प्रवेशनिर्गमाभ्यां प्रस्थपरिमितपात्रेण मीयन्ते तथा विश्व-
तैजसाद्यपि लयोत्पत्तिभ्यां प्राज्ञेन मीयन्ते ओङ्कारसमाप्तावकारो
कारौ मकारे प्रविष्टाविव भवतः पुनरोङ्कारोच्चारणे कृते निर्गतावि-
द्यया च लक्ष्येते, अपीतेः—अपीतिर्नाम स्वस्मिन्नेकीभावः अकारस्यो
च्चारणेऽकारमकारावन्तिमाक्षरे मकारे एकीभूताविव लक्ष्येते तथा वैश्व

ञ्वम्, आत्मभावेनैव कारण(१)त्वनिषेधात् ।

कर्मोत्पद्यते तत्कर्म स्वाश्रयमणुमणवन्तरेण संयुनक्ति ततो द्रव्या-
कादिक्रमेण वायुरुत्पद्यते एवमग्निरेवमापः एवं पृथिवी एवमेव
शरीरं सेन्द्रियमिति सर्वमिदं जगदणुभ्यःसंभवति अपणुभ्यश्च
रूपादिभ्यो द्रव्यणुकादिगतानि रूपादीनि संभवन्तीति कारणादाः,
न चतद्युज्यते संयोगश्चाणोरणवन्तरेण सर्वात्मना एतत् एकदेशेन
वा सर्वात्मना चेदुपचयानुपपत्तेरणुत्वप्रसङ्गः द्रव्यविरोधश्च प्रदेश-
घतो द्रव्यस्य प्रदेशवता द्रव्यन्तरेण संयोगस्य दर्शनात् एकदेशेन
चेत्सावयवत्वप्रसङ्गः, परमाणूनां कल्पिताः प्रदेशाः स्युरिति चेत्
कल्पितानामवस्तुत्वात् अवस्त्वेव संयोग इति । तथाचारम्भवा-
दासंभव इति भावः ।

(१) कारणत्वनिषेधादिति । आत्मभावेन अणुमात्रत्वापत्त्यैव
कारणत्वनिषेधः न चैत्संभवति 'नोहं द्रष्टेऽनुपपन्नानाम' इति न्याया-
दिति भावः ।

जगतः परमाणवः समवाधिकारणं तत्संयोगश्चासमवायि-
करणम् ईश्वरः जीवादिषु च निमित्तकारणम् । नच परमाणूनां
निरवयवत्वाद्वाप्यवृत्तिसंयोगासंभव इति वाच्यम्, तत्र व्या-
प्यवृत्तिसंयोगस्याङ्गीकारात् । तच्चद्देशस्यावच्छेदकत्वसंभवेनाव्या-
प्यवृत्तिसंयोगस्यापि परमाणौ संभवाच्चेति गागाभट्टाः ।

अमुनेवैश्वर्यं न्यायरत्नराखालदासमहोदया आपं अद्वैतवादस्वण्डने
प्रत्युपपन्नं तथाहि—'अव्यक्तादीनि भूतानीति गीतया, स य एषोऽ-
पिमणुपनिषदा, महद्दीर्घवद्वा इस्वपरिमण्डलाभ्यामिति ब्रह्मसूत्रेण,
न परमाणुसत्ताया अवगमात् महर्षिभिः कारणादैरक्षपादैश्च परमा-
णुषु द्रव्योपादानतयाः स्वीकारात् निरवयवद्रव्येष्वपि द्रव्यासमवा-
यिकारणीभूतः संयोगोऽङ्गीकृतः अन्यथा परमाणुस्वीकारवैफल्या-
पत्तिः एवं च दिग्बिंशेषावच्छिन्नसंयोग एव कार्यमर्जयति न तु तत्रां

(१) अत एव 'यः कारणानि कालात्मयुक्तान्यधितिष्ठत्येकं
इत्यनेन तेषां हेतुत्वमनुमतम् ।

'पार्थिवोऽयं तथा देहः पार्थिवैः परमास्तुभिः',
इति विष्णुपुराणमपि, एवं अवयवनाशोत्पत्त्या
नाशोत्पत्तिरपि दर्शिता ।

मोक्षधर्म—

'कौमाराद्यौवनं याति स्थाविर्यं चापि यौवनात् ।

अनेन क्रमयोगेन पूर्वं पूर्वं न लभ्यते ॥

कलानां पृथगर्यानां प्रतिभेदः क्षणे क्षणे ।

वर्तते सर्वभूतेषु सौदम्यत्वे न विभाव्यते ॥

न वैषामत्ययो राजन् लक्ष्यते प्रभवो न च ।

अवस्थायामवस्थाया दीपस्येवार्चिषो गतिः ॥' इति ।

उक्तप्रत्य(२)भिन्ना त्वात्मनोऽभेदमेव(३) विषयीकरोति ।

शविशेषावच्छिन्नत्वमपिनियामकम् ।

यस्तु दृष्टद्रव्यसंयोगेष्वंशविशेषा वच्छिन्नेष्वेव द्रव्यजनकत्वं
दृष्ट्वाऽतीन्द्रियस्थल तादृशसंयोगासंभवेन तेषु द्रव्यजनकत्वं न संभ-
वतीति स्मृत्वां परमाणवसिद्धिरिति मन्यते सोऽन्यद्वाद्दृष्टं ब्रह्मणो
जगदुपादानत्वं कथं निश्चिनोतीति प्रष्टव्यम् इति ।

(१) अतएवेति । कारणानि परमास्वादीनि कालात्मसंयुक्तानि
अधितिष्ठति ईश्वरः इत्यर्थात्परमाणोः कारणत्वसिद्धिरिति भावः ।

(२) उक्तप्रत्यभिज्ञेति । योऽहं बाल्ये पितरावन्वभूवं सोऽहं-
स्थाविरिरे प्रनप्तृननुभवामि इति प्रत्यभिज्ञेत्यर्थः ।

(३) अभेदमेवेति । एवकारेण शरीराभेदो व्यवच्छिद्यते ।

ननु योऽहं (१) बालो धूलिधूसरोऽभवं सोऽहं जराजीर्णोऽस्मीति प्रत्यभिज्ञायाः का गतिरिति चेद्, भ्रान्तिस्तदवच्छिन्नात्माभेदविषयिणी वास्तु योऽहं व्याघ्रो वनान्तमभ्रमं सोऽहं मनुष्यो वेदपाराग इतिवत् ।

न च 'भूते भूत' इति वीप्साबाधः कथमिति वाच्यम्, पाषा- (२) खेऽपि तथा आत्मव्यवस्थातृत्वस्य तथाभावप्रसङ्गात् । अस्त्येव तत्रापि स(त)त्सम्बन्ध इति चेत्, तर्हि मन्मतेऽयस्त्येवात्मनो विश्रु- त्वात् 'सर्वगतं विश्रुत्वात्, इत्युक्तेश्च ।

अद्वैतश्रुतीनां भेदवादाद्विराधित्वोपपादनम् ।

'सदेव साम्येदमग्र आसीदेकमेवाद्वितीयम्, इत्यादौ च ब्रह्मणः (३) प्राधान्यम्, द्वितीयस्य तुच्छत्वं तु न श्रुत्या प्रतिपाद्यते 'एक एवा- यमद्वितीयः ईश्वरः, इतिवत् । 'अतोऽन्य(४)दार्त्त' मित्यनेनापि तथैव प्रतीतेः । 'तत्त्वमसि' इत्यभेदेः का गतिरितिचेत्, अकार(५)प्रश्लेषात्,

(१) योऽहं बाल इति । इयं प्रत्यभिज्ञावात्यवार्धक्ययोः शरी- रैक्यसाधिका शरीरभेदे सा नोपपद्येत इति भावः ।

(२) पाषाण इति । वीप्सया भूतत्वावच्छेदेनात्मसंबन्धप्रति- पादने पाषाणेषुपि आत्मनः सत्त्वप्रसङ्ग इतिभावः ।

(३) प्राधान्यमिति । प्रतिपाद्यत इति शेषः ।

(४) आर्त-दीनम् । आर्तो जिज्ञासुरर्थार्थीत्यादौ तथादर्श- नात् । एवं च इयमपि भूतिर्न ब्रह्मान्यस्य मिथ्यात्वबोधिकेति भावः ।

(५) अकारप्रश्लेषादिति । 'स य एषोऽस्मिन्मैतदात्म्यमिदं सर्वं तत्सत्त्वं स आत्मा तत्त्वमसि श्वेतकैतो' इति श्रुतौ आत्मानन्वयिन्यत्र

त्वशब्दस्य भिन्नार्थत्वेन (१) बोधपतिरित्येके । 'तत्सत्यं स आत्मा-
तत्त्वमसीत्यत्र तत्पदेन सत्यपरामर्शात्सत्यं त्वमसीत्यर्थो न विरुद्धः' ।

अविभागलक्षणाभेदस्यैव श्रौतत्वनिरूपणम् ।

वस्तुतस्तु (२) अविभागलक्षणोऽभेद एव तत्रार्थः अत्रास्वराद्
एव न तु भेदाभावः । स च तदीयत्वेन तत्साम्येन तज्जन्य-
त्वादिना च प्रतीयते । अत एव ऐतदात्म्यमित्यनेनेतदात्मसम्ब-
न्धोऽभ्यस्यते । अत एव च 'सन्मूलाः सोम्येमाः प्रजाः सदा-
यतना, इत्युक्तम् ।

विविच्याग्रहणाद्बहुतरवैधर्म्यविरहाच्च (३) तथोच्यते 'ते (४) य-

आत्मा अतत्त्वमितिच्छेदेन तद्विन्नसत्वमसीत्यर्थान्न जीवपरयोरैक्ये
प्रमाणमिति भावः ।

(१) भिन्नार्थकत्वेनेति । तथाच भट्टोजिदीक्षितः 'त्व त्व इति
द्वावप्यदन्तावन्यपर्यायौ' इत्याह ।

(२) अविभागलक्षणः—अपार्थक्यलक्षणः । राजकीये पुरुषे
'राजाऽसौ' इत्यत्र तदीयत्वेन, 'सिंहो माणवक' इत्यत्र साम्येन,
'मृद्धट' इत्यत्र 'आत्मा वै जायते पुत्र' इत्यत्र 'कामः संकल्पो
विचिकित्सा श्रद्धाऽश्रद्धा धृतिरधृतिः ह्रींधीर्भीरित्येतत्सर्वं मन एव
इत्यत्र च अन्वत्वेन, अपार्थक्यं प्रतीयते इति ।

(३) तथोच्यते इति । अभेद उच्यते इत्यर्थः ।

(४) ते यथेति । ते रसा यथा तत्र मधुनि न विवेकं लभन्ते
इत्यम् अमुष्याम्रस्य वृक्षस्य रसोऽस्म्यहम् अमुष्य पनसस्य रसो
ऽस्म्यहमित्येवं यथादृष्टान्तमेव खलु सोम्येमाः सर्वाः प्रजाः पुनः सुषुप्तौ
मरणप्रलययोश्च सति सदाख्ये ब्रह्मणि संपद्य प्राप्य वयं सति रूपा-
द्याम्रहे संपन्ना भवाम इति न विदुरित्यर्थः ।

या तत्र विवेकं न लभन्तेऽमुष्याहं वृक्षस्य रसोऽस्यमुष्याहं वृक्षस्य
 रसोऽस्मीत्येवमेव खलु सोम्येमाः प्रजाः सर्वाः सति सम्पदा
 न विदुः सति सम्पदापह' इति । इमाः(१) सोम्य नद्यः पुरस्तात्
 प्राच्याः स्कन्दन्ते पश्चात् प्रतीच्यस्ताः समुद्रात् समुद्रमेवापियन्ति
 समुद्र एव भवन्ति वा यथा तत्र न विदुरियमहमस्मीत्येवमेव खलु
 सोम्येमाः प्रजाः सत आगम्य न विदुः सत आगम्यापह, इति
 एवं लवणोदक(२)दृष्टान्तेनापि तथा प्रतिपादितम् । एवं 'यथा नद्यः
 (३)स्यन्दमानाः समुद्र' इति पूर्वोक्तं स्मर्तव्यम् । अत एव 'तिलेषु

(१) श्रुत्यन्तरमाह—इमा इति । निगदव्याख्यातम् ।

(२) लवणोदकदृष्टान्तेनेति । लवणमेतदुदकेऽवधायाथ मा
 प्रातरुपसीदथा इति स ह तथा चकार तं होवाच यद्दोषा लवणमुद-
 केऽवाधा भङ्गःतदाहरेति तद्धावन्दृश्य न वेदेति श्रुताविति शेषः ।
 अयमर्थः—लवणमेतद् घटाद्युदकेऽवधाय प्रक्षिप्य अथ रात्रेरत्यया-
 नन्तरं प्रतः काले मा प्रातरुपसीदथा उपगच्छेथा इत्युक्तः स ह श्वेतके-
 तुस्तथा चकार यथा पित्रोपदिष्टं तथा कृतवान् तं श्वेतकेतुं परेद्युः
 प्राहर्ह पितोवाच किं यद्दोषा रात्रौ लवणमुदकेऽवाधाः निक्षिप्तवा-
 नमि हे भङ्गः लवणसमाहरेत्युक्तः पुत्रस्तल्लवणं ह किलदर्शनस्पर्श-
 नाभ्यामवस्य न वेद न ज्ञातवानित्यर्थः ।

(३) यथा नद्य इति । यथा नद्यःस्यन्दमानाः समुद्रेऽस्तं ग-
 च्छन्ति नामरूपे विहाय । तथा विद्वात्रामरूपाद्विमुक्तः परात्परं पुरुष-
 मिति विद्विमिति । अयमर्थः—नद्यः गङ्गायमुनाद्याः स्यन्दमानाः
 गच्छन्त्यः नाम च रूपं च नामरूपे गङ्गाद्यात्मके विहाय त्यक्त्वा
 यथा समुद्रेऽस्तं गच्छन्ति समुद्रं प्राप्य यथा समुद्ररूपा भवन्ति तथा-
 विद्वात्रामरूपाद्यात्मकात् विमुक्तः रहितः सन् परात् व्याकृतपरात्

तैलं दधिनीव सर्पिः' इति, एवं 'सर्वव्यापिनमात्मानं क्षीरे सर्पि-
रिवाहितम्' इति सङ्गच्छते ।

एवमेव मोक्षधर्मेऽपि—

नानात्वैकत्वमेतावद् द्रष्टव्यं शास्त्रनिश्चयात् ।

(१) मशकौदुम्बरौ यद्ददन्यत्वं तद्देतयोः ॥

तत्रैव शुकानुप्रश्ने—

(२) 'साक्षिचेत्रज्ञयोरेतदन्तरं विद्धि सूक्ष्मयोः ।

सृजत्यत्र गुणानेक एकः सृजति नो गुणान् ॥

'पृथग्भूतौ प्रकृत्योभौ संयुक्तौ चैव सर्वदा' ॥ इति ।

'प्रकृत्या—स्वभावेन । संयुक्तौ—सम्बद्धौ ।

यथा मत्स्योऽद्भिरन्यः (३) स्यात्सम्प्रयुक्तौ तथैव तौ ।

मशकौदुम्बरौ वापि सम्प्रयुक्तौ यथा सह ॥

इषीका वा यथा मुञ्जे पृथक् च सह चैव हि ।

तथैव संज्ञितावतावन्योन्यस्मिन् प्रतिष्ठितौ' ॥

अव्याकृतात्पर्यमुत्कृष्टं दिव्यं प्रकाशरूपं पुरुषं सर्वत्र पूर्णं ब्रह्म उपैति-
प्राप्नोतीत्यर्थः ।

(१) मशकौदुम्बराविति । औदुम्बरे विद्यमानोऽपि मशको
न गृह्यते इत्यर्थः ।

(२) साक्षीति । साक्षी ईश्वरः, क्षेत्रज्ञो—जीवः स्वभावतो
भिन्ना संबद्धौ चेत्यर्थः ।

(३) अग्निभक्षोऽपि मत्स्यःसंबद्धः, यथा वा मुञ्जे इषीका—तृष्ण-
तृष्ण सह वर्तते भिन्नं च तथा जीवेश्वरावपीति भावः ।

(१) अयं च भेदो विद्यमानोप्यधुना नापरोक्षीक्रियतेऽविद्यया प्रतिबन्धात् तत्साक्षात्काररूपा प्राप्तिरेवैकीभावशब्दार्थः ब्रह्म-प्राप्तिरपि बहुशः श्रूयमाणा तत्रैव विश्राम्यति ।

अतएव मार्कण्डेये—

‘दृष्ट्वा च परमात्मानं प्रत्यक्षं विश्वरूपिणाम् ।

विश्वपादशिरोग्रीवं विश्वेशं विश्वभावनम् ॥

तत्प्राप्तये महापुण्यमोमित्येकाक्षरं मयम्’ ।

इति प्रत्यक्षानन्तरं या प्राप्तिः सति तद्भेदप्रत्यक्षरूपैव ।

(अ) भेदोऽपि तत्रैव स्पष्टमुपदर्शितः—

यथाग्निरग्नौ निक्षिप्तः सपतत्त्वमनुव्रजेत् ।

“तदान्यस्तन्मयो भवति न गृह्येत विशेषतः ॥

(१) अयं च भेद इति । जीवशभेदः जीवजीवभेदः जीवजड-भेदः ईशजडभेदः जडजडभेदः इति भेदपञ्चकज्ञानान्मोक्ष इति केचित् तथा च परमा श्रुतिः—

जीवेश्वरभिदा चैव जडेश्वरभिदा तथा ।

जीवभेदो मिथश्चैव जडजीवभिदा तथा ॥

मिथश्च जडभेदो यः प्रपञ्चो भेदपञ्चकः ।

साऽयं सत्योप्यनादिश्च सादिश्चेन्नाशमाप्नुयात् ॥

इति सर्वदर्शनसंग्रहे ।

ईशधर्मिकभेदज्ञानं मोक्षसाधनमित्यपरे ।

ईश्वरस्याप्रत्यक्षतया तद्धर्मिकस्य तत्प्रतियोगिकस्य वा भेदस्य ग्रहीतुमशक्यत्वम् । नच जीवस्य ईश्वरधर्मिकभेदस्याप्रत्यक्षत्वेऽपि स्वधर्मिकभेदः प्रत्यक्षोऽस्तु स्वस्य प्रत्यक्षत्वात् भेदप्रत्यक्षेऽधि-करणयोग्यत्वस्य तन्त्रत्वादितिवाच्यम् अविद्यारूपप्रतिबन्धस-

परेण ब्रह्मणा तद्वत् (१) प्राप्यैक्यं दग्धकिल्बिषः ।
योगी याति पृथग्भावं तद्भावं न कदाचन" ॥

विष्णुपुराणेऽपि—

एतान्यशेषरूपाणि नानारूपाणि पार्थिव ।

यतस्तच्छक्तियोगेन युक्तानि नभसा यथा ॥

एवं परमात्मजीवात्मानावुक्तौ—

उभयोस्त्वविभागेन साध्यसाधनयोर्हि यत् ।

विज्ञानमद्रैतमप्यस्तीत्युक्तमेव—

परमात्मात्मनोर्योगः परमार्थं स्तारितः ।

यदपि—

विज्ञानं प्रापकं प्राप्ये परे ब्रह्मणि पार्थिव ।

प्रापणीयस्तथैवात्मा प्रज्ञीणाशेषभावनः ॥

क्षेत्रज्ञः करणी ज्ञानं करणं तस्य तच्च तत् ।

निष्पाद्य तत्तत्कार्यं वै कृतकृत्यं निवर्त्तते ॥

(२) तद्भावभावनापन्नस्ततोऽसौ परमात्मना ।

त्वेनाप्रत्यक्षकारः । प्रतिबन्धनिरासे च भेदसाक्षात्कारः स एव च
ब्रह्मप्राप्तिरित्युच्यते । तदानीं च ब्रह्मणोऽपि प्रत्यक्षमिति तद्धर्मिको-
ऽपि भेदः सुग्रह इति । तदेव वक्ष्यति—दृष्ट्वा च परमात्मानमित्या-
दिना । भेदसाक्षात्कार एव च जीवब्रह्मणोरेकीभावः । एकी-
भावश्च साम्यमेव रामसुग्रीवैरेक्यमित्यत्र तथादर्शनात् ।

(१) प्राप्यैक्यमिति । साम्ये प्राप्य पृथग्भावं पार्थक्यं याति
तद्भावं ब्रह्मत्वं न यातीत्यर्थः ।

(२) तद्भावेति तद्भावभावनापन्नः परमात्मनाऽभेदी भवति ।

अन्वयभेदी भेदश्च तस्याज्ञानकृतो भवेत् ॥

विभेदजनकेऽज्ञाने नाशमात्यन्तिकं गते ।

आत्मनो ब्रह्मणा भेदमसन्तं कः करिष्यति ॥ इति ।

त्रापि प्राप्यत्वप्रापणीयत्वादिना भेद एवार्थतो दशितः ।

अभेदीत्यनेनापि साक्षात्कारसम्बन्धाभेदवत्त्वं, (१) भेदस्तु ब्राह्मणत्वं स्थूलत्वादिनानारूपविशिष्टत्वेनात्मनो ज्ञानं 'नामरूपाद्विमुक्त' इति श्रुतेः । न तु वास्तवभेदस्तज्ज्ञानं वाऽज्ञानजन्यं सम्भवति अनादित्वान्योक्षसाधनत्वेनोक्तत्वाच्च । एवं विभेदजनके (२) इत्यत्रापि । अत्र एवोक्तम् 'भेदमसन्तं कः करिष्यति' इति । वास्तवो भेदस्तिष्ठत्येवेति भावः ।

इति परमात्माभेदप्राप्तिमधिधाय तर्हि ज्ञानात्प्राग्भेद एवेति शङ्क निराकर्तुं भेदश्च तस्याज्ञानकृत इत्युक्तम् नहि वस्तुतोऽन्यस्यान्यात्मत्वं ज्ञानसहस्रणपि भवति ततश्च भेदप्रतिभासः प्रागविद्याविलसितोऽभेदश्च तिर्यहित इति गम्यते अन्तरं च तर्हि ज्ञाने नष्टे पुनरपि भेदोन्मज्जनमाशङ्क्य भेदनिदानोच्छेदाच्च निश्शेषं विनष्टत्वात् न पुनस्तत्त्वं करित्याह विभेदेति इत्यद्वैतवादिभिरुक्तेऽर्थेऽस्वारस्य सूचयन्नाह भेदश्चेति । तथाचात्र भेदपदं नान्योन्याभावपरम् । किन्तु ब्रह्मत्वादिविशिष्टोक्तज्ञानपरं तस्य चाज्ञानजन्यत्वं 'नामरूपाद्विमुक्त' इति श्रुत्या स्पष्टमेवावगम्यते । भेदपदस्यान्योन्याभावपरत्वे तस्याः प्राग्देव्या अज्ञानकृतत्वासंभवात् ।

(२) इत्यत्रापिति । विभेदपदं स्थूलत्वादिनानारूपविशिष्ट-
त्वेऽज्ञानजन्यत्वं सूचयन्नाह

अविभागं च भगवानप्याह—

अविभक्तं च भूतेषु विभक्तमिव च स्वितम् ।

सर्वभूतेषु येनैकं भावमव्ययमीक्षते ॥

अविभक्तं विभक्तेषु तज्ज्ञानं विद्धि सात्त्विकम् ।

नचात्राविभागोऽप्यभेद एव, बाधितत्वाद्न्याया ब्रह्मणो
जन्याभेदाज्जन्यत्वमपि ब्रह्मणः स्यात् । अत एव—

‘त्वं जातो भवसि विश्वतो मुखः’ ।

‘कार्यस्यापि च यः कार्यं प्रसीदतु मे नो हरिः ।

इत्यादिश्रुतिस्मृतयोऽपि संगच्छन्ते ।

न चात्मपरमात्मनोरभेदादत्मनश्च शरीरसम्बन्धरूपाऽऽ-
ख्योत्यक्षिरर्थे इति वाच्यं ‘तदैक्षत बहु स्यां प्रजायेये’ति ‘तत्तेजो-
ऽऽजते’त्यत्रान्यथापि दर्शनात् ।

ईश्वरस्य त्रिवर्ताधिष्ठानत्वनिरासः ।

नच त्रिवर्ताधिष्ठानत्वरूपोपादानोपादेयभावादभेदोऽस्तु अत एव
एकविज्ञानेन सर्वविज्ञानं मृत्पिण्डदृष्टान्तेनोपपादितमिति वाच्यं, ‘न
तदश्नोतीत्यनेन तन्निषेधात् (१) एकमृत्पिण्डस्य सकलमृत्पिण्डोपादा-

(१) एकमृत्पिण्डस्येति । स हद्वादशवर्ष उपेत्य चतुर्विंशति-

वर्षे स्वर्वाग्नेदानधीत्य महामना अनूचमानी स्तब्ध एवाथ तः ह वि-
तोवाच श्वेतकेतो यजु सोम्येदं महामना अनूचमानी स्तब्धोऽस्युत
तस्मादेकमप्राच्यः १ येनाश्नुतं श्रुतं भवत्यमृतं मृतं भवत्यविज्ञातं
विज्ञातमिति कथं नु भगवः स आदेशो भवतीति २ यत्रा सोम्यैकेन

पश्यति' इत्यादिना सहस्रशो नोपदिश्येत ।

न च ब्रह्मणि लयकथनादुपादानत्वं स्यादिति वाच्यं
'प्रकृतिः पुरुषश्चैव लीयते परमात्मनि' इत्यनेन विरोधात् 'प्रकृति
पुरुषश्चैव विद्वयनादी उभावपि' इत्यादि(१)त्वोक्तेः तस्याप्युप
तन्नाशके कचिदुच्यत इति । 'वत्क्राण्यस्य प्रविष्टानि कुलान्य-
स्माकमाहवे' इति हरिवंशोऽपि संगच्छते । इत्थं 'भार्या पुत्रः स्वका
तनुः' इति संगच्छते । 'एष त आत्मान्नाशम्यमृतः' 'तमात्मस्य
आत्मन्येवात्मानं पश्येत' इति ।

(२) 'ऋतं पिवन्तौ सुकृतस्य लोके गुहां प्रविष्टौ परमे पराद्धये ।

छायातपौ ब्रह्मविदो वदन्ति पञ्चाग्नयो ये च त्रिणाचिकेताः' ॥

गुहा-अन्तःकरणं 'गुहा अचिभ्यः' इति दर्शनात् हृदयग्रन्थि

(१) अनादित्वोक्तेरिति । एवं प्रकृतिपुरुषयोः स्वानुपादाने
परमात्मनि लयभ्रवणादुपादाने एव लय इति नियमस्य भङ्ग
इति भावः ।

(२) ऋतं पिवन्ताविति । सुकृतस्य स्वयंकृतस्य कर्मणः ऋतं
अत्यमवश्यभोक्तव्यत्वात् पिवन्तौ भुञ्जानौ जीवेशौ लोकेऽस्मिन्
शरीरे स्थिताविति शेषः जीवेन सहैकत्र स्थितस्यापीश्वरस्य पानकर्तृ
त्वेऽन्वयो नास्ति सहैव दशभिः पुत्रैर्भारं वहति गर्दभीतिवत् करेद्व-
शौ तौ परमं परस्य ब्रह्मणोऽर्घं स्थानं परार्द्धं तस्मिन्नुत्कृष्टे ब्रह्मस्थात्वे
हादाकशे या गुहा बुद्धिः तां प्रविष्टौ पुनः कीदृशौ छायातपौ छाया-
तपमिव मिथो विरुद्धभोक्तृत्वाभोक्तृत्वाभ्यां विलक्षणौ ब्रह्मविदः ब्रह्म-
ज्ञानिनः वदन्ति कथयन्ति पञ्चाग्नयः गार्हपत्यदक्षिणाभ्याहवनीय-
सभ्यावसथ्या येषां ते गृहस्थाः येच त्रिणाचिकेताः त्रिवारं चितो
नाचिकेतोऽप्रियस्तेऽपि वदन्तीत्यर्थः ।

रित्यनेनैकार्यत्वात् । छायातपाविति विरुद्धधर्मेण भेदबोधनार्थम् ।

जीवेशभेदे भेदधिकारकारमतानुवादः ।

केचित्तु जीवेश्वरभेदे न किञ्चिदपि प्रमाणं तथाहि न तावत् प्रत्यक्षं तस्य चक्षुराद्ययोः(१)भ्यत्वात् नापि मनसो नैयाग्यस्तस्य प्रमाणत्वाभावात् (२)प्रमाणसहकारित्वादालोका(वत्त्वा)दिवत् ।

न च चक्षुरादेः सहकारित्वं मनसः करणमिति किन्त्स्यादिति वाच्यं रूपादिज्ञाने मानसत्वाननुभवात् ।

नापि (३)सुखदुःखादिप्रत्यक्षे मनःकरणं, सुखादिसाक्षात्कारस्य (४)स्वाधवादेकत्वाच्चित्त्वात् दुःख(५)ज्ञानमृत्युत्वं नष्टमितिभीस्तु दुःखादेस्त्यादिविनाशविषयिणी ।

(१) चक्षुराद्ययोम्यत्वादिति । बाह्येन्द्रियाणां रूपादिरहितात्मग्रहणे सामर्थ्याभावेन तद्गतभेदग्रहणेऽप्यसामर्थ्यादिति भावः ।

(२) प्रमाणसहकारित्वादिति । प्रमाणमपि प्रमात्रादिसहकारति तद्व्यावृत्तये प्रमाणपदम् ।

आलोकादिवदिति । विपक्षे नैयायिकमते आलोकादेरपि प्रमाणत्वप्रसङ्गः स्यात् ।

(३) ननु सुखादिप्रत्यक्षस्य परिशेषान्धन एव करणम् एवं मनसा एव पश्यामीत्यनुभवाद्दहिरपि मनः करणमित्यत आह-नापरेति ।

(४) स्वाधवादिति । सुखादिव्यवहारः स्वविक्रयव्याप्यव्यवहारत्वात्संमतवदित्यनुमानस्वाप्युपलक्षणाभिदम् ।

(५) ननु सुखप्रत्यक्षसमये दुःखनाशानुभवादर्थात्तद्व्यवहारमेव इति कथं सुखादिप्रत्यक्षस्य नित्यत्वमिति आह दुःखान्निति ।

न च (१)वैपरीत्यं स्यादिति वाच्यं मुखदुःखयोर्विरोधात्
अन्यथा ज्ञानादौ विद्यमानेऽपि तदनुभवनियमे मानाभावात् जाना-
मि न वेति (२)संशयोऽपि कदाचित् स्यात् ।

किंच प्रत्यक्षस्य सन्निकर्षजन्यत्वाद्भेदेन सह मनसः सम्भार्षा-
भावान्नासौ प्रत्यक्षः, तत्र हि न संयोगः (३)समवायो वाज्ज-
भ्युपगमात्, (४)विशेषणता तु न सन्निकर्षो व्यवहितप्रदेशेऽ-
प्यभावग्रहणप्रसङ्गात् ।

(५)न चाधिकरणोन्द्रियसन्निकर्षोऽपि कारणमिति वाच्यं

(१) वैपरीत्यमिति—दुःखाद्यनुभव एव जन्यः दुःखादौ तु
तदुपाधिक एवोत्पत्त्याद्यनुभव इति वैपरीत्यं किं न स्यादिति भावः ।

(२) संशयोऽपीति । अयं भावः—ज्ञानेच्छादिविषयकनित्यसाक्षा-
त्कारस्यैकस्यानुपगमे ज्ञानत्वे मनसा नियमेन ग्रहासंभवात् अनु-
भवदशायामपि मयेदमनुभूयते न वा इदानीमिच्छामि न वा इति
संशयः स्यादिति अतः दुःखादिसक्षात्कारस्य नित्यत्वान्न तत्र मनः
करणम् मनसा प्रत्यमीत्यनुभवस्तु सन्निकर्षमात्रेण अयो दहतीतिव-
दारोपादुपपद्यते ।

(३) समवायो वेति—न वा तादात्म्यमपीत्यपि बोध्यम् । सम-
वायस्यानुपगमात् मनसः संयोगस्य तादात्म्यस्य वा भेदेन सहा-
संभवात् ।

(४) अभावस्य विशेषणतामात्रं सन्निकर्ष इन्द्रियसंनिकृष्टा-
धिकरणविशेषणता वा आद्यं निराकरोति—विशेषणतेति ।

(५) द्वितीयं निराकरोति—नचेति ।

(१) शब्दाभावस्याप्रत्यक्षत्वप्रसङ्गात् [२] ।

न च योग्यानुपलब्धेरभावप्रत्यक्षजनिकाया व्यवहित-
प्रदेशेऽभावान्न तत्राध्यक्षमिति वाच्यं योग्यानुपलब्धेः कारणात्
मानाभावाद् दुर्बलत्वाच्च न वा सा प्रकृते संभवति इश्वरोपलम्भका-
भावात्, प्रतियोगितद्वयाप्येतरयावत्तदुपलम्भकसमवधानरूपयास्त-
स्या [३] असंभवात् 'आचार्यवान् पुरुषो वेद' 'श्रोतव्य' इत्यादि-
ना बोधितसहकार्यन्तरस्येदानीमसंभवात् शुद्धयोगिजन्तुज्ञाने ब्राह्म-
णत्वा[४] ग्रहवत्तदग्रहसंभवात् । एवम् [५] 'अनुतेन हि प्रत्यूढाः

(१) शब्दाभावस्येति । कर्णशुभ्रुत्यवच्छिन्नमनस एव श्रोत्र-
तया शब्दाभावाधिकरणेनाकाशेन तस्या संनिकर्षासंभवात्-स्वेन स्व-
स्य संनिकर्षासंभवादिति भावः ।

(२) ननु योग्यानुपलब्धिरेव जीवेश्वरभेदप्रत्यक्षे कारणमस्तु
इत्यत आह-नचेति ।

(३) असंभवादिति । तत्कालीनमन आदेरीश्वरोपलम्भना
योग्यत्वादिति शेषः । तत्कालीनमनसः कुतो न योग्यतेत्यत आह-
आचार्येति । अत्राह-हकृतमनस एव तद्याग्यत्वमिति भावः ।

(४) ब्राह्मणत्वाग्रहादिति । लौकिकोपदेशेन ब्राह्मणत्वज्ञान
वदत्रापि भूतुप्रदेशेनेश्वरज्ञानमिति भावः ।

(५) अनुतेनेति । 'प्रजा अहरहर्ब्रह्म गच्छन्त्यो न विदन्ति
अनुतेन हि प्रत्यूढाः' इति । अहरहः सुषुप्तौ गच्छन्त्येऽपि स्थूल
रूपेणाधिलयेन तदभिमानकृतब्रह्मभेदशून्या अपि ब्रह्म न जानन्ति
हि यस्मात् अनुतेन मिथ्याभूतात्मज्ञानेन प्रत्यूढाः आच्छादितस्वरू-
पका इत्यर्थः ।

(१) 'नीहारेण प्रावृताः (२) 'माययाऽपहतज्ञानाः' 'अज्ञानेनानावृतं ज्ञानमि'त्यादिश्रुतिस्मृतिसिद्धाज्ञानरूपप्रतिबन्धकसत्त्वाच्च आत्मनि निरवयवत्वात् तेन मनसः संयोगाभावाच्च न ब्रह्मभेदो मनोर्याग्यः ।

(३) किञ्च ब्रह्मत्वं नित्यज्ञानवत्त्वादिरूपं तदवच्छिन्नभेदस्तु न प्रत्यक्षो नित्यत्वादेर(४)योग्यत्वाद् गुरुत्ववद् घटभेदवच्च ।

(१) नीहारेणेति । 'न तं विदाथ य इमा जज्ञानान्यद्युष्माकमन्तरं बभूव नीहारेण प्रावृता' इति । तमात्मनि यं यूयं विदाथ य आत्मा इमाः प्रजाः जजान जनयामास कुतो न विधाः तत्राह अन्यदित्यादि, अन्यन्-आत्मनो विलक्षणम् सद्रूपम्, अन्तरम्-आवारकं व्यवधायकम् आत्मनि भाव्यपि स न भावति व्यवहारजनकं स भवतीति व्यवहारप्रतिबन्धकं च बभूव-अनादिकालं व्याप्यासिन् । न च तस्यानादित्वमिवाविनाशित्वमपि स्यात् तथा च अस्मान् प्रति तद्रूपदेशो व्यर्थ इत्यत्राह नीहारेणेति-तस्माद्युयं नीहारसद्रूपेण तेनान्तरेणाच्छादिताः तथा च नीहारवदेव तस्य विनाशित्वमावारकत्वादित्यर्थः ।

(२) माययेति इन्द्रिसयन्निकर्षे सत्यपि तमसा घटस्थेव अभेदस्यापि तत्संशयप्रयोजकानाद्यनिर्वचनीयाज्ञानेनावृतत्वात् स्वप्रकाशचिद्रूपेऽपि तस्मिन् तत्संशयादिविरोध्युपलम्भाभावरूपानुपलम्भसंभवात्तदभेदसत्त्वस्य तद्विरोधित्वम्, मायया-अनिर्वचनीयाज्ञानेनेत्यर्थः । मायापदस्याज्ञानपरत्वं स्फोरयति अज्ञानेनेति ।

(३) ननु ईश्वरत्वविशिष्टाभेदानुपलम्भादीश्वरभेदो जीवे गृह्येतेत्यत आह-किंचेति ।

(४) अयोग्यत्वादिति । नचेश्वरत्वस्य जातित्वाङ्गीकाराच्च दोष इति वाच्यम्, ईश्वरत्वस्यैकव्यक्तिमात्रवृत्तितया जातित्वायोगात् । न च लौकिकेश्वरसाधारणेश्वरत्वं जातिरिति वाच्यम् समयभेदेन चेतनमात्रे तस्याः सत्त्वेन तुल्यतया आत्मत्वाद् भेदानुपपत्तेः, लौकिकेश्वर-

जकत्वं, लाघवेन(१) दृश्यत्वस्यैवानात्मत्वेन व्याप्यत्वादतो(२)-
अहङ्कारव्यतिरिक्तात्मा सिद्धः । स्व(३)प्रकाशो नित्यानुभवः प्र-
गुक्त एवेति न दृश्यः तथा चाङ्कारविशिष्ट एव भिन्नतया प्रती-
यत इति न शुद्धभेदः प्रत्यक्षः ।

नाप्यनु(४)मानम्, अभेदग्राहकश्रुति(५) विरोधादप्रयो(६)

(१) लाघवेनेति । दर्शनाभाववत्त्वस्य अनात्मत्वप्रयोजकत्वे
तस्य अभावघटित्वेन गौरवम् दृश्यत्वस्य न प्रयोजकत्वे लाघव-
मिति भावः ।

(२) नन्वहङ्कारस्यानात्मत्वेऽपि कथं तदतिरिक्तात्मसिद्धिरित्य
त आह-अत इति । अनात्मनि पक्षेऽतिरिक्तद्रष्टारं विना दृश्यत्वहेतो-
रनुपपत्तेरतिरिक्तात्मसिद्धिरिति भावः ।

(३) अहङ्कारातिरिक्तात्मकल्पने गौरवात् तस्यैव स्वद्रष्टृत्व-
कल्पने लाघवमिति नातिरिक्तात्मसिद्धिरिति शङ्कां परिहरति-स्वप्र-
काश इति । अयं भावः परेषामप्यन्तःकरणातिरिक्तः आत्मा संमतः त-
तो नास्त्रौकिकात्मकल्पनगौरवं प्रत्युत तस्य मनसः प्रमाणत्वनिराकर-
णावसरे दुःखादेः स्वप्नादेश्च साक्षित्वेन प्रमाणयुक्तिभ्यां साधितैक-
नित्यस्वप्रकाशात्पुत्रममात्रत्वकल्पनात् आत्मनानात्वस्याभावाज्जाघ-
वम् परमतेषु चकल्पनीयमिति गौरवम् स्वप्रकाशानुभवात्मनि
स्वतः सिद्धे तद्विषयत्वरूपदृश्यत्वाभावाच्च व्यभिचारः न वा तद-
सिद्धिरिति ।

(४) अनुमानमिति । जीवो ब्रह्मधर्मिकभेदप्रतियोगी ब्रह्मप्रति-
योगिकभेदवान् वा पदार्थत्वात् घटवदित्यनुमानमित्यर्थः ।

(५) श्रुतीति । 'नान्योऽतोऽन्यो द्रष्टा' 'एष ते आत्मान्तर्याम्य-
मृतः' 'तत्त्वमेव तत्' 'अयमात्मा ब्रह्म' 'तत्त्वमसि' इत्यादि श्रुतीत्यर्थः ।

(६) अप्रयोजकत्वेति । कल्पितभेदेनापि निखिलस्रौकिक

जकत्वाच्च ।

नापि श्रुतिस्तत्र मानम् , तस्यां मानान्तरसिद्धभेदानुवादकत्वात् ।
ननु भेदश्रुतेरनुवादकत्वे भेदे तात्पर्याभावेन भेदार्थप्रतीतिः
कथमिति चेन्न, तात्पर्याभावेऽपि शब्दशक्त्यादिभिरर्थप्रतीत्युपपत्तेः ।

न(१)च स्वाभाविकनुभवागोचरतात्त्विकभेदे श्रुतितात्पर्यम् , जीवे भेदद्वयस्य(२) वाधित्वात् । न चास्यैव(३) तात्त्विकत्वे श्रुतितात्पर्यमिति वाच्यं तत्राधिकृत्यबुद्धेः पामराणामपि सत्त्वात् ।

किंचाहमर्थे प्रतीयमानभेदस्योक्तवित्या(४) सोपाधिकतया मिथ्यात्वेन तत्त्वावेदकश्रुतेर्न तत्र तात्पर्यम् , भेदज्ञानादनव(५)-

वैदिकव्यवहारोपपत्तेरप्रयोजकत्वमित्यर्थः ।

(१) ननु प्रत्यक्षसिद्ध आत्मभेदो व्यावहारिकोऽस्तु वास्तवस्तु तद्भेदोऽपूर्वः श्रुतिगम्यो भवत्विति शङ्कते-न चेति ।

(२) भेदद्वयस्योत । व्यावहारिकभेदस्य वास्तविकभेदस्य चेत्यर्थः ।

(३) अस्यैव-व्यावहारिकभेदस्यैवेत्यर्थः ।

(४) उपरीयेति । परिच्छिन्नाहङ्कारपरामर्शं सत्येव आत्मनि भेद-प्रतीतेस्तत्परिच्छेदवद् भेदाऽप्यौपाधिकत्वान्मित्येत्युक्तयुक्त्येत्यर्थः ।

(५) भेदज्ञानादिति । स्वाभ्यायोऽध्येतव्य इत्यध्ययनविध्युपात्तवदान्तानां फलपर्यवसयित्वमावश्यकम् ततश्च स्वर्गादेः क्षयादिप्रस्ततया मुमुक्षुभिलषितत्वायोगात् प्रत्यक्षादिजन्यभेदज्ञानादपि तदुपपत्तश्च नोपनिषदा भेदज्ञानस्य तत्प्रयोजनम् मोक्षस्य तु 'तमेव विदित्वाऽतिमृत्युमेति' इत्यात्ममोक्षज्ञानाधीनत्वश्रवणात् खोऽपि न तत्फलमित्यभिप्रेत्य भेदज्ञानादनवद्येत्युक्तम् ।

द्यपुमर्याभावेन तस्याऽतत्परश्रुतिजन्यत्वायोगाच्च । प्र(१)स्युत 'मृत्योः स मृत्युमाप्नोति य इह नानेव पश्यती'ति भेदज्ञानस्यानर्थ-हेतुत्वं श्रूयते । 'अथ योऽन्यां देवतामुपास्ते अन्योऽसावन्योऽहम-स्मीति न स वेद'इत्यादिना भेदस्य निन्दितत्वाच्च न तत्र श्रुतेस्ता-त्यर्थम् । 'नान्योऽस्ति दृष्टा नान्योऽतोऽस्ति श्रोता नात्र का चन भिदास्ती'त्यादिवाक्येनानधिगताबाधितप्रयोजनभेदभावस्य प्रति-पादितत्वाच्च न भेदः सत्यो न वा श्रुत्यर्थः ।

(२)किंच 'द्वा सुपर्णोति' न जीवेश्वरपरं तद्धि 'तयोरन्यः पिप्पलं स्वाद्वत्ती'त्यहंकार (३)तादात्म्यविशिष्टजीवमनूद्य 'अन

(१) न केवलं भेदज्ञानादभावात् अनर्थश्च ततः श्रूयते ततोऽपि श्रुतिर्न तत्परेत्याह-प्रत्युतिति ।

(२) पूर्वोक्तहेतुभ्यः सर्वासां श्रुतीनां सामान्यतस्तत्परत्वं निरस्य प्रत्येकमपि तन्निराकरोति-किंचेति॥

(३) अहङ्कारेण तादात्म्यं यस्य स चासौ जीवश्चेति तथोक्तः । अयं हि मन्त्रः जावस्य परभिन्नस्यैव बुद्धिविशिष्टरूपेण कल्पितभेदस्य भोक्तृत्वमनूद्य तस्यैव तद्विशिष्टरूपेणान्यस्य सतस्तदभावं प्रतिपा-दयति अन्यथा 'अनीहया शोचति मुह्यमानः' 'निरञ्जनः परमं साम्य-मुपैति' इत्येदि वाक्यशेषविरोधापातात् । तत्र साम्यमुपैतीतिमुक्तौ भेदस्य कृतितत्वात् तस्य सन्वत्वमिति वाच्यम् परमसाम्यस्याभेद-एव संवेदानात् । अन्यथा 'न तत्समश्चाभ्यधिकश्च दृश्यते' 'न तत्समोऽस्त्यभ्यधिकः कुतोऽन्य' इति वचनविरोधः स्यात् ।

अपि चायं मन्त्रः पैङ्गिरहस्यब्राह्मणेन 'तयोरन्यः पिप्पलं स्वद्वा-त्तीति'सत्त्वम्, अनश्नन्नन्योऽभिचाकशीतीति अनश्नन्नन्योऽभिपश्य-तीति इः तावेतौ सत्त्वज्ञेयौ तदेतत् सत्त्वं येन स्वप्नं पश्यति अथ यो

श्वन्नन्योऽभिचाकाशीती'ति तमेव ततो निकृष्याभोक्तृतया दर्शयति । निकृष्टाहङ्कारस्याभोक्तृत्वप्रतिपादनेनानुभवविरोधोऽपि परिहृतः स्यात् (१) अन्यथा 'कस्मिन् भगवो विज्ञाते सर्वभेदे विज्ञातमित्युपक्रमस्य 'अन्या वाचो विमुञ्चथे'ति भेदवाक्यविषेधस्य 'ब्रह्मैवेदमिति पूर्वाक्यस्य 'ब्रह्म वेद ब्रह्मैव भवति, इत्युपसंहारस्य च बाधः स्यात् ।

अर्थापत्तिरपि न भेदे मानं अन्यथोपपत्त्या (२)त्वात्, जीवाद् भेदे ईश्वरस्यात्मत्वं न स्यात् अह (२) नित्यनुभवेऽप्रकाशमानस्य

ऽयं शरीरे उपद्रष्टा स क्षेत्रज्ञः, इत्यादिना चित्स्वभावो जीवो जडस्वभावबुद्धितादात्म्यापन्नः सत्त्वशब्दाच्च्यः । तदुपाधिकभेदेन शुद्धचित्तात्मनो भिन्नो भोक्तृत्वादिवकारमनुभवति केवलजडस्य भोक्तृत्वायोगात् केवलस्तु तद्राहित्यः शुद्धबोधात्मनाभितः प्रकाशते इति बुद्धिकृतभेदानुवादेन शुद्धजीवस्वरूपपरतया व्याख्यात इति नास्य जीवेशभेदपरत्वमिति भावः ।

(१) अन्यथेति । कस्मिन् हि भगव इति वाक्यमात्मैव सर्वस्य स्वरूपमित्येतेषाम् अन्यथा तज्ज्ञानात्सर्वतत्त्वज्ञानोपन्यासायोगात् ततश्चेदं भेदविरोध्येव । अन्येषां तद्विरोधित्वं तु स्पष्टमेव ।

(२) अनुपपन्नार्थत्वादिति । 'यत्र वा अन्यदिव स्यात्तत्रान्योऽन्वयश्चेत्' इति श्रुतिपर्यालोचनया अनिर्वचनीयव्यावहारिकभेदेन सकलौकिकवैदिकभेदव्यवहारोपपत्तेः, सत्यभेदं विना कस्याप्यर्थस्थानुपत्तेरभावात्तार्थापत्तिः सत्यभेदे प्रमाणमित्यर्थः ।

(३) ननु भेदिमतेः लोकप्रसिद्धधनुरोधेनाहमनुभवात्मन्वनयोग्यत्वमात्मत्वमुत्तज्ज्ञानाभ्यन्तत्वं ज्ञातिविशेषो वा तत्र नाद्य इत्याह—अह-

घटादिवदनात्मत्वात् (१) परमते सुखादिसमवायिकारणतावच्छेदक-
स्य तदनधिकरणे वृत्त्ययोगाच्चेत्याहुः ।

भेदघिक्कारकारमतस्य खण्डनम् ।

तन्न-‘नाहं जगतः कर्ता’ ‘नाहमिदानोमानन्दवान्’ ‘नाहमान-
न्दः’ इत्यादिप्रत्यक्षाणां दुरपलपत्वात् । तत्र चक्षुरादेः करण-
त्वासम्भवान्मन एव करणं कल्प्यते ।

नच प्रमाणासहकारित्वाच्च (२) तत्प्रमाणा मिति वाच्यम्, अप्र-
योजकत्वात् शब्दप्रत्यक्षादौ श(३)देरिति श्रोत्रादिसहकारित्वा-
च्छब्दादेरप्रमाणातापत्तेश्च, मनस एव प्रमाणात्वं चक्षुरादेः सहका-
रित्वमित्यस्यापि सुवचत्वात् ।

मित्यनुभव इति । अयं भावः मनोजन्यानुभवे कदाप्यप्रकाशमानस्ये-
श्वरस्य तदालम्बनत्वभयागाद्धटादिवदनात्मत्वं स्यात् नापि द्वितीयः
अहमनुभवागोचरस्य घटादिवत् ज्ञानाश्रयत्वायोगात् इति ।

(१) कृतीत्यपि आत्मत्वानुपपत्तिरूपदोषमाह—परमत इति ।
नैयायिकैर्द सुखसमवायिकारणतावच्छेदकतया आत्मत्वं जातिः
साध्यते सा च जातिः सुखसमवायिकारणत्वाभाववतीश्वरे कथं
क्रियेदिति भावः ।

(२) तत्प्रमाणा मिति । मनो न प्रमाणां प्रमाणसहकारित्वादा-
त्तद्वदित्यनुमानाकार इत्यर्थः ।

(३) शब्दादेरिति । शब्दप्रत्यक्षे श्रोत्रस्येव तादात्म्येन शब्द-
स्यापि कारणतया शब्दस्य सहकारित्वमिति भावः ।

नच त(१)त्र मानसत्वं नानुभूयते किन्तु चाक्षुषत्वादिकमेवेति वाच्यं, मनः करणकत्वस्याप्रत्यक्षत्वेऽपि क्षतेरभावात् तदभावस्याप्यप्रत्यक्ष(२)त्वात् । अतएव 'मनसा ह्येव पश्यति मनसा शृणोति' इति चाक्षुषादावपि मनसः करणत्वं वदन्ती श्रुतिर्निराबाधा । चाक्षुषत्वादिकन्तु चक्षुषः सहकारित्वेऽपि नानुपपन्नम् ।

किंच यथा रूपादिप्रत्यक्षेऽनुभवसिद्धे तत्साक्षात्तया चक्षुरादिकं कल्प्यते तथा भेदप्रत्यक्षेऽपि करणं मनोवान्यदेव वा कल्प्यतां न तु प्रत्यक्षापलापः ।

ननु भेदस्य काल्पनिकत्वं कल्प्यतां करणवाधादिति चेन्न— रूपादेरपि काल्पनिकत्वेनोपपत्तौ चक्षुरादिकमपि न कल्प्येत यत्सहकारित्वं मनसः स्वीकुर्वे ।

यदपि सुखदुःखादिसाक्षात्कारस्य नित्य(३)त्वं तदपि तुच्छं- रूपादिसाक्षात्कारस्य (४) तथात्वापत्तौ चक्षुरादेरप्यकल्पनापत्तेः ।

किंच सुखादेर्नित्यत्वं तत्साक्षात्कारस्त्वनित्य इत्येव किं

(१) तत्र—चाक्षुषे । चाक्षुषत्वादिकमिति । एवं च न मनसं- स्तत्र करणत्वं किन्तु चक्षुष एवेति भावः ।

(२) अप्रत्यक्षत्वादिति । चाक्षुषे यदि मानसत्वं नानुभूयते तर्हि तदभावाऽपि नानुभूयते इति तस्य मानसत्वेऽपि न क्षतिरिति भावः ।

(३) नित्यत्वमिति । तथा च सुखसाक्षात्कारस्य नित्यतया तत्कारणत्वेन न मनसः प्रमाणत्वसिद्धिरिति भावः ।

(४) तथात्वापत्तौ—काल्पनिकत्वापत्तौ ।

। (१) स्यात् ।

युगपत् सुखदुःखादेर्वि(२)रोध इति चेत् तत्र साक्षात्कार-
३)योरपि विरोधः केन वारणायः ।

अस्तु वा तथैव भेदसाक्षात्कारोऽपि नित्यः, (४) भेदज्ञानोत्पाद-
नाशधीस्तत्प्रतियोगिज्ञानादिकं भेदज्ञानस्य सहकारि यथा
त्यन्नः कः इत्यादिज्ञानस्य सहकार्युत्पादविनाशप्रतियोग्यस्तु ।

ननु ज्ञानसुखादिसत्त्वेऽपि तदनुभवनियमे यथाभावात् कदाचि-
ज्ञानामि न वा सुखी नवेति संशयोऽपि स्यादिति चेन्न ज्ञानसुखा-
रेव तदनुभवसामर्थ्यात्वेन तदनुभवनियमात् । नवा सन्निकर्षाभावः
नः (५) संयुक्तविशेषणताया एव सत्त्वात् ।

शब्दाभावप्रत्यक्षे इन्द्रियस्यैव द्विविशेषणताया व्य(६)-

(१) न स्यादिति । तथाच तत्करणतया मनसः प्रमाणत्वसिद्धि-
ति भावः ।

(२) विरोध इति । सुखदुःखयोर्युगपद्विरोध एव तयोर्नित्य-
बाधकः अन्ययोर्भयोर्नित्यत्वेन सहावस्थान एव कल्प्यः स्या-
ति भावः ।

(३) साक्षात्कारयोरिति । सुखदुःखसाक्षात्कारयोर्नित्यत्वे
तेरपि सहावस्थान एव स्यादिति भावः ।

(४) भेदज्ञानेत्यत आरभ्य अस्त्वित्यन्तस्य स्थाने 'भेदज्ञानो-
त्पादविनाशधीस्तु तत्प्रतियोगिज्ञानं भेदज्ञानस्य सहकारि (व्यस्रकं)
प्रतियोगी शब्दनित्यत्ववादिमते उत्पन्नः क इति प्रतीतित्व' इति
दो युक्तः प्रतिभाति ।

(५) भेदप्रत्यक्षे सन्निकर्षमुपपादयति । मन इति ।

(६) व्यभिचार इति । तत्र श्रोत्रेन्द्रियस्याकाशतया स्वधि-

भिचार इति चेत् अभावप्रत्यक्षभात्रे एक एव सन्निकर्ष इति केन प्रत्तारितोसि ।

विशेषणतायाः सन्निकर्षत्वे किम्पानमिति चेत्-फल(१)-
मेव, चक्षुः संयोगादिवत् ।

योग्यानुपलब्धेर्दुवचत्वे तु मास्तु सा कारणां कल्प्यतां कार-
णान्तरम् । ईश्वरोपलम्भकाभावेऽपि स्तम्भे पिशाचभेदप्रत्यक्षेदस्यापि
प्रत्यक्षत्वेऽविरो(२)धात् ।

पिशाचभेदोऽपि कथं प्रत्यक्ष इति चेदनुभवं पृच्छ । प्रति-
योग्युपलम्भकसम्बन्धानं नास्तीति चेद्वितीयतां सापि योग्यता,
कार्यानुसारिणी हि कारणकल्पना । तथाच तत्तदभावप्रत्यक्षे
प्रतियोगिज्ञानतत्तदधिकरणसन्निकर्षदः कारणत्वमेव कल्प्यताम्(३) ।

न च विशुद्ध(४)योनिजत्वाग्रहे ब्राह्मणत्वाग्रहवत् उपदेशा-
भावात् तदग्रहः अज्ञानस्य एतवन्त्यकत्वाच्चेति वाच्यं, तत्र ब्राह्मण-

शेषणतैव सन्निकर्षः न तु स्वसम्बन्धिविशेषणतेति भावः ।

(१) फलमेवेति । अभावप्रत्यक्षमेवेत्यर्थः । यथा घटादिप्रत्यक्षं
चक्षुः सन्निकर्षादेः सन्निकर्षत्वे प्रमाणं तद्वदिति भावः ।

(२) अविरोधादिति । यथा पिशाचस्याप्रत्यक्षत्वेऽपि तद्भेदः
प्रत्यक्षत्वेऽविरोधात् तद्वदिति भावः ।

(३) कल्प्यतामिति । अत्यन्ताभावप्रत्यक्षे प्रतियोगिज्ञानं भेद-
प्रत्यक्षत्वे तदधिकरणसन्निकर्षः कारणमिति भावः ।

(४) विशुद्धेति । विवाहितब्राह्मणब्राह्मणीजन्यत्वग्रहे एव ब्राह्म-
णत्वग्रह इति तत्र 'अयं विवाहितब्राह्मणब्राह्मणीजन्य इत्युपदेशो-
ऽप्येवमेव । तद्वद् ईश्वरभेदग्रहेऽपि उपदेशोऽप्येवमेव इति भावः ।

त्वाभावस्याप्रत्यक्षत्वाद्वा तु भेदस्य प्रत्यक्षत्वात् । उपदेशस्तु
ब्रह्मसाक्षात्कारे शरीराद्यसंपृक्तात्मसाक्षात्कारे चापेक्षितः ।

नच निरवयवेनात्मना कथं मनसः संयोगः अवच्छेदकाभा(१)-
वेन संयोगतदभावयोरसंभवादिति वाच्यं, संयोगाभावस्य संयोग-
कारणा(२)त्वाभावात् ।

व्याप्ति(३)स्तेनास्तीति चेत् संयोगस्य प्रमाणात्त्वादप्रयोजिका-
व्याप्तिरेव भज्यतां—न(४)चा वयवस्यैवावच्छेदकत्वमिति मन्त्रपाठोऽस्ति ।

न च ब्रह्मत्वं नित्यज्ञानवत्त्वं नित्यत्वं चाप्यवयवमिति न तदवच्छि-
न्नाभावो योग्य इति वाच्यं स्तम्भे पिशाचत्वावच्छिन्नभेदवत्त्वं
(५)प्रत्यक्षसम्भवात् । मम प्रयत्नात् न क्षितिर्विषयकः क्षितिर्विषय-

(१) अवच्छेदकाभावेनेति । संयोगस्याव्याप्यवृत्तितया यत्कि-
चिर्देशावच्छेदेनैव मनः संयोगो वक्तव्यः सच न संभवत्यात्मनो निर-
वयवत्वादिति भावः ।

(२) संयोगकारणात्त्वाभावादिति । यदि संयोगाभावस्य संयोग-
कारणत्वं स्यात्तदा संयोगाधिकरणे संयोगाभावस्यावश्यकत्वं स्यात्
नेष्यते च तत् तदात्मात्मनः संयोगो व्याप्यवृत्तिरेवास्त्विति भावः ।

(३) व्याप्तिरिति । संयोगाभावे संयोगव्यापकताया घटादौ
दर्शनेन संयोगहेतुना संयोगाभावानुमानसम्भवादिति भावः ।

(४) नवेति । भावाभावयोरवयव एवावच्छेदक इति नियमा-
भावेनानवयवस्यैव शरीरादेरवच्छेदकत्वसम्भवात् शरीरावच्छेदेना-
त्मनि मनः संयोग इति प्रतीतेः तथा चात्मनः संयोगस्याव्याप्य-
वृत्तित्वेऽपि न क्षतिरिति भावः ।

(५) तत्प्रत्यक्षेति । ईश्वरत्वावच्छिन्नभेदप्रत्यक्षेत्यर्थः । भेदप्रत्यक्षे
प्रतियोगिप्रत्यक्षस्यातन्त्रत्वादिति भावः ।

सम्भवत्वाचाहं निर्दुःखी नाहमित्यादिप्रत्यक्षस्थाबाधात् ।

न च परिच्छिन्नतयानुभूयमाने जीवे भेदोऽनुभूयते शुद्धस्य तु
न परिच्छेदः सम्भवतीति वाच्यं परिच्छिन्नत्वेनाननुभूयमानेऽपि भेद
भानं सम्भवति(१) विशिष्टे विशेष्यभेदाभवात् अन्यथा दसङ्गी
पुरुषो न पुरुषः गृहवर्त्तिघटो न घट इति प्रतीत्यापत्तेः ।

एतेन अहंकारविशिष्टे भेदः प्रतीयत इति परास्तम् ।

न वाहंकारान्तगोक्तौ मानमस्ति अहंकारेणात्मा दृश्यत्वादित्य-
नुमानमाश्रयासिद्धिग्रस्तम् । आत्मा नाहंकारः नित्यत्वादिति तु
साम्याप्रसिद्धिपराहतम् ।

किंच सोऽनुवीक्ष्य नान्यदात्मनोऽपश्यत् सोऽहमस्मीत्यग्ने
व्याहरद् ब्रह्म वा इदमग्र आसीच्चदात्मानमेवावेदाहं ब्रह्मास्मीति
श्रुतिरेवात्मन्यहंत्वेन भानं वदन्तीत्यर्थिप्रतिवादिनो गर्वं दूरीकरोति
अहङ्कारं दूरमपसारयति ।

अनुमानमपि तत्र प्रमाणां तथाहि विवादपदं ब्रह्मभिन्नं
बाधकाभावात् ।

नन्वभेदश्रुतिर्बाधिका षड्विधतात्पर्यलिङ्गवत्या प्रत्यक्षादिबहु-
तरप्रमाणात्तत्रैव भेदश्रुत्या विरोधात् ता(२)सामान्यपरत्वात् ।

न चाभेदे त्वाद्यं भेदे गौरवमिति प्रतिकूलतर्को बाधक इति

(१) सम्भवतीति । परिच्छिन्ने भेदमाने शुद्धेऽपि भेदमानसम्भ-
वात् । युक्तिमाह—विशिष्ट इति ।

(२) तास्वामिति । अभेदश्रुतीनामित्यर्थः अन्यपरत्वादिति ।

उपासनापरत्वाद् द्वेषाभावपरत्वाद्भेदत्वर्थः ।

वाच्यं दुःखिन्वनिर्दुःखत्वसर्वज्ञत्वाल्पज्ञत्वादिबहुतरविरुद्धधर्मैः प्रत्यक्षेण च भेदसिद्धौ प्रमाणावतो गौरवस्याबाधकत्वात् । अन्यथा घटपटयोरपि भेदो न स्यात्, न स्याच्च लाघवगौरवयोरपि भेद इति सर्वं व्याकुली(१)स्यात् ।

न चाप्रयोजकत्वं, बन्धमोक्षाद्युपपत्तेरेव विपक्षवाचकत्वात् ।

एवं (२) श्रुतिरपि तत्र प्रमाणामित्युक्तम् । न च लोकसिद्धिभेदानुवादिनी सा श्रुतिरिति वाच्यं यतो भेदो न लोकसिद्धो न वा प्रमाणासिद्धः भेदे प्रमाणाप्रसराभावस्य त्वयैवावेदितत्वात्, अर्थसिद्धीर्थबोधकत्वे त्वप्रमाणातापत्तिः, कथं वा सार्थकत्वे सम्भवत्बहुं वादेकत्वं कल्प्यम् ।

न च भेदस्य श्रुतिप्रतिपादितत्वेऽपि तत्र श्रुतेस्तात्पर्याभावात् भेदः श्रुत्वर्थः, अन्यथा (३) ग्रहैकत्वादेरपि तथात्वप्रसङ्गः यत्परः शब्दस्तस्यैव शब्दार्थत्वात्, अत एव 'वारिदस्तृप्तिमाप्नोति'

तथा च त्रैतोकिरत्नमालायां श्रीमत्पञ्चाननतर्करत्नभङ्गाचार्य महोदयाः—

अत्रैतोपासनाभ्यासाद्रागद्वेषवलक्षणः ।

तदर्थं क्वचिदुद्दिष्टमतथ्यमपि तथ्यवत् ॥ इति ।

(१) आकुलीस्यादिति । शून्यवाद एव स्यादिति भावः ।

(२) श्रुतिरिति । 'द्वा सुपर्णा' इत्यादिरूपेत्यर्थः ।

(३) ग्रहैकत्वादेरपीति । 'ग्रहं संमार्ष्टौ' त्यत्र किमेकस्य ग्रहस्य संमार्ग—उत सर्वेषामिति संशये—

'तत्र श्रुतिवलाद्यद्वत्संख्योपादेयगामिनी ।

विचक्षिता तथोद्देश्यगता श्रुत्यविशेषतः ॥

इत्यादां शब्दाप्रतिपाद्यमपि वारिदानस्य तृप्तिसाधनत्वं शब्दार्थ इति वाच्यं—न तावत्तात्पर्यं श्रुतेः सम्भवति श्रुतेरचेतनत्वात् तात्पर्यस्येच्छागर्भत्वात् । न वा वक्तुः, श्रुतेर्वाक्यार्थज्ञानपूर्वकतायास्त्वयाऽनभ्युपगमात् ।

‘अग्निर्हिंसस्य भेषजमि’त्यादेः प्रमाणापत्तिरिति चेद्, नेति को ब्रूते ।

अज्ञातज्ञापकत्वं नास्तीति चेत् किमागतमर्थेयात्वस्य ग्रहैकत्वमप्यर्थः स्यादिति चेत् स्यादेव । द्वितीयस्य सम्मार्गो नस्यादिति चेत् कुतो नस्यात् न हि द्वितीयसम्मार्गभावः श्रुतेरर्थः । द्विरवद्यतीत्यादौ तु द्विमात्रावदानस्य लक्षणैव बोधः सा तु प्रमाणासद्भावे कल्प्यते न तु ग्रहैकत्वे तथा । परन्तु ‘इन्द्रो वृत्रमहनदि’त्यादेः प्रयोजनवदर्थप्रतिपादनसम्भवान्नैरर्थेऽपि नाप्रमाणम् ।

अत एवानुदितहोमिन्दादेः श्रुत्यन्तरविरोधादप्रमाणां माभूदित्युदितहोमप्रशंसवत् लक्षणाया प्रतिपाद्यते । एवं राजसूयप्रकरणे अन्नैर्दीप्यमान्याप्राप्तप्रापकत्वाभावेन नैरर्थक्यं माभूदित्यङ्गत्वपर्यन्तवत् ।

इति पशुना यजेतेत्यत्र विधेयगतसंख्याया विवक्षितत्वमिवोद्देश्यगतसंख्याया अपि विवक्षितत्वमेव न्याय्यमिति पूर्वपक्षे—

ग्रहस्य संमृजेवैतत्प्रधानं गुण एव वा ।

सर्वथा वाक्यभेदः स्यादतो नास्य विधेयता ॥

इति ग्रहं संमृज्याद्यं संमृज्यात्स एक इति वाक्यभेदापस्योद्देश्यगतसंख्याया अविवक्षितत्वमिति सिद्धान्तः । यथा तत्रकत्वस्याविवक्षितत्वान्नैकत्वं श्रुत्यर्थः तथा प्रकृते भेदोऽपि न श्रुत्यर्थ इति भावः

नन्वभेदश्रुतिविरोधादन्यपरत्वं भेदश्रुतीनामिति वाच्यम् भेद-
श्रुतिविरोधादभेदश्रुतीनामन्यपरत्वसम्भवात् ।

अनुभवसिद्धभेदप्रतिपादकत्वाच्चैरर्थक्यं भेदश्रुतीनाम् अज्ञात
ज्ञापकत्वात् सार्थकत्वमभेदश्रुतीनामतो बलवत्त्वं तासामिति चेत्—
अत एव भेद(१)तात्त्विकत्वं तात्पर्यं, न हि त्रिकालावाध्यत्वलक्ष-
णात्तात्त्विकत्वमनुभवसिद्धं येनानुवादकत्वाद्वैयर्थ्यं स्यात् ।

किं च गुस्त्वादृष्टादीनां व्यावहारिकत्वव्यतिरिक्त्याद्यटाकाशादिवद्भेदो-
पपादनमपि तथा, तथा च तन्निरासाय भेदश्रुतीनां सार्थक्यम् ।

नच भेदस्य निन्दितत्वात् भेदसाधकश्रुतीनां दौर्बल्यमिति
वाच्यम्, 'एकाकी न गते' 'एकाका विभेती'त्यादिनाऽभेदस्य
निन्दितत्वात् ।

वस्तुतस्तु भेदो न निन्द्यते तस्य भयजनकत्वाभावाद्यद्यसौ

(१) भेदतात्त्विकत्वमिति । यथा प्रत्यक्षादिभिर्विरोधपरिहाराय
वेदान्तिभिरुच्यते 'यत् प्रत्यक्षादिभिर्न त्रिकालावाध्यत्वरूपं सत्यत्वं
घटादीनां बोध्यते किन्तु व्यावहारिकमेवातो न तैरागमस्य विरोधः'
इति, तथा प्रत्यक्षादिना भेदे व्यवहारिकत्वस्य सिद्धत्वेऽपि काल-
स्याप्रत्यक्षत्वात्प्रत्यक्षत्वे वा कालत्रयस्य युगपत्प्रत्यक्षतो ग्रहीतुमश-
क्यत्वात् तद्वदितस्य तात्त्विकत्वस्य सुतरां ग्रहीतुमशक्यत्वमिति ।
त्रिकालावाध्यत्वरूपतात्त्विकत्वस्यासिद्धतया तद्बोधनाय भेदश्रुती-
नामनुवश्यकतया नानुवादकत्वलक्षणं दौर्बल्यं तासामिति भावः ।

(२) निन्दितत्वादिति । 'उदरमन्तरं कुरुनेऽथ तस्य भयं भवति'
'मृत्योः स मृत्युमाप्नोति य इह नानेव पश्यन्ति' 'अथ योऽन्यां देवता-
मुपास्तेऽन्योऽसावन्योऽहमस्मीति स पशुः' इत्यादिश्रुतिभिरिति शेषः ।

भयजनकस्तदा निन्दितोऽपि भयं जनयेदेव तस्माद् भेदज्ञानं भयजन-
कम्—अत एव 'नानेव पश्यति' 'अ(१)थ येऽन्यथा विदुः' 'अन्योऽ-
सावऽन्योऽहमिती'त्युच्यते । इत्थं(२)च 'द्वितीयाद्वै भयं भवती'त्यत्रापि
द्वितीयज्ञानादित्येवार्थः । नान्यतोऽस्तीत्यादौ प्राधान्यात् तथा व्य-
पदेशो राजैवात्र मनुष्य इतिवत् पार्थ एव धनुर्धर इतिवच्च ।

वस्तुतो विभागलक्षणभेद एव निन्द्यते अविभागलक्षण-
भेदश्च स्तूयते इत्युक्तभेदज्ञानस्य पुमर्थसाधनत्वं च दर्शितम् ।

(३)नन्वहङ्कारतादात्म्ये जीवे भेदप्रतिपादनाच्च दोष इति
चेन्न तथाप्रतिपादकाभावा(४)दहंकारमानाभावाच्च । 'अथान्यः'
'अहं ब्रह्मास्मी'त्यादीनामप्यमुष्येषु च स्यात् , स्याच्च त्वंकारेदंकारा-
दिकमप्यतिरिक्तम् , इत्यमेव कृत्साक्षात्कारस्यापि 'अहमनुरभवं'

(१) 'अथ येऽन्यथाऽपि विदुरन्यराजानस्तेऽक्षय्यलोका भवन्ति'
इति । अतः उक्तस्यैतादन्यथा भेदेन भूमानं ये विदुस्ते अन्यरा-
जानः अन्यो राजा स्वामी येषां तेऽन्यराजानोऽस्वतन्त्रा इति यावत् ।

(२) ननु तदश्रुतीनामुक्तरीत्या भेदज्ञाननिन्दापरत्वं न तु भेदनि-
न्दापरत्वमित्यस्योपपादनेऽपि 'द्वितीयाद्वै भयम्भवती'त्यस्य का ग-
तिरित्यत आह—इत्यञ्चेति ।

(३) ननु ब्रह्मवैलक्षण्यं चेदात्मनि ततो भेदस्तन्किमङ्कारा-
तिरिक्तोऽहङ्काररूपे वात्मनि नाद्यः अहङ्कारातिरिक्तात्मनः कूटस्थचि-
न्मात्रतयासिद्धस्य वास्तववैलक्षण्यायोगात् न द्वितीयः दृश्यत्वादि-
न्याऽहङ्कारानात्मत्वस्य साधनादिति वेदान्तिदूषणमनुवदति नन्विति ।

(४) अहङ्कार इति । जीवातिरिक्ताहङ्कारे इत्यर्थः । मानाभा-
वादिति । दृश्यत्वहेतोर्दूषितत्वादिति शेषः ।

‘नाहं शरीरं न मनस्तथाहमि’त्यादि निराबाधम् । यथा च न पूर्वा-
परविरोधादिस्तथोक्तमथस्तात् ।

अतएव सोऽश्नुते सर्वान् कामान् सह ब्रह्मण्येति मूर्त्तौ भेदः
श्रूयते । तथा च भेदस्य तात्त्विकत्वं विनाऽनुपपद्यमानत्वादर्थोपत्ति-
रपि तत्र मानम् ।

न च तदानीं भोगान्तरस्यासम्भवाद् ब्रह्मण्येति युगपत्सर्वान-
न्दानुभवस्तदर्थ इति वाच्यम्, ब्रह्मसाहित्येन सर्वानन्दानुभवस्यैव
तदर्थत्वौचित्यात् ।

न च साहित्यार्थे ब्रह्मण्यो(१) गुणभावः स्यादिति वाच्यम्,
पित्रा सहागतः पुत्र इत्यादौ (२) व्यभिचारात् ।

यत्तु—

सोऽश्नुते सकलान् कामानक्रमेण सुरर्षभाः ।

(१) गुणभाव इति । ‘सहयुक्तेऽप्रधाने’ इत्यनेन अप्रधाने तृती-
याविधानात् तथा न ब्रह्मण्येति तृतीया इत्थंभावे ततश्च तद्वावार-
काऽविधानिवृत्तौ पद्मावं गतो विद्वांसस्तदन्तर्भूतान् सर्वान् कामान्
मानुषानन्दादान् प्रात्तरोत्तरदशगुणितान् ब्रह्मानन्दावसानान् सह
युगपदनुभवतीत्येवार्थ इति भावः ।

(२) व्यभिचारादिति । अर्थभावः अप्राधान्यं द्विविधम् अन्या-
धीनत्वरूपं लौकिकं शाब्दगुणक्रियान्वयित्वाभावरूपं शास्त्रीयं तत्र
‘सहयुक्तेऽप्रधाने’ इत्यत्र शास्त्रीयमेवाप्राधान्यं गृह्यते इति ब्रह्मण्यः
शाब्दाप्राधान्येऽपि न तदधीनत्वलक्षणमप्राधान्यं येन जीवापेक्षया
गुणत्वं स्यात् । अत एव देवदत्तेन सह पठेत्युक्तेऽन्यस्य क्लेशो भव-
तीति । व्यभिचार इतिकथनं तु लौकिकमेवाप्राधान्यं सूत्रे विवक्षित-
मित्यभिमानेन ।

विदितब्रह्मरूपेण जीवन्मुक्तो न संशयः ॥

इति स्कान्दवचनं तत्र विदितं ब्रह्म येन तत्तथा तादृशेन स्वरूपेणेत्यर्थः । इत्थंच भेदे सर्वप्रमाणसिद्धेऽपि यदभेदवचनं तदुपासनापरमविभागपरं चेति ।

न च भेदमते ईश्वरस्यात्मत्वं न स्यादहमित्यनुभवेऽप्रकाशमानत्वाद् घटादिवदिति वाच्यम्, (१)अप्रयोजकत्वात् । सुखसमवायिकारणतावच्छेदिका जातिस्तत्र न स्यात्प्रमाणभावादिति चेत् किमेतावता तां (२)विनाप्यात्मशब्दप्रयोगस्य भुत्वादिसिद्धत्वात् ।

किं(३) तत्र प्रवृत्तिनिमित्तमिति चेत्, तद्व्यक्तित्वमेव, नानार्थत्वेऽप्यात्मशब्दस्य क्षतेरभावात् । अस्तु वा ज्ञानवत्त्वादिकं (४)तथा । वस्तुतस्तु (५)मोक्षसाधनेषूतज्ञानेऽवच्छेदककोटिप्रविष्टतया

(१) अप्रयोजकत्वादिति । देवदत्तीयाहमित्यनुभवेऽप्रकाशमानतया यद्वदत्तस्यानात्मत्वापत्तेरित्यर्थः । यद्वदत्तीयाहमित्यनुभवे प्रकाशमानत्वात्तथात्वमिति चेत् ईश्वरोहमित्यनुभवे प्रकाशमानत्वादीश्वरस्यापि तथात्वमित्यदोष इति भावः ।

(२) तां विनापीति । आत्मत्वजातेरभावेऽपीत्यर्थः ।

(३) तत्रेति । ईश्वरे आत्मशब्दप्रयोगे इत्यर्थः । तद्व्यक्तित्वमेव ईश्वरगततद्व्याक्तित्वमेवेत्यर्थः । एवं च जीवे आत्मशब्दप्रयोगः सुखादिसमवायिकारणतावच्छेदकतया सिद्धामात्मत्वजातिमादाय ईश्वरे तु तद्व्यक्तित्वमादायेति नानार्थत्वमात्मशब्दस्येतिभावः ।

(४) तथा—प्रवृत्तिनिमित्तम् ।

(५) मोक्षेति । मोक्षं प्रति जीवेश्वरतत्त्वज्ञानहेतुतया मोक्षकारणतावच्छेदकतयाभयसाधारणजातिसिद्धिरिति भावः ।

उभयसाधारणजातिसिद्धेः उभयतच्चज्ञानस्य मोक्षहंतुत्वात् । किं च 'तदात्मानमेव वेदाहं ब्रह्मास्मी'ति 'यस्मात् क्षरमतीतोऽहमि'त्यादिश्रुतिस्मृतिभिर्हे(१)त्वसिद्धेश्च । तत्राहङ्काराभावाल्लाक्षाणिकत्वं तेषामिति चेत् श्रुत्याद्यनुरोधादहङ्कारमेव त्यज ।

अत एव—

शब्दोऽहमिति दोषाय नात्मन्येष तथैव तत् ।
इति स्मृतिरपि, अहमित्यनुभवेऽहङ्कारस्य भाने हंतुर्विरुद्ध एव स्यादिति ।

परस्परं जीवभेदानिरूपणम् ।

एवं जीवा अपि परस्परं भिद्यन्ते विरुद्धधर्माध्यासात् । तथा हि सुखित्वादुःखित्वजाग्रत्सुषुप्तिकर्माधिकारानधिकारबन्धमोक्षादेविरुद्धतया एकदा एकस्मिन् धर्मिण्यसमावेशात् को वा समित्याग्निर्गुरुमुपेयात् गुरोर्ज्ञत्वे शिष्यस्यापि ज्ञत्वं शिष्यस्याज्ञत्वे गुरोरपि वाऽज्ञत्वं स्यात् ।

(२) केचिन्तु (३) ध्वंसाप्रतियोगिदेवदत्ताहमनुभवविशेष्यः न

(१) हेत्वसिद्धेश्चेति । ईश्वरो नात्मा अहमित्यनुभवेऽप्रकाशमानत्वादिति हेतुःस्वरूपासिद्धः अहं ब्रह्मास्मीति श्रुत्याऽहमित्यनुभवे ईश्वरस्य प्रकाशमानत्वावगमात् ।

(२) केचित्त्विति । भेदधिक्कारकारास्त्वित्यर्थः ।

(३) ध्वंसाप्रतियोगीति । ध्वंसाप्रतियोगी यो देवदत्ताऽहमनुभवविषयभूतो विशेष्यः स पक्षः । भौतिकातिरिक्तो यो यद्देवदत्ता-

(१) भौतिकातिरिक्तयज्ञदत्ताहमनुभवविशेष्यप्रतियोगिकानौपाधिकभेदवान् (२) कार्यकारणातिरिक्तत्वे सति अहमनुभवविशेष्यत्वं

हमनुभवविशेष्यस्तत्प्रतियोगिको निरुपाधिको भेदो घटादौ सिद्धः स च पक्षे द्वैतिभिः—स्वीकृतः वेदान्तिभिश्च न स्वीकृत इति तदभावः साध्यते इति न सिद्धसाधनम् । देहादेरप्यहमनुभवविशेष्यत्वात् तत्र बाधवारणाय ध्वंसाप्रतियोगीति पक्षविशेषणम् । यज्ञदत्ताहमनुभवविशेष्ये तदीयात्मनि सिद्धसाधनवारणाय पक्षे देवदत्तपदं प्रयुक्तम् घटे घटत्वमित्यादिपरोपेतदेवदत्तानुभवविशेष्ये घटत्वादौ बाधवारणाय अहमनुभवेत्युक्तम् । तद्विषयमत्तस्य पक्षत्वेऽहंत्वस्यापि तद्विषयत्वेन तत्र बाधः स्यात्तद्वारणाय अहमनुभवविशेष्य इत्युक्तम् ।

(१) भौतिकेति । देवदत्तात्मनि यज्ञदत्ताहमनुभवविशेष्यतदीयदेहेन्द्रियप्रतियोगिकनिरुपाधिकभेदस्वीकारात्तद्राहित्यसाधने बाधः स्यात्तद्वारणाय साध्ये भौतिकातिरिक्तैत्युक्तम् । देवदत्ताहमनुभवविशेष्ये तदीयात्मप्रतियोगिकनिरुपाधिकभेदस्य परमतेऽपि तत्राभावात् सिद्धसाधनवारणाय यज्ञदत्तेति विशेषणम् । यज्ञदत्तानुभवविशेष्यघटादिप्रतियोगिकनिरुपाधिकभेदस्य पक्षे सत्त्वात्तदभावसाधने बाधः स्यात् तद्वारणाय साध्येऽप्यहमनुभवेत्युक्तम् । आत्मत्वस्यापि तद्विषयत्वात् तत्प्रतियोगिकभेदाभावसाधने बाधः स्यात्तद्वारणाय अहमनुभवविशेष्यैत्युक्तम् । तद्विशेष्ययज्ञदत्तात्मप्रतियोगिकनिरुपाधिकभेदस्य पक्षे स्वीकारात्तन्निषेधे बाधः स्यात्तद्वारणायानौपाधिकैत्युक्तम् ।

(२) तत्र हेतुद्वयमाह—कार्यकारणेति । स्थूलसुक्ष्मशरीरे कार्यकारणपदार्थः । शरीरेन्द्रियादिषु व्यवहारवारणाय तद्व्यतिरिक्तत्वविशेषणम् । घटादावात्मत्वे च तद्वारणाय अहमनुभवविशेष्यत्वादित्युक्तम् ।

(?) स्वावृत्तिज्ञानविषयत्वाद्वा यद्भेदस्तत्र । शरीरे आत्मनि च बाधवारणाय शरीरेऽहङ्कारे च व्यभिचारवारणाय च पक्षसाध्यहेतुत्वाद्वाद्यविशेषणत्रिकम्, अप्रसिद्धिवारणाय स्वावृत्तीति, शरीरस्य स्वावृत्तिज्ञानविषयत्वात् व्यभिचारः ।

न च विष्णुमित्रादौ व्यभिचारः, पक्षसमत्वात् । न चाभयोजकत्वम्, अभेदे लाघवस्यैव विपक्षबाधकत्वात् कल्पानुत्पादिव्यवस्थान्तः करणविशिष्टभेदेऽप्युपपद्यते

अथैतत्तच्छब्दोपलम्भकत्वानुपलम्भकत्वादेविरुद्धधर्मसमावेशेन श्रोत्राणामपि वास्तवभेदः स्यान्नौपाधिक इति चेन्न भेदस्याव्याप्यवृत्तित्वमत्यन्तभावस्येवानुभवबलेनैव कल्पनीयमित्यदोषात् ।

किञ्च सर्वेषामेव भेदहेतूनां 'नाच्योऽजोस्तिद्रष्टे'ति श्रुत्या

(२) अकाशमेकं हि यथा घटादिषु पृथग्भवेत् ।

तथात्मैकोऽप्येकः स्याज्जलाधारेष्विवांशुमान् ॥

इति याज्ञवल्क्यवचनेन —

ममान्तं पान्तं तत्र च ये चान्ये देहसंस्थिताः ।

(१) स्वावृत्तीति । पक्षदृष्टान्तयोरसिद्धिसाधनवैकल्यपरिहाराय स्वावृत्तीतिविशेषणम् ।

(२) अकाशमिति । अज्ञानविषयीकृतं चैतन्यमीश्वरः, अज्ञानाश्रयीभूतं च जीव इति वाचस्पतिमिश्राः अयं चावच्छेदवादः तदभिप्रायेणाद्यो दृष्टान्तः । अज्ञानप्रतिबिम्बितं चैतन्यमीश्वरः, बुद्धिप्रतिबिम्बितं चैतन्यं जीवः, अज्ञानोपहितं बिम्बचैतन्यं शुद्धमिति संक्षेपशारीरककारः—अयं च प्रतिबिम्बवादः, एतदभिप्रायेण जलाधारेष्विवांशुमान् इति दृष्टान्तः । इति मतभेदो मिथ्यैव इति भावः ।

सर्वेषां साक्षिभूतोऽसौ न ग्राह्यः केनचित् क्वचित् ॥

इति भारतवचनादिना बाधश्चेत्याहुः ।

तन्न यद्गतसुखाद्यधिकरणात्वस्योपाधित्वात् ।

न च सुषुप्तिकालीने मुक्तिकालीने च तस्मिन् साध्यव्यापकत्वं तदानीं सुखाद्यभावादिति वाच्यं सुखाभावेऽपि तदधिकरणातायास्तदानीमपि सत्त्वात् ।

वस्तुतस्तु व्याप्तौ तदानीं साध्यसत्त्वं सापेक्षितं बहिःप्रागभावादेरपि बहिव्याप्यत्वात् । अत एव सामयिके क्तरेखादिना सुखाद्यनुमानम् ।

न च यदवच्छेदेन साध्यं तदवच्छेदेनोपाध्यनङ्गीकारे पक्षे साध्यसत्त्वेऽपि को विरोध इति वाच्यं प्रमाणान्तराभावादनुमानस्य चोपाधिग्रस्तत्वात् । देवदत्तसुखाद्यनधिकरणात्वं चोपाधिः, घटादावपि सत्त्वात्समव्याप्तः, साध्यसमव्याप्तत्वे सति साधना व्यापक उपाधिरिति प्राचीनलक्षणमादाय तथात्वमिति चेन्नस्तस्य (१)रूपरूपयाम तत्त्वात् ? ।

किं यद्ब्रह्मणुभवो यद्यहङ्कारविषयकोऽनुभवस्तदा पक्षसाध्यहेत्वभावात्तुर्मन्मते, अहंकाराविषयश्चेत् त्वन्मते तथा ।

किञ्चाहमणुभवविशेष्यो यद्यहंकारस्तदा बाधः यद्यहंकारावच्छिन्नस्तदापि यद्ब्रह्मत्ताहंकारावच्छिन्नभेदसत्त्वाद्बाधः । असौ भेद-

(१) अतत्त्वादिति । तथाच चिन्तामणिः—‘नापि साध्यसमव्याप्तत्वे सति साधनाव्यापकत्वमुपाधित्वम्, दूषकतायां साध्यव्यापकत्वस्याप्रयोजकत्वाच्च’ इति ।

स्त्वौपाधिकः(१) शुद्धप्रतियोगिकस्तु नास्त्येवेति चेत्तर्हि साध्येऽनौ-
पाधिकत्वं व्यर्थम् ।

किंच शुद्धप्रतियोगिको भेदस्त्वन्मतेऽप्रसिद्धः ।

तद्व्यक्तित्वावच्छिन्नभेदो व्यावहारिकः प्रसिद्ध इति चेन्न
तद्व्यक्तित्वस्य(२) तत्तदन्तःकरणादिरूपत्वात्तदवच्छिन्नभेदस्य च
सत्त्वात् ।

अन्यदेव तत्त्वमिति चेन्न तवात्मनो निर्धर्मकत्वात् कल्पितस्य
तु सुषुप्तौ विलयनात् तदवच्छिन्नभेदोऽप्यावश्यकः ।

किंच धर्माधर्मौ न शरीरस्य तस्य विनाशित्वात् । नापि मनसः
सुषुप्तौ तस्यापि नाशात् ।

न तस्य नाशः किन्तु सूक्ष्मरूपेणावस्थानमिति चेन्न—
सूक्ष्मरूपेणापि तस्यावस्थानासंभवात् । 'सुषुप्तिकाले सकले
विलीन' इत्यनेन विरोधात् ।

कारणरूपेण तिष्ठतीति चेन्न कारणरूपेणापि तस्यावस्थाना-
संभवात् ।

(१) औपाधिक इति । कृशोऽहमिति प्रतीतिगोचरः काश्यादि-
र्यथा शरीरानुपाधिकतयाऽऽत्मनि कल्पितः तथा नाहं यद्ब्रह्म इति
प्रतीतेरन्वयव्यतिरेकाभ्यां शरीरादिप्रतिभासाधीनत्वात्तद्गोचरो भेदः
शरीरौपाधिक इति भावः ।

(२) तत्तदन्तः करणरूपत्वेति । यथा घटगततद्व्यक्तित्वं तद्व-
टानुयोगिकसमवायेन घटत्वरूपं तथाऽन्तःकरणावच्छिन्नगततद्व्य-
क्तित्वं तदन्तः करणावच्छिन्नानुयोगिकावच्छेदकतासंबन्धेन तदन्तः-
करणरूपमिति भावः ।

तत्कारणां तिष्ठतीति चेत् किमागतं तस्य, तस्माद्धर्माधर्माश्र-
यत्वमात्मन एव, न चात्मैक्ये तत्संभवति ।

ननु सुषुप्तौ धर्माधर्मयोर्विनाशात् कथं पुनः सुखादिकमिति
चेदात्मानमुपालभस्व ।

श्रुतेः का गतिरिति चेत् उत्तमैव, सकलेन्द्रियणां कलाजनन-
रूपविलीनत्वस्यैव तदर्थत्वात्

अपि च अन्यदीयसुखादिकमप्यन्योऽनुसन्धीत । न च
(१) त्वन्मतेऽपि जन्मान्तरीयमनुसन्धीरिति वाच्यं, तत्सुखादेरि-
दानीमभावात् ।

स्मर्यत इति चेन्न उद्बोधकाभावात् (२) संस्काराभावाद्वा । एका-
त्मवादानभ्युपगमे एकात्मवाद(निरूपणा) दूषणास्याश्रयासिद्धिरिति
चेत् सूक्ष्मेक्षिकेयमायुष्मत्सु कथमन्यथा चैत्रसुखं मैत्रः साक्षात्
कुर्यादित्यत्र दूषणादिदमभिदधासि ।

अदृष्टविशेषवशात् तथानुसन्धानं स्यादिति चेन्नादृष्टस्याप्य-
विशिष्टत्वात् !

न च तत्तददृष्टस्य तत्तच्छरीरावच्छिन्नसुखादिहेतुत्वं न दुर्व

(१) त्वन्मते-नैयायिकमते । सुखादेरिति । 'अध्यक्षो विशेष-
गर्भोऽगत' इति नयेन आत्मनः सुखादिमत्तयैव प्रत्यक्षत्वाभ्युप-
गमादिति भावः ।

(२) संस्काराभावादिति । जन्मान्तरस्य तन्नाशकत्वा-
दिति भावः ।

चमिति वाच्यम् मुषुभावदृष्टनाशात् बालादिदेहभेदात् (१) कायव्यूह-
स्थले चानन्तकार्यकारणभावप्रसङ्गात् ॥

अवस्थाभेदेऽपि शरीरैक्यम् ।

यच्च(२) बालेनोक्तम् बालादिशरीरं न भिद्यते प्रसङ्गान्नात्
त(३)ज्जनकादृष्टे सति तन्नाशायोगात् नाशकान्तराभावाच्च, प्रथमश-
रीरे क्लृप्तजनकादिव्यापाराभावात् द्वितीयादिशरीरस्य ब्राह्मणादेर-
नुत्पत्तौ(४) जातिगोत्रादिव्यवस्थापि न स्यात् परिमाणभेदस्याश्रय-
भेदा(५)नियतत्वादिति ।

(१) कायव्यूहेति । एकस्मिन्नेव तस्मिन् युगपच्छरीराणां नाना-
त्वेन तत्तच्छरीरावच्छिन्नसुखं प्रति तत्तद्दृष्टस्य कारणतया नाना-
कार्यकारणभाव इति भावः ।

(२) बालेनेति । भेदधिकारकृतेत्यर्थः ।

(३) तज्जनकादृष्टेति । एकस्य न युगपदनेकदेहयोगः अदर्शना-
दप्रयोजकत्वाच्च क्रमेण च देहभेदाभ्युपगमे पूर्वदेहनाशादेव उत्तर-
देहोत्पत्तिर्वक्तव्या, तत्र किं पूर्वदेहनाशे प्रारब्धकर्मनाशः कारणं
समवाय्यसमवाय्यन्यतरनाशो वा नाद्यः तस्य यावज्जीवभोगोत्पाद-
नाय शरीररम्भकत्वेन तत्पूर्वं नाशायोगात् द्वितीयस्त्वनुपलब्धि-
पराहतः । न च बाल्यादिशरीरसंस्थानभेदात्तदारम्भकावधवसं-
योगनाशोऽभ्युपेय इति वाच्यम् सत्यपि पूर्वसंयोगेऽवयवान्तर
संयोगादेव संस्थानभेदोपपत्तेः । तदेवाह-नाशकान्तरेति ।

(४) ननुद्वितीयशरीरं कारखान्तरादेवोत्पद्यतामित्यत आह जा-
तीति । ब्रह्मण्ब्राह्मणीजन्यत्वस्यैव ब्राह्मण्यप्रयोजकत्वादिति भावः ।

(५) अनियतत्वादिति । एकस्मिन्नपि वस्तुनि मूले स्थूलोऽप्रे-
सूक्ष्म इति नानापरिमाणदर्शनादिति भावः ।

अवस्थाभेदेऽपि शरीरैक्यवादस्य निराकरणम् ।

तत्र प्रत्यभिज्ञायास्तज्जातीयत्वावलम्बनत्वात् सेयं दीपकस्त्रिया
तदेवौषधमितिवत् । (१) तज्जनकादृष्टस्य नाशाप्रतिबन्धकत्वात् नख-
श्वजनकादृष्टे सत्यश्वो न नश्यति तज्जनकादृष्टे सति तदुत्पत्तिः
स्यादेव सुखधारावत् । शुक्रशोणितद्वारा पित्रोर्व्यापारसम्भवान्न
ब्राह्मणत्वाद्यनुपपत्तिः अवयवनाशोत्पादाभ्यामवयवविनाशोत्पा-
दयोरावश्यकत्वात् ।

आत्मनानात्वे पूर्वपक्षः ।

नन्वात्मनामैक्यं लाघवात्कल्प्यम् इत्थं च ज्ञानसुखाद्युपपाद-
कान्यन्तःकरणानि कल्पन्ते । ज्ञानसुखादिकं चान्तःकरणधर्म आ-
त्मगतत्वेन (२) गृह्यते अन्तःकरणवच्छिन्नभेदाज्जीवभेदो व्यवहियते
श्रोत्रभेदवत् । तदनवच्छिन्नेश्वरो महाकाशस्थानीयः । अन्तः-
करणत्वेनैव जन्यज्ञानत्वाद्यवच्छिन्नजनकत्वम् ।

आत्मनानात्वस्थापनम् ।

मैवं ज्ञानायाश्रयस्यैव विचार्यत्वात् तस्य भेदः सिद्ध एव
लाघवाच्चतस्यशून्यं यत्किञ्चित् (३) सिद्ध्यतु नाम किन्तेन, चैत-

(१) तज्जनकेति । द्वितीयशरीरजनकेत्यर्थः ।

(२) गृह्यते इति स्वाश्रयावच्छिन्नत्वरूपपरम्परासंबन्धेने-
मिशेषः । ज्ञानादीनामन्तःकरणधर्मत्वे च 'कामः संकल्पो विचि-
कित्सा घोर्हीर्भारित्येतत्सर्वं मन एष' इति श्रुतिरेव मानम् ।

(३) सिद्ध्यतु नामेति । तथा च तस्यैवात्मत्वमस्त्विति भावः ।

न्यस्य ज्ञानादिरूपत्वात् । किञ्च दुःखस्यानात्मधर्मत्वे तस्य द्वेष्यत्वानुपपत्तेर्मोक्षे प्रवृत्तिश्च न स्यान्नवाज्जन्तः करणं प्रवर्त्तत इत्यर्थः (१) मोक्षाऽसम्भवात् त्वया तस्यापि तदानीं नाशाभ्युपगमात् स्वनाशार्थं प्रवृत्त्ययोगात् । तदुक्तं—

अहमर्थविनाशश्चेन्मोक्ष इत्यव्यवस्यति ।

अपसर्पेदसौ मोक्षकथाप्रस्तावगन्धतः । इति ।

किञ्च (२) परकीयसुखाद्यनुसन्धानं स्यात्, अज्ञानं प्रतिबन्धकमितिचेत् स्वानन्दमपि न साक्षात्कुर्यात् । किञ्चान्तःकरणानामैक्यमात्मनां भेद इत्येव किञ्च स्यात्, नञ्चात्मनि विवदावहे येन तत्कल्पनं लाघवादेकं विषयीकुर्यात् अपि तु सुखदुःखाद्युपपादकं विचारयावस्तत्र च साक्षादुपपादकं आत्मभेदः कल्प्यते । अनन्त मनसामपि कल्प्यत्वाच्च गौरवमिति चेदसंख्यानां विनश्वरमनसां तदवयवधाराणां च कल्पने तवैव गौरवात् ।

मनोनित्यत्वपक्षे तावतामात्मनां मनसां च कल्पने गौरवादात्मैक्यं (३) स्यादिति चेत् लाघवान्मनस ऐक्यसम्भवात् । तथा सति तस्य विद्युत्वं स्यादिति चेत् किञ्चशिद्धन्मम् ।

(१) मोक्षासम्भवादिति । मोक्षो हि आत्मनो नान्तःकरणस्येति नत् कथमन्यस्य मोक्षार्थं यतेतेति भावः ।

(२) किञ्चेति । आत्मनामेकत्वेन परकीयसुखानुसंधानप्रसङ्ग इति भावः ।

(३) आत्मैक्यमिति । मनोभेदादेव बन्धमाक्षसुखित्वदुःखित्वादिव्यवस्थोपपत्तेः ।

सुषुप्त्यादिकं कथमुपपद्यतामिति चेददृष्टविशेषादिति गृहाणा ।
मनस्ताहिं न सिद्ध्येदिति चेदसति प्रमाणे न सिद्ध्येदेव ।
भुषिरस्ति यानमिति चेत्त एव सिद्ध्यतु ।

‘एतस्माज्जायते प्राणो मनः सर्वेन्द्रियाणि च’ इत्यादिका
श्रुतिर्जन्यत्वमेव वदतीति चेन्न तत्र मननोपहितमिन्द्रियं मन इत्यु-
च्यते संकल्पचिन्तादिरूपविलक्षणं ज्ञानं मननं तस्य जन्यत्वा-
न्मनसोपि विशिष्टस्य जन्यत्वमेव स्यात् एतौ न परिडतो जात
इतिवत् एवं शरीरसंबन्धादात्मनोजन्यत्वं कायमन्यथा—

‘तदात्मानं स्वयमकुरुत्’

शतधा सहस्रधा चैव तथा शतसहस्रधा ।

कोटिशश्च करोत्येष प्रत्यन्मात्मानमात्मना ॥

इत्यादयः श्रुतिस्मृतयः संगच्छन्ते ।

कथं तर्हि ‘अन्नमशितेऽग्नेः विधीयते तस्य यः स्थविष्ठो धातु-
स्तत् पुरीषं भवति यो मध्यमस्तन्मांसं योऽशिष्टस्तन्मनः, इत्यनेन
विकारित्वं मनस उच्यते इति चेत्त्रापि मनसो ज्ञानोपयोगित्वपर-
त्वात् । अत एव (१) ‘एवं सोम्य ते षोडशानां कलानामेका
कलाऽतिशिष्टाभूत् सान्नेनोपसमाहिता प्राज्वालीचयैतर्हि वेदानु-
भवस्यन्मयं हि सोम्य मन’ इत्यनेनानुभवहेतुत्वमेव प्रदर्शयति ।

(१) एवं सोम्येति । हे सोम्य ते तव षोडशकलानां मध्ये
एका कलातिशिष्टाभूत् सातिशिष्टा कलान्नेनोपसमाहितोपचिता
प्राज्वाली चैव प्रज्वलिता संवर्धिता तथा च वर्द्धित्यैतर्हि इदानीं वेदानु-
भवस्युपलभसेऽतोऽन्नमयं हि सोम्य मन इत्यर्थः ।

वस्तुतस्तत्(१) सर्वं तेजोवन्नानां स्तावकम् अन्यथा देवानां नारकिणां वानुभवो न स्यादन्नभक्षणभावेन मनसोऽभावात् न स्याच्च सुषुप्तोत्थितस्य विनान्नभक्षणं ज्ञानादिकं सुषुप्तावन्तः करञ्जनाशात् ।

ननु नान्योतोऽस्ति द्रष्टेति श्रुतिरेवाभेदवादिनः (जीवभेदं) व्युदस्यतीति चेन्न तस्य ईश्वरस्तावकत्वात् ।

वस्तुतस्तु 'स चाक्षुषः पुरुषो दर्शनाय चक्षुरय यो वेदेदं जिघ्राणीति स आत्मा गन्धाय घ्राणीति मन्मदमूलक इन्द्रियात्मवादः स्यादिति तद्बुधदासायेन्द्रियाधिपत्रीणां देवतानामपि प्रेरकः स एवेति प्रदर्शनाय नान्योऽस्तीत्यादि । अन्यथा नान्योऽतोऽस्ति श्रोता नान्योतोऽस्ति मन्तेत्यादीनां (२) वैयर्थ्यं स्यात् स्याच्च य आत्मनि तिष्ठन्नित्यनेन विशेषः ।

किं च (३) ताच्छील्यार्थककृदन्तेन द्रष्टेत्यनेन दर्शनशीलो नित्यज्ञानवानुच्यतेऽन्ते न न तथा । एवं श्रोतेत्यादावपि श्रवणं शब्द-

(१) नवेति । यदक्षिष्टं तन्मन इत्यादिकमित्यर्थः । श्रुतेः स्तावकत्वमङ्गीकृत्य यथाश्रुतार्थकत्वेन मनसोऽन्नजन्यत्वाङ्गीकारे दूषणमाह अन्यथेति ।

(२) वैयर्थ्यमिति । नान्यो द्रष्टेत्येकनिषेधेनैव गतार्थत्वात् ; यानु द्रष्टा चक्षुरधिष्ठाताऽन्योनास्तीत्युक्तावपि श्रोत्रधिष्ठाता कश्चित् स्यादिति तद्वारणाय द्वितीयनिषेधावश्यकत्वमिति भावः ।

(३) ताच्छील्येति । 'आक्केस्तच्छीलतद्धर्मतत्साधुकारिषु' इत्यधिकारविहितेन 'तृन्' इति सूत्रविहिततृन्तेनेत्यर्थः ।

सान्नात्कारः । (१) श्रोत्रजन्यतावच्छेदिका त्ववान्तरजातिः, (२) इत्यमेव 'स शृणोत्यकर्णा' इत्यादि संगच्छते ।

भास्कराचार्यसंमतिः ।

भास्कराचार्यास्तु 'एष त आत्माऽन्तर्याम्यमृत' इत्युक्त्वा 'नान्योतोऽस्ति द्रष्टे'त्यनेना'न्तर्यामी द्रष्टा नान्य' इति निषेधति प्रकृतत्वात् । अन्यथा य आत्मनि तिष्ठन्निति भेददर्शनमनुपपन्नं स्यात् 'यं पृथिवी न वेदे'ति देवताक्षेत्रज्ञसु सपन्यस्य तदपलापो न युज्यत इत्याह ।

'आकाशमेकं हि यथेति, गार्हवल्क्यवचनस्य 'एक एव हि भूतात्मे'त्यत्रोक्त(३) एवार्थो बोद्धव्यः ।

ननु—

यद्येवं स कथं बहून् पापयोनिषु जायते ।

ईश्वरः सन् तेषु भावैरनिष्टैः संप्रयुज्यते ॥ इति—

(१) नन्वीश्वरीयशब्दसान्नात्कारस्य नित्यत्वाङ्गीकारे शब्दसान्नात्कारत्वजते नित्यार्नित्यवृत्तितया श्रोत्रजन्यतावच्छेदकत्वं न स्यादित्यत आह—श्रोत्रेति । अवान्तरजातिः—शब्दसाक्षात्कारत्वव्याप्या जन्यशब्दसाक्षात्कारमात्रवृत्तिः जातिरित्यर्थः ।

(२) इत्यमेव—ईश्वरीयशब्दसाक्षात्कारस्य नित्यत्वादेवेत्यर्थः । जन्यत्वश्रवणापेक्षाऽवश्यमेव स्यादिति भावः ।

(३) उक्त इति । 'एक एव हि भूतात्मे'ति वचनम् अवस्थामेदेन देवदत्तशरीरस्य भिन्नत्वेऽपि आत्मैक्यपरम् न तु देवदत्तयज्ञदत्तशरीरात्मनोरैक्यपरमित्येवं व्याख्यातं तथा 'आकाशमेकं हि' इति वचनमपि अवस्थामेदेन शरीरभेदेऽप्यात्मैक्यपरमिति भावः ।

ऋषीणां प्रश्नानुसारादैक्यं स्यादिति चेन्न प्रश्नस्या(१)ज्ञान
मूलकत्वात् । सिद्धान्ते तु—

(२)अन्त्यपक्षिस्थावरतां मनोवाकायकर्मजैः ।

दोषैः प्रयाति जीवोज्यं भ्रमन् योनिशतेषु वै ॥

इत्यनेन जीवस्यैव संसारित्वं नेश्वरस्येत्युक्तम् । अत्राया ईश्वरः
कथं संसारी भवेदित्यत्र सिद्धान्त एव न स्यात् । अत एवोक्तं
भास्कराचार्यैः 'स सर्वज्ञः सर्वशक्तिः सन् कस्मादात्मानं संसा-
रिणां कुर्यात् यो हि परतन्त्रः स बन्धनागारं प्रवेशयत' इति ।

अत एव याज्ञवल्क्येन स्पष्टत्वार्थ—

(३)यथा हि भरतो वर्णैर्नर्णयत्यात्मनस्तनुम् ।

नानारूपाणि कुर्वाणस्तथात्मा कर्मजां तनुम् ॥

इत्युक्तम्, अनेन हि यथा भरत एकं रूपं विहाय रूपान्तरं
पृच्छति तथात्मापीति स्पष्टं प्रतीयते ।

प्रमान्तरात्मा तेषु च ये चान्ये देहसंस्थिताः ।

सर्वेषां सान्निभूतोऽसौ न ग्राह्यः केनचित् क्वचित् ॥

(१) भ्रान्तेति । उपासनापराया अपि 'अहं ब्रह्मास्मि' इति
श्रुतेषु न्यवतात्पर्यमज्ञानतोऽद्वैतिनः ईश्वर एव संसरतीति
मान्तिस्तदनुरोधेन ऋषीणां प्रश्नः । अज्ञानमूलकत्वादित्यस्य अ-
ज्ञानशिष्याज्ञाननिरासार्थकत्वादित्यर्थः । ऋषीणां तु नाज्ञानं सर्वज्ञ-
त्वादिति तत्त्वम् ।

(२) भरतः—नटः । वर्णै ररक्नीत्वादिभिः । वर्णयति—रघयति ।

इति वचनं भेदमेव प्रतिपादयति । यो ममान्तरात्मा यश्च
तवान्तरात्मा ये च मदात्मभिन्नास्त्वदात्मभिन्नाश्चात्मानः सर्वेषां
साक्षी असौ परमात्मेत्यर्थस्य स्पष्टतरत्वात् ।

अव्युच्छिन्नश्चिदात्मैकः पुमानस्तीह नेतरत् ।

स सङ्कल्पवशाद्बद्धो निःसङ्कल्पश्च मुच्यते ॥

इत्यस्य नेतरचिदात्मकमिह शरीरेऽस्तीत्यर्थः । तेन(१)भूत
चैतन्यमिन्द्रियचैतन्यं च नास्तीत्युच्यते ।

(२)बद्धो मुक्त इति व्याख्या गुणानामेव न वस्तुतः ।

गुणस्य मायामूलत्वान्न मे बन्धो न मोक्षणम् ॥

इति भागवतवचनात् ।

तमोगुणेन(३)सम्मूढाः ग्रन्थमोक्षौ वदन्ति मे ।

तमसोऽज्ञानमूलत्वान्न मे बन्धो न मोक्षणम् ॥

(१) भूतचैतन्यमिति । भूतानामिन्द्रियाणां वा ज्ञानाश्रयत्वे ए-
कस्मिन्नेव शरीरे नानाचेतनानि स्युस्तथा च किञ्चिच्चेतनं स्थातुं
किञ्चिद् गन्तुं किञ्चिच्छ्रोतुं किञ्चिद् द्रष्टुं च यतेतेति शरीरोन्माथ एव
स्यात् एकस्यैवेन्द्रियस्य तथात्वे च अन्धानां मूकानां च मृत्युरेव
स्यात् तेषान्न भूतानि न वेन्द्रियाणि चेतनानि इति शरीरेन्द्रियादि-
भ्योऽनिरिक्त आत्मेति सिद्धम् । इत्यभिप्रायेणैकस्मिच्छरीरे नाना-
चेतनवादः 'अस्तीह नेतरत्' इत्यनेन निषिद्धः ।

(२) गुणत इति । कल्पनया इत्यर्थः । भ्रान्तयेति यावत् ।

(३) तमोगुणेनेति । भ्रमजनकसंस्कारेण सम्मूढा भ्रान्ताः तमो

भ्रमजनकसंस्कारः अज्ञानस्य भ्रमस्य मूर्च्छं कारणमित्यर्थः ।

इति भविष्यपुराणेन व्याख्यातम् । अत एव व्याख्येत्यपि सङ्गच्छते । 'यदा सर्वेषु देहेषु पुमानेको व्यवस्थितः' इत्यनेनापि (१) पूर्वापरशरीरसम्बद्ध एक आत्मेति प्रतिपाद्यते ।

सर्वपदस्य (२) सङ्कोचः स्यादिति चेत् (३) घटाददीनामुपादानात् त्वन्मतेऽपि तथैव ।

वस्तुतस्त्वन्तर्यामितया सर्वभूतसम्बन्धो भवति प्रतिपाद्यते तेन वाक्येनेति । इत्यञ्च 'अजां ह्येको जुषमाणोऽनुशेते जहात्येनां भुक्तभोगामजोऽन्य' इति श्रुतिर्जीवन्नृणां जीवानां वा भेदं प्रतिपादयन्ती (४) निराबाधा ।

नचैकस्यैव जुषमाणत्वं हीनत्वं च पूर्वापरकालभेदादविरुद्धमिति न वस्तुभेद इति वाच्यम्, अनुशेते जहातीति वर्तमानतया द्वयोरुपादानात्, एवं 'भागो जावः स विज्ञेयः स चानन्त्याय कल्पते' 'सर्व एवात्मानः समीपताः' 'बहवो ज्ञानतपसा पूता मद्भावमा-

(१) पूर्वापर इति । बाल्याद्यवस्थाभेदभिन्नेत्यर्थः ।

(२) सर्वपदस्येति । सर्वेषु देहेषु इत्यत्र सर्वपदस्य एकैकात्मसम्बन्धिशरीरपरत्वे संकुचितार्थत्वं स्यादिति सर्वशरीरपरत्वमेव युक्तमिति भावः ।

(३) घटाददीनामिति । त्वयापि हि सर्वपदेन घटादयो न गृह्यन्ते इति संकुचितार्थत्वं स्वीकृतमेव, देवदत्तो वधि भुङ्क्ते यन्न दत्तः क्षीरं विष्णुमित्र ओदनं चैत्रस्तु सर्वम्' इत्यत्रेवेति भावः ।

(४) निराबाधेति । एकात्मवादपक्षे च नोपपद्येत एकस्यैवात्मनो जुषमाणत्वस्य हीनत्वस्य चासंभवात् ।

मताः' इत्यादयः श्रुतिस्मृतयो भेदस्य साहायकं सम्पादयन्ति(१) ।

अनिर्वचनीयतावादः ।

यदपि तद्वति तत्प्रकारकत्वादिकं न प्रामाण्यम् उक्तिका-
लीनो घटो गन्धवान् , मूलावच्छिन्नो वृक्षः कपिसंयोगात्त्यादाव-
तिव्याप्त्यादिदृषणागणासात् ।

न च सकललोकसिद्धौ प्रमाबुद्धिव्यवहारौ कथं समर्थनी-
याविति वाच्यं वैतण्डिकस्य पर्यनुयोगानर्हत्वात् ।

सुहृद्भावेन पृच्छतः किमुत्तरमिति चेच्छृणु—

(२) समस्तलोकशास्त्रैकमत्यमाश्रित्य नृत्यतोः ।

का तदस्तु गतिस्तत्तद्वस्तुधीव्यवहारयोः ॥

(३) उपपादयितुं तैस्तैर्मैतैरशकनीययोः ।

अनिर्वक्तव्यतावादपादसेवागतिस्तयोः ॥

तस्मात्प्रमात्पनिर्वचनीयमादाय लोको व्यवहरति । नित्या-
विनाशिनिरुपमिस्तुविषयकत्वं तान्विकप्रमात्वम् , वेदान्तानां च

(१) सम्पादयन्तीति । एकात्मवादपक्षे च बहुवचनानुपपत्तिः
स्फाटितं भावः ।

(२) तत् तस्मात् समस्तलोकशास्त्रयोरैकमत्यमाश्रित्य नृत्य-
तोर्नासमानयोस्तत्तद्वस्तुव्यवहारतत्तद्दीव्यव्यवहारयोः का गतिर-
ित्वित्यर्थः ।

(३) तैस्तैर्मैतैरुपपादयितुमशकनीययोः (तत्तद्वस्तुधीव्य-
वहारयोः) अनिर्वक्तव्यतापादसेवा गतिर्नान्येत्यर्थः ।

तादृ(१)शङ्कानकरणात्तात्त्विकं प्रामाण्यं मायोपाधिकसत्त्वार्थविष-
यज्ञाननिष्ठमनिर्वचनीयमेव ।

अज्ञातार्थनिश्चयत्वमेव प्रामाण्यं (२)सर्वत्रानुगतं ब्रह्मज्ञानस्यपि
तथात्वात् ।

न च (३)भ्रमेऽतिव्याप्तिः, तद्विषयस्य(४) भ्रममात्रकालीन-
स्याज्ञातत्वाभावात् ।

यद्यपि घटादावपि नाज्ञातत्वम्(५) अज्ञानस्य पूर्वसिद्धत्वादुत्त-
रवर्तिनस्तद्विषयत्वाज्योगात् तथापि घटादेरवच्छिन्नब्रह्मचैतन्य-
स्याज्ञातत्वात् (६)घटादेरज्ञातत्वम् । स्पृष्टव्यावर्तनायाज्ञातत्वं, संश-

(१) तादृशेति । अस्वण्डार्थेत्यर्थः ।

‘संसर्गासङ्गिसम्यग्धीहेतुता या गिरामियम् ।

उक्तास्वण्डार्थता यद्वा तत्प्रातिपदिकार्थता’ ॥ इति ।

(२) सर्वत्रेति । व्यावहारिके प्रातिभासिके च प्रामाण्ये इत्यर्थः

(३) नचेति । इदं रजतमितिभ्रमे अनिर्वचनीयरजतस्य पूर्व-
मज्ञातत्वेन अज्ञातार्थविषयकनिश्चयत्वसत्त्वादतिव्याप्तिरित्यर्थः ।

(४) तद्विषयस्येति । अनिर्वचनीयरजतादेर्भ्रमकाल एव स-
त्त्वेन अज्ञातत्वास्याभावादिति भावः ।

(५) नाज्ञातत्वमिति । अयंभावः—घटादिरपि अज्ञानकल्पितः
इति घटादेरज्ञानजन्यत्वं वाच्यमिति कारणस्य अज्ञानस्य पूर्वं सत्ता
वक्तव्या इति घटो न घटविषयकाज्ञानजन्यः घटोत्पत्तेः प्राक् अज्ञान-
स्य घटविषयकत्वासम्भवात् उत्तरवर्तिनश्च तद्विषयत्वाज्योगात् इति
घटस्यैवाज्ञातत्वमिति]

(६) घटो न घटाज्ञानजन्यः घटोत्पत्तेः पूर्वं घटाज्ञानासम्भ-
वात् नापि निर्विषयकाज्ञानजन्यः निर्विषयकाज्ञानस्यासम्भवादतः

यव्यावृत्तये निश्चयेति ।

न च धारावाहिकबुद्धावव्याप्तिः इष्टत्वात् (१) उपनीततत्त्व-
ज्ञादिविषयत्वाद्वा प्रामाण्यम् , शब्देन तु धारावाहिकबुद्धयजनना-
न्नाव्याप्तिशङ्का; जन्मान्तरे वेदार्थस्य ज्ञातत्वेन तस्मिञ्जनन्यज्ञातत्वं
विवक्षणीयं वेदान्तवाक्ये तद्भावाच्च, पूर्वदिने ज्ञातयोत्तरदिने ज्ञा-
नप्रपन्ना स्यादित्यत्रेष्टापत्तिः । यावन्ति ज्ञानानि (२) तावन्त्येवाज्ञा-
नानीतिमते तत्राप्यज्ञातत्वसत्त्वाच्च न दोषः ।

न च (३) मननादीनामप्रमात्वापत्तिरिति वाच्यं, श्रवणेनाज्ञा-
नानपनयात् तथा सत्यमीषां (४) वैयर्थ्यापत्तेश्चावश्यकत्वात् (५),

घटावच्छिन्नचैतन्याज्ञानजन्यः घट इति अज्ञानस्य आश्रयः विषयश्च
चैतन्यमेव । तदुक्तं संक्षेपशरीरके—

आश्रयत्वविषयत्वभागिनी निर्विभागचित्तिरेव केवला ।

पूर्वसिद्धतमसो हि पश्चिमो नाश्रयो भवति नापि गोचरः ॥ इति ।

(१) उपनीतेति । इदानीं घट इति प्रतीत्या कालस्यापि चाक्षुषत्व-
मिति धारवाहिकबुद्धौ तत्तक्षणविषयकतयाऽगृहीतग्राहित्वेन प्रामा-
ण्यम् कालस्याप्यक्षुषत्वे च मानसं कालभानमिति तदाह—उपनी-
तेति मानसभानविषयेत्यर्थः ।

(२) ज्ञानानीति । वृत्तिरूपज्ञानपरमिदम् एकया वृत्त्या एका-
ज्ञानाश्रयिण्ये अज्ञानान्तरस्य सत्त्वेन तदादाय घटावच्छिन्नचैतन्य-
स्याज्ञातत्वसम्भव इति भावः ।

(३) मननादीनामिति । श्रवणेन ज्ञाततया अज्ञातार्थनिश्चयत्वा-
भावात् प्रामाण्यं न स्यादिति भावः ।

(४) अमीषामिति । मननादीनामित्यर्थः ।

(५) आवश्यकत्वादिति । मननादेरिति शेषः ।

किं च भेदविषयकत्वं प्रमात्वमन्यत्रोपाधिक तत्त्वमित्येव किं न स्यात् ।

ब्रह्मज्ञानं परमपुरुषार्थहेतुरिति चेद्भेदज्ञानस्यापि तथात्वस्य प्रतिपादितत्वात् ।

यदप्यज्ञातार्थनिश्चयत्वमनुगतमिति, तदपि न यस्य कस्यचिदज्ञातत्वस्य (१) सर्वसाधारणत्वात् । तत्पुरुषेणाज्ञातत्वस्यापि तथात्वात् तत्पुरुषेणाज्ञातार्थनिश्चयत्वमप्यन्यदीयस्यातावस्ति (२), तत्पुरुषीयाज्ञातार्थस्य तत्पुरुषीयनिश्चयत्वमपि अतीततत्पुरुषीयस्मृतावस्ति ।

तत्कालीनतत्पुरुषीयाज्ञातार्थस्य तत्कालीनतत्पुरुषीयनिश्चयत्वं तदिति चेत् सार्थीयोऽनुगतत्वक्षणमुक्तं महाप्राज्ञेन ।

तद्व्यस्याप्यननुगमाल्लक्षणाननुगमो न दोषायेति चेत् कालादिगर्भतद्वति तत्प्रकारकत्वमपि तथैवास्तु (३) ।

यदि च प्रमात्वमनुगतं प्रतीयते अनुमिनोभीतिवत् प्रामिण्योमीत्यनुव्यवसायोऽपि प्रामाणिकस्तदा प्रमात्वमण्डोपाधिरूपं गीर्वा-

(१) सर्वसाधारणत्वादिति । अनुभवस्मृतिसाधारणत्वादित्यर्थः ।

(२) अस्तीति । तथाचातिव्याप्तिरित्यर्थः ।

(३) अस्तिवति । तथाच उत्पत्तिकालीनघटो गन्धवान् इत्यादीनातिव्याप्तिः प्रमात्वलक्षणस्य । एवं च तत्कालीनतद्देशीयतद्वति तत्प्रकारकत्वं प्रमात्वं बोध्यम् तथा च मूलावच्छिन्नो वृक्षः कपिसंघोगीत्यादावपि नाव्याप्तिरिति तत्त्वम् ।

अगुरोरपि दुर्वारं तस्मात्—

उपपादयितुं स्वेन मतेन शकनीययोः ।

अनिर्वक्तव्यतावादपादसेवागतिः कुतः ॥

किंच धारावाहिकबुद्धयव्याप्तिः, न च क्षणविषयस्वेनागृहीतग्राहित्वं सर्वत्र क्षणभाने मानाभावात् यदि घटोऽयमित्यादौ सर्वत्र क्षणो भासते भासेतैव तदेदं रजतमित्यत्रापि भ्रमे तथा च तत्रातिव्याप्तिः ।

किं च भ्रमविषयस्य भ्रमकालीनत्वात् तथा नाज्ञातत्वं तथा क्षणस्यापि(१) ।

किंच क्षणांशेऽगृहीतग्राहित्वात् क्षणांशे प्रामाण्यं स्यान्न तु घटाद्यंशे अन्यथा भूतलं घटवद् न चेत्तादौ घटांशेऽपि प्रामाण्यं स्यात् ।

न च धारावाहिकज्ञानानामप्रामाण्यमिष्टमिति वाच्यम्, उपपत्तेः (अभावात्) । स्पष्टात्कारे जाते पुनः प्रमाणप्रसराभाव इष्ट एव, इत्थंच भेदश्रुतीनां लोकप्रतीतार्थप्रत्यायकत्वादप्रामाण्यमिति वदन्ति ।

अनिर्वचनीयतावादनिराकरणम् ।

तदपि न सकललोकसिद्धप्रमाभ्रमव्यवहारस्य दूषणो-
न्वयतन्तः कथं वा मिथ्यापदार्यान् साधयन्नज्ञानं च व्यवस्थाप-
या वैतण्डिकमात्मानं ब्रुवन्न (२)लज्जसे ।

(१) क्षणस्यापीति । ज्ञानकालीनत्वान्नाज्ञातत्वमिति भावः ।

(२) लज्जसे इति । स्वपक्षस्थापनाहीनपरपक्षखण्डनस्यैव
वितण्डित्वादिति भावः ।

किं चाऽनिर्वचनीयत्वेन कश्चिदखण्डो धर्म उच्यते, निर्वचनानहो वा आद्ये(१) प्रमात्वस्याखण्डोपाधित्वे क्षतेरभावः, द्वितीये च कस्यचित् सर्वस्य(२) वा नाद्यः केनचिदनिर्वचनीयत्वेऽप्यन्येन निर्वक्तुं शक्यत्वात् ।

भेदे प्रमाविषयत्वं वदता (३)त्वया प्रमात्वानिर्वचनत्त्वात् पराजय-स्तवेति चेद्, भेददूषणो प्रमाविषयत्वं वदता त्वया प्रमात्वाऽनिर्वचनात् तव पराजय इत्येव किञ्च स्यात् ।

दूषणमपि प्रमाविषयत्वादिना अनिर्वचनीयमेवेति चेत् केना-निर्वचनीयं न मया, तन्ननिर्वचनानुपयोगात् । त्वयाऽनिर्वचने तु तवैव पराजयात् । न द्वितीयः सर्वाविर्चनीयतायाः ज्ञातुमशक्यत्वात् ।

न वा नित्याविनाशिनिरुपाधिवस्तुविषयकत्वं(४)तत् संभवति,

(१) आद्य इति । अनिर्वचनीयत्वं यद्यखण्डं तदा प्रमात्वस्या-खण्डोपाधित्वे को दोष इति भावः ।

(२) सर्वस्य वेति । निर्वचनानहं इति शेषः ।

(३) त्वया-तार्किकेण । त्वया-वेदान्तिना । मया-तार्किकेण । त्वया-वेदान्तिना । इति क्रमेणार्थः ।

(४) तदिति । 'तात्त्विकप्रमात्वमित्यर्थः । तादृशवस्तुमिश्रो घटः इति ज्ञाने भेदप्रतियोगितया नित्याविनाशिनिरुपाधिवस्तुनो भास-प्रमात्तया अस्यापि ज्ञानस्य तात्त्विकप्रमात्वापत्तिः । एवं 'तादृशवस्तु-ज्ञानवान् भ्रान्तः' इति बौद्धानां ज्ञानस्यापि तत्त्वापत्तिः ज्ञानविशेषण-तया तादृशवस्तुनो भानेन निरुक्तज्ञानस्य तादृशवस्तुविषयकत्वा-दिति भावः ।

‘तादृशवस्तुभिन्नो घट’ इत्यादौ, ‘तादृशवस्तुज्ञानवान् भ्रान्त’ इति बौद्धानां ज्ञाने चातिव्याप्तेः ।

(१) नापि तादृशवस्तुविशेष्यकत्वं तथा, चिन्मात्रविषयकज्ञाने प्रकारत्वाद्यभावात् ।

(२) नापि तादृशवस्तुमात्रविषयकत्वं तत्, अहं ब्रह्मास्मीति बुद्धेरप्रमात्वापत्तेः न हि तत्र ब्रह्ममात्रं विषयः अभेदादपि भानात्, अन्यथा य एवं वेदाहं ब्रह्मास्मीति श्रुतिर्न वदेत् य एवं वेद ब्रह्मेतीति (३) वदेत्, अहंज्ञाने त्वन्मतेऽहंकारविषयताया अभेदभाने भेद विवाच्यप्रामाण्यस्य ? सकललोकसिद्धत्वात् अन्यथागृहीतग्राहि प्रामाण्यमव्याप्त्याद्यापादने त्विष्टापत्तिरित्यपि स्यात् । एवं वेदार्थस्य द्वितीयादिबोधेऽप्यव्याप्तिः अध्ययनस्य ज्ञानम(४) प्रमाणमध्येतुः प्रमाणात्मित्यनुमत्तः कथं परिभाषामात्रं श्रद्दध्यात् ।

(१) नापीति । तथा च पूर्वोक्तज्ञानद्वये तादृशवस्तुनी विशेषणतया भानेऽपि न विशेष्यतया भानमिति नाव्याप्तिरिति भावः । चिन्मात्रविषयकज्ञान इति । तत्त्वमस्यादिवाक्यजन्य इत्यर्थः ।

(२) नापीति । तादृशवस्तुभिन्नो घट इति ज्ञाने भेदस्य घटस्य चाधिकस्य भानाच्च तत्त्वमिति भावः ।

(३) ब्रह्मेति वदेदिति । वेदान्तिना ‘अहं ब्रह्मास्मि’ ‘तत्त्वमसी’ त्यादिवाक्यैरखण्डार्थबोधस्याभ्युपगमेन जीवब्रह्मणोरभेदभानाभावेन ‘ब्रह्म’ इत्येव बोधात् ब्रह्मेत्येव वदेत् न त्वहं ब्रह्मास्मीति वदेदिति भावः ।

(४) अप्रमाणात्मिति । ज्ञातार्थविषयकत्वादिति शेषः । प्रमाणमिति । अज्ञातार्थविषयकत्वादिति शेषः ।

किंच शब्दबोधेषु चक्षुषो भासताम्,
पदाभावाच्चैवमिति चेन्न वाक्यार्थस्येवा(१)काङ्क्षाज्ञानस्यैव
कदासकत्वसम्भवात् ।

न (२)वा तूलाज्ञानेन समाधानं युक्तं ज्ञानज्ञानयोर्युगप-
द्विरोधात् । (३)अविरोधे वा भेदश्रुतीनामपि प्रमान्यप्रागतमेव ।
एवं मननादेः प्रमात्वं न स्याद्यदि श्रवणानाज्ञानं नापनीयते तदा
ज्ञानमपि तन्न स्यात् ज्ञानत्वमज्ञानविरोधित्वात्सिद्धितमिति त्वयै-
वोक्तेः । एवं (४)साक्षात्कारे जातेषु प्रमाणप्रसरो जीवन्मुक्तिशा-
स्त्रादेवावसीयते । व्यासादेरज्ञानं नापगतमिति त्वयैव वक्तुं शक्यते
प्रामाण्यप्रसरस्तु शास्त्रवशादतिस्पष्ट एव । एवमीश्वरज्ञानस्याप्रमा-
त्वापत्तिश्च वज्रलेपायिता ।

किंच अर्थतयात्वनिश्चयार्थं हि प्रामाण्यमनुस्रियते । यदि तु

(१) अकाङ्क्षाज्ञानस्यैवेति । यथाऽऽकाङ्क्षाज्ञानं वाक्यार्थभूतस्य
अपदार्थस्याभेदस्य भासकं तथाऽपदार्थस्यापि क्षणस्य भासकम-
स्त्विति भावः ।

(२) एवन्ति ज्ञानानि तावन्त्यज्ञानानि इत्युक्तं समाधानं दूष-
यति-नेवेति ।

(३) अविरोधे वेत्ति । ज्ञानाज्ञानयोरविरोधवद् भेदाभेदयोरप्य-
सिद्धमेव एव स्यादिति सत्यपि भेदेऽभेदस्यापि सत्त्वेनाभेदश्रुतीनाम-
पि प्रमात्त्वमेवेति भावः ।

(४) साक्षात्कारे जाते प्रमाणप्रसराभाव इष्ट एवेति यदुक्तं त-
द्वच्यति एवमिति ।

अबाधितेऽप्यर्थे (१) किञ्चिज्ज्ञानं प्रमा किञ्चिन्नेति स्यात्तदा कुतस्तं-
दनुसराणं न वा उत्तरज्ञानात् प्रवर्त्तते । बहुधा निर्णीते हि करतला-
मलकादौ शीघ्रतरा पृष्टर्त्तिर्न तु ज्ञातार्थनिश्चयत्वमनुसंधानो निवर्त्त-
तेऽप्रमात्वं वा व्यवहरति(२) ।

अत एवैकेन प्रमाणेन निर्णीतेऽपि प्रमाणान्तरेण निर्णयाय
प्रयतन्ते प्रामाणिकाः । अत एव—

प्रत्यक्षमनुमानं च शास्त्रं च विविधाणाम् ।

त्रयं सुविदितं कार्यं धर्मशुद्धिमभीष्टता ॥

इत्युक्तं मनुना । मीमांसकानां यदगृहीतग्राहित्वं प्रामाण्यं तत्
तथैव विधिरत्यन्तमप्राप्तवित्युक्तत्वात् प्राप्ते विधानासम्भवात् । शेषं
दम्पती भुञ्जीयतामित्यादौ न भाजनाशे विधिः प्राप्तत्वात् । वेदा-
न्तानां वस्तुपराणां न तथात्वं तस्मात् 'प्रांशुलभ्ये फले मोहादुद्वा-
हुरिवामनः, इति प्रत्यक्षदिसम्वादाद्ब्रह्मीयस्त्वं भेदश्रुतीनाम् ।

निर्गुणवाक्यानां बलीयस्त्वखण्डनम् ।

यत्तु निर्गुणवाक्यानां (३) गुणापेक्षतया परत्वाद्वलीयस्त्वमिदं
भेदश्रुत्यपेक्षयाऽभेदश्रुतीनां बलवत्त्वमिति ।

अत्र तथासति ब्रह्मणोऽसत्त्वापत्तेः । असद्वा इदमग्र आसीत्ततो

(१) किञ्चिदिति । अगृहीतग्राहि प्रमा, गृहीतग्राहि चाप्रमेत्यर्थः ।

(२) व्यवहरतीति । अतो नाज्ञातार्थनिश्चयत्वं प्रमात्वमित्यर्थः ।

(३) गुणापेक्षयेति । अक्षाद्यज्ञाने प्रतियोगिज्ञानस्य करणत्वा-

दिति भावः ।

वै सदजायत तदात्मानं स्वयमकुरुत तस्मात् स्वकृतमृच्यत इति श्रुतेः
सदेव सोम्येदमग्र आसीत् असन्नेव स भवति असद् ब्रह्मेति वेद
वेदित्यादिश्रुतिभ्यो बलवत्त्वप्रसङ्गात् ।

अवच्छेदवादखण्डनम् ।

यत्तु अज्ञानावच्छिन्नो जीवः सच भिन्नां (१) विशेषणभेदादिति ।
तन्न अज्ञानस्यैकस्यैवाभ्यु(२)पगमात् । नानाज्ञानपक्षे तु एकै-
क(३)स्यासंख्याज्ञानवत्त्वादसंख्यत्वापत्तिः नवाज्ञानस्यामूर्ततया
प्रदेशविशेषशून्यस्य धर्मिभेदकत्वं सम्भवति, तथा(४)सत्यैकस्यैव
ज्ञानाज्ञानधर्माधर्मादिभिर्भेदप्रसक्तेः ।

प्रतिबिम्बवादखण्डनम् ।

यदपि अज्ञानप्रतिबिम्बो जीवः बिम्बस्त्वीश्वर इति तन्न अ-
ज्ञाने प्रतिबिम्बनाऽसम्भवात् अज्ञाननाशे जीवस्यापि नाशा(५)पक्षे
जीवस्य जडत्वापत्तेः प्रतिबिम्बस्याचेतनत्वात् नवा मोक्षार्थं प्रवृत्तिः

(१) विशेषणभेदादिति । विशेषणीभूतानामज्ञानानां भेदा-
दित्यर्थः ।

(२) अभ्युपगमादिति । तथा च जीवनानात्वं न स्यादिति
भावः ।

(३) एकैकस्येति । एकैकजीवाधिष्ठानज्ञानानामसंख्यतया
असंख्याऽज्ञानावच्छिन्नस्यैकस्य जीवस्यासंख्यत्वं स्यादिति भावः ।

(४) तथासतीति । अमूर्तस्यापि भेदकत्वाङ्गीकारे इत्यर्थः ।

(५) नाशापक्षेऽपि । प्रतिबिम्बाश्रयस्याज्ञानस्य नाशे प्रतिबिम्बः

न तिष्ठेदिति भावः ।

सम्भवति स्वनाशार्थं प्रवृत्त्ययोगादित्युक्तत्वात् ।

प्रतिबिम्बस्य मिथ्यात्वात् कथं वा तस्य मोक्षः स्यात् ।

उपाधिनाशे बिम्बैक्यमेव तस्य मोक्ष इति चेत् जीवः कालत्र-
येऽपि नास्ति मिथ्याभूतघटादिसमशील इति विना भस्ते विना-
माध्यमिकं कस्तथा ब्रूयात् । कथं वा तत्त्वमसि इत्यादिनाऽभेद
उपदिश्यते नित्यानित्ययोरभेदासम्भवात् ।

अत एव इदं सर्वं यदयमात्मेति वाक्ये प्रपञ्चबाधे श्रुतेस्तात्प-
र्यमित्युक्तम् ।

यदि तु प्रतिबिम्बस्थले ग्रीवास्त्वमेव मुखं दर्पणगतत्वेन
पृष्ठत इत्युच्यते तदाऽन्यथा(१)ख्यात्यापत्तिः ।

मुखे दर्पणगतत्वमुत्पद्यते इति चेन्न विनिगमकाभावात् न वा
प्रकृते सम्भवति ब्रह्मणो भ्रमाभावात् ।

नापि जीवस्य तस्य प्रतिबिम्बरूपत्वात् तस्य तज्ज्ञानासम्भ-
वात् प्रलये ज्ञानाख्येन जीवाभावप्रसङ्गाच्च ।

अभेदश्रुतीनां भावनापरत्वम् ।

अभेदश्रुतयस्तु कचिद्भावनापराः य एवं वेदाहं ब्रह्मास्मीति
स इदं सर्वं भवति सर्वाभेदभावनया विभक्तत्वग्रहाभावात्
सर्वं भवतीति ।

अत एव यत्र त्वस्य सर्वामात्मैवाभूदिति न तु सर्वाभावा-

(१) अन्यथाख्यात्यापत्तिरिति । तथा च तार्किकमतप्रवेश

इति भावः ।

दात्पैवाविशिष्यत इत्यर्थः, सर्वं भवतीत्यादौ लक्षणपत्तेः ।

अत एव मोक्षधर्मं शुकाभिपतने—

शुकः सर्वगतो भूत्वा सर्वात्मा सर्वतो मुखः ।

प्रत्यभाषत धर्मात्मा भोः शब्देनानुनादयन् ॥

इदं सर्वं यदयमात्मेत्यादीनामप्येषैव गतिः ।

अत एव 'यद्वै(१) तन्न पश्यति पश्यन्वै तन्न पश्यति न हि द्रष्टुर्दृष्टेर्विपरिलोपो विद्यते ऽविनाशित्वत्वे तु तद्द्वितीयमस्ति ततोऽन्यद्विभक्तं यत् पश्येदित्यविभागः कर्तव्यः । 'विमु(२)क्तश्च-

(१) तत्तत्र सुषुप्तावात्मा नवै नैव पश्यतीति यज्जनीये तन्न तथा यतस्तत्र स्वरूपचैतन्येन सर्वसाक्षित्वात् पश्यन्वै एव सन् द्रष्टव्यं पदार्थजातं न पश्यति इत्यपि सम्भवति इति स्वरूपदर्शनं विशेषादर्शनं च प्रतिज्ञायते तत्र प्रथमप्रतिज्ञायां हेतुमाह द्रष्टुर्यां सर्वसाक्षिभूता दृष्टिः तस्या हि यस्माद्धिपरिलोपो विनाशो न विद्यते अग्न्युष्णत्ववत् अत्रापि हेतुरविनाशित्वत्वे विनाशहेतुपरिणामहीनत्वादित्यर्थः । विशेषज्ञानाभावरूपाद्विषयप्रतिज्ञायां हेतुमाह—नत्विति । तत्तत्र सुषुप्तौ तत् आत्मस्वरूपाद् द्वितीयं प्रमातृस्वरूपं समासान्तः करणलक्षणं आत्मस्वरूपादन्यच्च चक्षुरादिलक्षणं प्रमेयं न त्वस्ति यत्प्रमेयं प्रमाता प्रमाणान् पश्येदित्यर्थः ।

(२) पुरमेकादशद्वारमजस्यावक्रचेतसः । अनुष्ठाय न शोचति विमुक्तश्च विमुच्यते । एतद्वै तत् ।

अजस्य जन्मादिरहितस्य अवक्रचेतसः अकुटिलं सर्वं विषयं चेतो ज्ञानं यस्य ब्रह्मणः पुरं गृह्णतुल्यमिदं शरीरम् एकादशद्वारं द्वे श्रोत्रे द्वे चक्षुषीद्वे नासिके एकं मुखं ब्रह्मरन्ध्रं नाभ्या सहस्रश्रीणि अवाञ्छि इत्येकादशद्वाराणि यस्य तदेकादशद्वारं तं गृह्णत्वा-

विमुच्यते' तस्य कागतिरिति चेदुक्तमैव, विमुक्तः कश्चिद्, विमुच्यते च कश्चिदित्यर्थात् ।

वस्तुतो गुहाग्रन्थिभ्यो विमुक्तोऽमृतो भवतीत्यनेनैकार्थत्वात् ।

एवं—

सर्वभूतान्यभेदेन ददृशे स तदोत्पना ।

तथा ब्रह्म ततो मुक्तिमवाप परमां द्विज ॥

तथा त्वमपि धर्मज्ञ ? ज्ञात्वात्मरिपुबान्धवः ।

भव सर्वगतं ज्ञात्वा आत्मानमवनीपते ॥

एतत्समस्तं यदिहास्ति किञ्चित्दुःखं नास्त्यपरं ततोऽन्यत् ।

सोऽहं स च त्वं स च सर्वमेतदात्मस्वरूपं त्यज भेदमोहम् ॥

अत्र सर्वगतत्वज्ञानादभेदभावनमुक्तम् । फलं रागद्वेषादिपरित्यागात् तुल्यात्मरिपुबान्धव इति ।

अत एव—

विद्याविनयसंयुक्तं ब्राह्मणो गवि हस्तिनि ।

शुनि चैव श्वपाके च परिडताः समदर्शिनः ॥

इत्युक्तम् । उक्ताभेदस्यान्तर्यामित्वादात्मस्वरूपं भेदमोहस्तत्सम्बन्धाद्वासाद्भिभक्तत्वम् ।

गण्ड हरिः सर्वमिदं जनार्दनो नान्यत्ततः कारणाकार्यजाताः ।

निजमात्मानमनुष्ठाय अमेदेन ज्ञात्वा विद्वान् न शोचति विमुक्तश्च नित्यमुच्छस्वरूपोऽपि विमुच्यते बन्धरहितो भवति तत् नचिकेतसा पृष्टं वदन्ने इत्यर्थः ।

ईदृक् मनो यस्य न तस्य भूयो भवोद्भवा द्वन्द्व(१)भदा भवन्ति ॥

एतादृशं ज्ञानं भ्रम इत्यपि नाशङ्कनीयम् । उक्ताभेदस्य सर्व
निर्वाहकत्वात् 'सर्वभूतस्थितं यो मां जपत्येकत्वमास्थितम्' इति
भगवतैवोक्तत्वात् अस्तु वा भ्रमत्वमभेदभावनस्य किं तावत् ।

मिथ्याभूतात्माभेदभावनस्य मोक्षसाधकत्वम् ।

भ्रमात्कथं वस्तुसिद्धिरिति चेत् स्वप्नज्ञानस्य राज्यादिप्राप-
कत्ववत् गरुडाभेदभावनस्य विषनाशकत्ववत् पाषाणप्रतिमादिषु
देवबुद्धेः पापनाशकत्ववच्च सम्भवात् ।

एवमेव सर्वाण्येव भेदवचनानि यथायथं समञ्जसनीयानि
(२) 'मनसैवानुद्गृह्यं' 'नेह नानास्ति किञ्चन' 'मृत्योः स मृत्युमा-
प्नोति य इह नानेव पश्यति' 'एकधैवानुद्गृह्यमिति तु स्पष्टं भाष-
न्मृपदिशति ।

ॐ ईश्वरस्य नानात्वनिषेधकमिदमिति भास्कराचार्यः ।

ॐ ब्रह्मणि प्राञ्चसम्भवायनिषेधकमित्यपरे ।

(१) द्वन्द्वगदा इति । शीतोष्णसुखदुःखादय इत्यर्थः ।

(२) 'मनसैवेदमात्सर्वं नेह नानास्ति किञ्चन । मृत्योः स मृत्युं
गच्छति' य इह नानेव पश्यति' इति श्रुतिः । मनसा शास्त्राचार्यसं-
कतेनैकाग्र्येण इदं ब्रह्मात्सर्वं वेदितव्यम् इह ब्रह्मणि किञ्च अल्पमपि
नाना नानात्वं भेदो नास्तीत्यर्थः यच्च मूढ इह ब्रह्मणि नानेव भेद-
मिव पश्यति स पुरुषः मृत्योर्मृत्युं जन्ममरणादिकं गच्छति प्राप्नोति
इत्यर्थः ।

यश्चायं पुरुषो यश्चासावादित्ये स य एवं वेदास्माल्लोकात्मै-
तीत्यपि भावनमेव वदतीति ।

योऽविकल्पमिदमर्थमण्डलं पश्यतीश?निखिलं भवद्गुणः ।

(१) आत्मपक्षपरिपूरिते जगत्यस्य नित्यसुखिनः कुतोऽयम् ॥

इत्यस्यापि भावने तात्पर्यमिति सकलप्रमाणसिद्धिः परमपुम-
र्थसाधनो भेदो गोर्वाणगुरूणामपि दुर्वार इति संशयः ।

इति महामहोपाध्याय श्रीयुतविद्यानिवासभट्टाचार्यपुत्रेण
श्रीविश्वनाथसिद्धान्तपञ्चानभट्टाचार्येण
कृतायां भेदसिद्धौ प्रथमः परिच्छेदः ।

(१) आत्मपक्षेति । सर्वमात्मैवेति भावनया भाविते जगति
नित्यसुखिनः शब्वादिभावनाऽभावे द्वेषमलरहितस्यास्य कस्मान्नयं
भवेदित्यर्थः । तथा च श्रुतिः—

‘यस्तु सर्वाणि भूतान्यात्मन्येवानुपश्यति ।

सर्वभूतेषु चारमन्तं ततो न विजुगुप्सते’ ॥ इति ।

राजकीयमहाविद्यालयाध्यक्षा महोदयाः ।

प्राचां तथा प्रतीचां च दर्शनेषु सुपण्डिताः ॥

कविराजकुलोद्भूताः शैवागमविदाम्बराः ।

श्रीगोपीनाथशर्माणो जयन्ति कृन्तिनां वराः ॥

अज्ञानं तदीयामालम्ब्य सूर्यनारायणः सुघ्नीः ।

भेदसिद्धिपरिष्कारमकार्षीद्विदुषां मुदे ॥

यः शब्दशास्त्रशतपत्रसहस्ररस्मि-

रस्मत्पिता सकलतन्त्रविदां वरिष्ठः ।

श्रीरामभद्रपदपङ्कजलुब्धचेता

रामेश्वरः स सुकृती भवतात्सुतुष्टः ॥

श्रीमन्माध्वदेशिकादपि परां विद्यां तु वैयासिकीं
मीमांसासामन्तिसंज्ञां गुरुवराद्रामानुजाचार्यादपि ।
शाब्दं चन्द्रधराजगत्सु विदिताच्छ्रद्धादत्तविद्वद्धरा-
त्तकं सम्यगधीत्य सोऽस्मि सुकृती श्रीसूर्यनारायणः ॥

इति स्मार्तसंप्रदायाचार्य-श्रीमद्रामभद्रचरणविन्दस्मरणपरायण-व्याकरण-न्याय-
वेदान्तसाहित्यज्योतिषपुराणादिप्रवचनप्रख्यातपाण्डित्य-पाण्डितप्रवर-श्रीरा-
मेश्वरशुक्लतनुजन्मना धाराणसेयराजकार्यसंस्कृतमहाविद्यालयनव्यप्रा-
चीनन्यायशास्त्राध्यापकन मीमांसकशिरोमणि साहित्याचार्य-
तर्कपञ्चाननादिविरुदाल्लङ्घनेन श्रीमद्रामभद्रचरणान्तजन्मि-
ता सरयूपारीणवंशावतंसेन न्यायव्याकरणा-
चार्येण सूर्यनारायणशर्माशुक्लेन प्रणी-
ते भेदसिद्धिपरिष्कार-प्रथमः परि-
च्छेदः पूर्णतामभजत् ॥

